



வலம்புரி

E-mail: valampurii@yahoo.com,
valampurii@slnet.lk

Valampurii

WESTERN UNION
moving money for better
உறவுகளிடமிருந்து
WESTERN UNION மூலம்
அனுப்பிய பணத்தை ஒருசில
நிமிடங்களில் நீங்கள்
பெற்றுக் கொள்ளுங்கள்.
இலவசமும் உடனடியும் உடனடியும் உடனடியும்
அதிலிணைவு, பாதுகாப்பு, நம்பகத்தன்மை
Authorised Agent
SRI MURUGAN
TELE COMMUNICATION & AGENCY POST OFFICE
303, K.K.S. ROAD, IAFFNA.
TEL: 021 222 5392, 021 222 2670, FAX: 021 222 3214
E-mail: srimurugan303@gmail.com, E-mail: srimurugan09@gmail.com

சங்கு 20 வள்ளுவர் ஆண்டு 2050 கார்த்திகை 20 வெள்ளிக்கிழமை (06.12.2019) தொலைபேசி 222 3378, 222 7829 ஒலி 352

யாழ்ப்பாணம் பால்கலையின்
34ஆவது
பட்டமளிப்பு
விழா இன்று
(யாழ்ப்பாணம்)
யாழ்ப்பாணம் பல்
கலைக்கழக 34ஆவது **23**

டெங்கு நோயினால்
9 வயது சிறுமி மரணம்
மன்னாரில் சம்பவம்
(மன்னார்)
மன்னாரில் டெங்கு நோய்க்கு உட்பட்ட சிறுமி
ஒருவர் மன்னார் பொது வைத்தியசாலை
யில் அனுமதிக்கப்பட்ட நிலையில் மர **23**



டெங்கு நோய்த்தாக்கம்
வடக்கில் அதிகரிப்பு
வடக்கு சுகாதாரப் பணிப்பாளர்
மருத்துவர் ஏ.கேதீஸ்வரன்
(யாழ்ப்பாணம்)
வட மாகாணத்தில் தொடர்ச்சி
யாக பெய்யும் மழை காரணமாக
டெங்கு நோயின் தாக்கம் வெகு
வாக அதிகரித்துள்ளது.
யாழ்ப்பாணம் மாவட்டத்தில் **23**

தேசிய இனப் பிரச்சினைக்கு துரிதமான தீர்வு அவசியம்

அரசியல் தீர்வினை அரசியல் யாப்பொன்றின்
மூலம் அடைவதே எமது நோக்கமாகும்
அமெரிக்க தூதுவரிடம் இரா.சம்பந்தன் வலியுறுத்து

(கொழும்பு)
தேசிய இனப்பிரச்சினை துரிதமாக தீர்க்கப்பட வேண்டியது
அவசியம் என அமெரிக்க தூதுவரிடம் கூட்டமைப்பின் தலைவர்
இரா.சம்பந்தன் வலியுறுத்தியுள்ளார்.
மேலும் அரசியல் தீர்வினை அரசியல் யாப்பொன்றின் மூலம்
அடைவதே எமது நோக்கமாகும் எனவும் கூட்டிக்காட்டியுள்ளார்.
(23ஆம் பக்கம் பார்க்க)



இலங்கையின்
புதிய வீதி வரைபடம்
வெளியாகிறது
(கொழும்பு)
இலங்கையின் புதுப்பிக்கப்பட்ட
வீதி வரைபடம் இந்த ஆண்டு
டிசம்பர் இறுதியில் வெளியிடப்படும்
என அறிவிக்கப்பட்டுள்ளது.
நில அளவை பணிப்பாளர்
நாயகம் கே.ஆர்.எஸ்.சங்கக்கார
நேற்று வியாழக்கிழமை
இதனைத் தெரிவித்துள் **23**

சீரற்ற வானிலை
30,838 பேர்
நாடு பூராக பாதிப்பு
மழை தொடரும்
(யாழ்ப்பாணம்)
நாடு பூராகவும் சீரற்ற வானிலை
காரணமாக 30,838 பேர் பாதிக்க
பட்டுள்ளனர் என இடர்முகா மைத்
துவ நிலையம் அறிவித்துள்ளது.
நாட்டின் தெற்கு கடல் பிரதேசத்
தில் ஏற்பட்டுள்ள தாழ்
அழுக்க நிலை நாட்டுக்கு **23**

கே.கே.எஸ் கடலில்
குளிக்கச் சென்ற இளைஞன்
கடலையில் சிக்கி மாயம்
(யாழ்ப்பாணம்)
காங்கேசந்துறை தல்செவன
உல்லாசக் கடற்கரைக்கு குளிக்கச்
சென்ற தென்னிலங்கை இளை
ஞர் ஒருவர் கடலில் அடித்துச்
செல்லப்பட்டுள்ளார்.
அவரைத் தேடும் பணியில்
கடற்படையினர் ஈடுபட்டுள்ளனர்.
சம்பவம் நேற்றுப்
பிற்பகல் இடம்பெற்றது **23**

எதிர்க்கட்சித் தலைவராக சஜித்
ஐ.தே.க தலைவர் ரணில் தீர்மானம்
(கொழும்பு)
எதிர்க்கட்சித் தலைவர் பதவிக்கு
ஐக்கிய தேசியக் கட்சியின் பிரதித்
தலைவர் சஜித் பிரேமதாஸவை
பெயரிட ரணில் விக்கிரமசிங்க தீர்
மானித்துள்ளார்.
நேற்றுப் பிற்பகல் இடம்பெற்ற
ஐக்கிய தேசியக் கட்சியின் பாராளு
மன்ற குழுக் கூட்டத்தின்போது
இந்த தீர்மானம் மேற்கொள்ளப் பட்
டுள்ளது.
ஐக்கிய தேசியக் கட்சியின் தலை
வர் ரணில் விக்கிரமசிங்கவின்
தலைமையில் சிறிகொத்த கட்சித்
தலைமையகத்தில் பிற்பகல் 3.00
மணிக்கு இந்த கலந்துரையாடல்
இடம்பெற்றது. **23**

முகநூலில் பிரபாகரனுக்கு
பிறந்தநாள் வாழ்த்து
பயங்கரவாத தடைச்சட்டத்தில்
விசாரிக்க பொலிஸாருக்கு அனுமதி
(கொழும்பு)
தமிழீழ விடுதலைப் புலிகளின்
தலைவர் வேலுப்பிள்ளை பிரபா
கரனின் பிறந்த நாளை முன்
னிட்டு, அவரது புகைப்
படத்துடன் கூடிய பிறந்த **23**

அமைச்சர் டக்ளஸ்
இன்றைய தினம்
யாழ்ப்பாணம்
(யாழ்ப்பாணம்)
மீன்பிடி, நீரியல்வளத்துறை
அமைச்சர் டக்ளஸ் தேவானந்தா
இன்றைய தினம் யாழ்ப்பாணம்
வரவுள்ளார்.
கடந்த வாரம் ஜனாதி **23**

யாழ்ப்பாணம் பால்கலைக்கழக
ரீசேட்டில் எழுத்துப் பிழைகள்
சமூக வலைத்தளத்தில் கட்டும் விமர்சனம்
(யாழ்ப்பாணம்)
யாழ்ப்பாணம் பால்கலைக்கழக இலட்சண மற்றும் மகுட
வாசகம் பொறிக்கப்பட்ட ரீசேட்களில் மிக மோசமான
எழுத்துப் பிழைகள் உள்ளமை தொடர்
பாக சமூகவலைத்தளங்களில் விமர் **23**

கரு ஜயசூரியவை
பதவி விலகமாறு
வலியுறுத்தல்
(கொழும்பு)
ஜனநாயகத்திற்கு மதிப்பளிக்கும்
தலைவர் என்ற ரீதியில் சபா
நாயகர் கரு ஜயசூரிய உடன் பதவி
யிலிருந்து விலகுவதே
சிறப்பாக இருக்கும் என **23**



'கைலாஷா' இந்து நாட்டினை
உருவாக்கினார் நித்யானந்தா
(பெங்களூர்)
சாமியார் நித்யானந்தா தனிக்
கொடி, தனி கடவுள் சீட்டு என புதிய
தனாநாட்டை உருவாக்கி உள்ளதாக
தகவல்கள் வெளியாகியுள்ளன.
திருவண்ணாமலையை சேர்
ந்த நித்யானந்தா பெங்களூரை
அடுத்த பிடதியை தலைமையிட
மாகக் கொண்டு பரமஹம்ச நித்ய
யானந்த தியான பீடம் என்ற பெய
ரில் ஆச்சிரமத்தை நிறுவி நடத்தி
வருகிறார்.
இதன் கிளைகள்
இந்தியாவிலும் வெளி **23**

நடுவு நிலை தவறா நன்னெறி காக்கும் உங்கள் நாளிதழ்

புதிய அரசுக்கு எப்போதும் எமது ஆதரவு இருக்கும்

மகிந்தவிடம் மத்திய கிழக்கு நாடுகள் உறுதி

(கொழும்பு)

புதிய அரசாங்கத்திற்கு எப் போதுமே தமது ஆதரவு இருக்கு மென மத்திய கிழக்கு நாடுகள் பிரதமர் மகிந்த ராஜபக்ஷவிடம் உறுதியளித்துள்ளன.

இலங்கைக் கான மத்திய கிழக்கு நாடுகளைப் பிரதிநிதித்துவப்படுத்தும் தூதுவர்களை பிரதமர் மகிந்த ராஜபக்ஷ நேற்று சந்தித்தார்.

இந்த சந்திப்பு அலரி மாளிகையில் நேற்று வியாழக்கிழமை இடம்பெற்றதாக பிரதமர் ஊடகப் பிரிவு தெரிவித்துள்ளது.

இதன்போது, புதிய அரசாங்கத்திற்கு எப்போதும் மத்திய கிழக்கு நாடுகளின் ஆதரவு இருக்கும் என்றும் எதிர்காலத்தில் இலங்கையின் பொருளாதார மற்றும் கலாசார நடவடிக்கைகளுக்கு ஒத்துழைப்பு வழங்க தயாராக உள்ளதாகவும் தூதுவர்கள் பிரதமரிடம்

தெரிவித்துள்ளனர். இந்த சந்திப்பில் ஓமான், பாஸ்தானம், ஈராக், சவுதி அரேபியா மற்றும் ஐக்கிய அரபு எமிரேட்ஸ் ஆகிய

நாடுகளின்தூதுவர்கள் கலந்துகொண்டதாக பிரதமர் ஊடக பிரிவு தெரிவித்துள்ளது. (ம-3)

வாள் வெட்டுக்கு இலக்கான இளைஞன்

யாழ்.போதனாவில் தொடர்ந்து சிகிச்சை

(யாழ்ப்பாணம்)

வாள்வெட்டுக்கு இலக்கான இளைஞன் ஒருவர் யாழ் போதனா வைத்தியசாலையில் தொடர்ந்து சிகிச்சை பெற்று வருகின்றார்.

நேற்று (05.12.2019) வலம்புரியின் முன்பக்கத்தில் வெளியான செய்தியில் வாள்

வெட்டுக்கு இலக்கான இளைஞன் உயிரிழந்ததாகச் செய்தியில் பிரசுரமாகி இருந்தது. இது தவறானது. இது தொடர்பில் சம்பந்தப்பட்டவர்களுக்கு ஏற்பட்ட அசௌகரியங்களுக்காக வலம்புரி தனது மனவருத்தத்தைத் தெரிவித்துக்கொள்கின்றது. (ஆ-1)



யாழ்ப்பாணப் பல்கலைக்கழகம்
பழைய மாணவர் சங்கம் (Alumni Association)
மீளச்செயற்படுத்துவதற்கான ஒன்றுகூடல்

காலம் : 21.12.2019 சனிக்கிழமை காலை 10.00 மணி
இடம் : விஞ்ஞான பீட பௌதீகவியல் விரிவுரை மண்டபம்
யாழ்ப்பாணப் பல்கலைக்கழகம்

யாழ்ப்பாணப் பல்கலைக்கழக பழைய மாணவர் சங்கத்தினை திறம்பட மீளச் செயற்படுத்தும் முகமாக மேற்படி ஒன்று கூடல் நிகழ்வானது ஏற்பாடு செய்யப்பட்டுள்ளது.

யாழ்ப்பாணப் பல்கலைக்கழகத்தில் கல்விகற்று வெளியேறிய மாணவர்கள் அனைவரையும் இவ்வொன்று கூடல் நிகழ்வில் பங்கேற்று பழைய மாணவர் சங்கத்தினை திறம்பட செயற்பட உதவுமாறு அன்புடன் கேட்டுக்கொள்கின்றோம்.

பதிவாளர்

(C-8438)

தங்கம்மா முதியோர் இல்லம்
புதுக்குளம், கனகராயன் குளம்.

முதியோர்களை சேர்த்தலும் வயோதிப குடும்பத்துக்கான நவீன வசதி கொண்ட அறைகள் வாடகைக்கு விடுதலும்

55 வயதுக்கு மேற்பட்ட ஆண், பெண் இருபாலாரும் இலவசமாக வாழ்வதற்கு விண்ணப்பிக்கலாம்.

- உணவு, உடை, அடிப்படை மருத்துவ வசதிகளும் இலவசமாக வழங்கப்படும்.
- அதிக நோய் வாய்ப்பட்டவர்கள் சேர்த்துக்கொள்ளப்படமாட்டார்கள்.
- எதுவித வாழ்வாதாரமும் இல்லாதவர்களும் ஏற்றுக்கொள்ளப்படுவார்.
- கிராமசேவகர் / பொறுப்பானவர்களிடம் இருந்து கடிதம் பெற்று வருவேண்டும்.

வெளிநாடுகளில் வசதிக்கும் பிள்ளைகளின் தாய் தந்தையர்களுக்கு நவீன வசதிகள் கொண்ட அறைகள் புத்தாக கட்டப்பட்டுள்ளன. (அவர்களுக்கும் உணவு, உடை, அடிப்படை மருத்துவ வசதிகள் இலவசமாக வழங்கப்படும்.)

நவீன அறைகளுக்கான வாடகை சிறியளவில் அறவிடப்படும்.

தொடர்பு : தவராசா (முகாமையாளர்)
077 449 9619

வாழ்த்தி வரவேற்கிறோம்

ஈழமக்கள் ஜனநாயகக் கட்சியின் செயலாளர் நாயகமும்
கடந்நொழில் மற்றும் நீரியல் வளத்துறை அபிவிருத்தி
அமைச்சருமான கௌரவ

கே.என். டக்ளஸ் தேவானந்தா

அவர்கள்

சொன்னதை செய்கின்ற தமிழ் அரசியலின் விடிவெள்ளியே செய்வதையே சொல்லுகின்ற காலமருளிய சேவை ஒளியே ஆறா பணிகள் பலதையும் நாளுமே சூரா வழியென ஆற்றுகின்ற உருவே தீராப்பிணிகள் யாவையும் நீக்குகின்ற வாராமல் வந்த வரலாற்று மாமணியே சேவை எதுவென்று தேவையறிந்த தேவனே - வந்த சாவையும் வென்று சரித்திரம் படைக்கும் நாதனே அமைச்சுப் பொறுப்பேற்ற நிரந்தர அமைச்சே - உன்னை மனதார வாழ்த்துகிறோம் எங்கள் தேவனே

வாழ்த்துவோர்:- சுகாதார ஊழியர்கள்,
ஜனநாயக சுகாதார சேவைகள் சங்கம்,
யாழ்.போதனா வைத்தியசாலை, யாழ்ப்பாணம்.

கோட்டாபயவிற்கு எதிராக அமெரிக்காவில் தாக்கல் செய்யப்பட்ட

வழக்குகள் தற்காலிகமாக வாபஸ்

- ▲ விடுபாட்டுரிமையைத் தடுக்க தந்திரோபாய நடவடிக்கை
- ▲ வாள்நாள் முழுவதும் ஜனாதிபதியாகவிருக்கப் போவதில்லை
- ▲ தற்போது தப்பலாம் ஆனால் ஒரு நாள் பொறுப்புக்கூறும் நிலையேற்படும்

(வோஷிங்டன்)

ஜனாதிபதி கோட்டாபய ராஜபக்ஷவிற்கு எதிராக அமெரிக்க நீதிமன்றத்தில் வழக்கு தாக்கல் செய்திருந்த 11 பேர் தங்கள் வழக்குகளைத் தற்காலிகமாக விலக்கிக் கொண்டுள்ளனர். ஜனாதிபதி என்ற அடிப்படையில் கோட்டாபய ராஜபக்ஷ தனக்குள்ள விடுபாட்டுரிமையை வலியுறுத்துவதை தடுப்பதற்காகவே இந்த தந்திரோபாய நடவடிக்கையை அவர்கள் மேற்கொண்டுள்ளனர்.

இதேவேளை கோட்டாபய ராஜபக்ஷவின் பதவிக்காலம் முடிவடைந்த பின்னர் அவருக்கு எதிராக மீள வழக்குத் தாக்கல் செய்வதற்கு பாதிக்கப்பட்டவர்களுக்கு உள்ள உரிமையை பாதுகாப்பதற்காகவே இந்த நடவடிக்கை எடுக்கப்பட்டதாக சர்வதேச அமைப்பின் உண்மை மற்றும் நீதிக்கான திட்டம் என்ற சர்வதேச அமைப்பின் அறிவிப்பு வெளியாகியுள்ளது.

கோட்டாபய ராஜபக்ஷ வாழ் நாள் முழுவதும் ஜனாதிபதியாக விருக்கப்போவதில்லை எனத் தெரிவித்துள்ள உண்மை மற்றும் நீதிக்கான திட்டத்தின் நிறை

வேற்றுப்பணிப்பாளர் ஜஸ்மின் சூக்கா- அவர் தற்போது தப்பலாம் ஆனால் ஒரு நாள் அவரும் அவருக்கு உதவியவர்களும் பொறுப்புக்கூறும் நிலையேற்படும் எனவும் தெரிவித்தார். இந்தத் தாமதம் காரணமாக பாதிக்கப்பட்டவர்கள் நீதிக்காக நீண்டநாள் காத்திருக்கவேண்டியிருக்கும் எனவும் அவர் தெரிவித்தார்.

கோட்டாபயவின் பதவிக்காலம் முடிவடையும் ஒரு நாளில் நீதி சாத்தியமாகலாம் என்பது குறித்து நம்பிக்கை கொண்டுள்ளதாக பாதிக்கப்பட்டவர்கள் தெரிவித்தனர் எனவும் அவர்

கூறினார்.

வழக்கு தாக்கல் செய்தவர்கள் மற்றும் அவர்களது குடும்பத்தவர்களுக்கு எதிராக பழிவாங்கல் நடவடிக்கைகள் இடம்பெற்றால் இந்தக் குற்றங்களுக்கு யார் காரணம் என்பது தெளிவாகி விடும் என ஜஸ்மின் சூக்கா தெரிவித்தார். இதனை சர்வதேச சமூகம் உன்னிப்பாக அவதானித்தவண்ணமுள்ளது.

சர்வதேச உண்மை மற்றும் நீதிக்கான திட்டம் ஹவுஸ்பீல்ட் எல்எல்பி என்ற அமைப்புடன் இணைந்து வழக்குத் தாக்கல் செய்வதற்கான நடவடிக்கைகளை மேற்கொண்டிருந்தது.



2019 ஏப்ரல் மாதம் கலிபோர்னியா நீதிமன்றில் ரோய் சமாதானம் என்பவர் வழக்கு தாக்கல் செய்திருந்தார்.

இதன் பின்னர் ஜூன் மாதத்தில் இரண்டு சிங்களவர்கள் உட்பட பத்துப்பேர் வழக்கு தாக்கல் செய்திருந்தனர்.

சித்திரவதையால் பாதிக்கப்பட்டவர்களுக்கு அமெரிக்க நீதிமன்றில் நீதி வழங்கும் சித்திரவதையால் பாதிக்கப்பட்டவர்கள் பாதுகாப்பு சட்டத்தின் கீழ் வழக்கு தாக்கல் செய்யப்பட்டது.


அவ்வேளை அமெரிக்காவிற்கு விஜயம் மேற்கொண்டிருந்த கோட்டாபய ராஜபக்ஷ விடம் இது குறித்து ஆவணங்கள்

கையளிக்கப்பட்டன.

ஈவிரக்கமற்ற சித்திரவதையைக் குக்கு கோத்தாபய ராஜபக்ஷவே காரணம் என்பதற்கான உறுதியான ஆதாரங்களை எங்கள் கட்சிக்காரர்கள் சமர்ப்பித்தனர் என அவர் சர்வதேச சட்டங்களின் கீழ் ஒரு நாள் இதற்குப் பதிலளிப்பார் என மனித உரிமை சட்டத்தரணி ஸ்கொட் கில்மோர் தெரிவித்தார்.

கோட்டாபய ராஜபக்ஷ தற்போது ஜனாதிபதியாகவிருப்பதன் காரணமாக எதிர்காலத்தில் அவரைப் பொறுப்புக்கூறுமாறு பாதிக்கப்பட்டவர்கள் கோருவதை தடுக்க முடியாது எனவும் அவர் தெரிவித்தார். (இ-7)

ஜனாதிபதி பொது மன்னிப்பின் கீழ் ஞானசாரர் விடுதலைக்கு எதிரான வழக்கு மீண்டும் விசாரணைக்கு



(கொழும்பு)

ஞானசார தேரர், ஜனாதிபதியின் பொதுமன்னிப்பின் கீழ் விடுதலை செய்யப்பட்டமையை சவாலுக்கு உட்படுத்தி தாக்கல் செய்யப்பட்ட மனுக்கள் மீதான விசாரணை அடுத்த ஆண்டு மார்ச் மாதத்திற்கு ஒத்திவைக்கப்பட்டது.

நீதிமன்ற அவமதிப்பு வழக்கில் தண்டனை பெற்ற பொது பல சேனா அமைப்பின் பொதுச் செயலாளர் கல்கொட அத்தே ஞானசார தேரர் முன்னாள் ஜனாதிபதி மைத்திரிபால சிறிசேனவின் பொதுமன்னிப்பின் கீழ் விடுதலை செய்யப்பட

லார்.

இதற்கு எதிராக சந்தியா எக்னெலிகொட மற்றும் மாற்றுக் கொள்கைக்கான மத்திய நிலையம் சார்பாக தாக்கல் செய்யப்பட்ட குறித்த மனுக்கள் நேற்று வியாழக்கிழமை உயர் நீதிமன்றில் விசாரணைக்கு வந்தது.

இதன்போது, குறித்த மனு விற்கு பதில் வழங்க வேண்டியவர்கள் மாறிவிட்டமையால் திருத்தப்பட்ட மனுக்களை தாக்கல் செய்ய நீதிமன்றம் மனுதாரர்களுக்கு உத்தரவிட்டதுடன் விசாரணையை எதிர்வரும் மார்ச் மாதம் 2 ஆம் திகதி வரை ஒத்திவைத்து உத்தரவிட்டது.

மனுவுக்கு பதில் வழங்க வேண்டியவர்களாக சட்டமா அதிபர், நீதி அமைச்சர், ஜனாதிபதி செயலாளர், பொலிஸ்மா அதிபர் பூஜித ஜெயசந்தர, பதில் பொலிஸ்மா அதிபர் மற்றும் வெலிக்கடை சிறை கண்காணிப்பாளர் ஆகியோர் பெயரிடப்பட்டிருந்தமை குறிப்பிடத்தக்கது. (இ-7)

காணாமல் போன குடும்பஸ்தர் காட்டில் நேற்று சடலமாக மீட்டி!

(கரணவாய்)

இரண்டு நாட்களுக்கு முன்னர் காணாமல் போன குடும்பஸ்தர் ஒருவர் நேற்றுக் காலை சடலமாக மீட்கப்பட்டதாக பொலிஸார் தெரிவித்தனர்.

இவ்வாறு சடலமாக மீட்கப்பட்டவர் நாகர்கோவில் கிழக்கைச் சேர்ந்த மு.கிருஷ்ணமூர்த்தி (வயது- 54) என்பவராவர். கடந்த 3 ஆம் திகதி நாகர்கோவில் பகுதியைச்

சேர்ந்த மேற்படி குடும்பஸ்தர் வீட்டை விட்டு வெளியில் சென்றதாகத் தெரிவிக்கப்படுகின்றது.

இந்நிலையில் இரண்டு நாட்கள் கடந்த நிலையில் நேற்று வியாழக்கிழமை அம்பன் பகுதியிலுள்ள காட்டுப்பகுதியில் சடலமாக மீட்கப்பட்டார்.

இது தொடர்பில் மேலதிக விசாரணைகளை பகுத்தித்துறை பொலிஸார் மேற்கொண்டு வருகின்றனர். (இ-5- 60)

மதுபானம், சிகரெட் வகைகளுக்கான விலைகள் குறைக்கப்படாது - அரசு

(கொழும்பு)

மதுபானம் மற்றும் சிகரெட் வகைகளுக்கான விலைகள் குறைக்கப்படாது என அரசாங்கம் அறிவித்துள்ளது.

அரசாங்கத் தகவல் திணைக்களத்தில் நேற்று வியாழக்கிழமை இடம்பெற்ற அமைச்சரவை தீர்மானங்களை அறிவிக்கும் உட்கவியலாளர் சந்திப்பில் கருத்து வெளியிடும் போதே அமைச்சரவை பேச்சாளர் அமைச்சர் பந்துல குணவர்த்தன இவ்




வாறு தெரிவித்தார்.

பெறுமதி சேர்வரி எட்டு வீதத்தால் குறைக்கப்பட்ட போதிலும் அது மதுபானம் மற்றும் புகையிலை உற்பத்திப் பொருட்களின் விலைகளில் மாற்றத்தை ஏற்படுத்தாது எனவும் அவர் தெரிவித்தார்.

குறைக்கப்படும் பெறுமதி சேர்வரியானது மதுபானம் மற்றும் சிகரெட் உற்பத்தி தொடர்பாக அறவீடு செய்யப்படும் உற்பத்தி வரியை அதிகரிப்பதன் மூலம் சமநிலை செய்யப்பட்டதாகவும் அவர் தெரிவித்தார். (இ-7)

தெற்காசிய விளையாட்டுப் போட்டி ஓரே நாளில் நான்கு தங்கங்கள் வென்று இலங்கை அபாரம்



காங்கள் கிடைத்தன. இதில் பெண்கள் 400 மீற்றர் ஓட்டத்தில் டிஸ்டி (0.53,40 செக்கன்) தங்கத்தை வென்ற ஹெக்கே, 400 மீற்றர் ஆண்களுக்கு காண போட்டியில் அனுர தர்ஸன (46.69 செக்கன்) தங்கப் பதக்கத்தை வெல்ல, லக்மால் பிரியஞ்சன் (46.79 செக்கன்) வெள்ளியை வென்றார்.

அதேவேளை பெண்களுக்கான முப்பாய்ச்சலில் ஹஸினி பிரபோதி 13.21 மீற்றர் நீளம் தாண்டி தங்கத்தை வென்ற ஹெக்கே, விதுஸா 13.14 மீற்றர் நீளம் பாய்ந்து வெள்ளியை வென்றார்.

ஆண்களுக்கான

13 ஆவது தெற்காசிய விளையாட்டுப் போட்டி விழாவில் நேற்று காலை வேளையிலேயே இலங்கை அணி தடகளப் போட்டிகளில் 4 தங்கப் பதக்கங்களை வென்றெடுத்தது.

அதேவேளை முப்பாய்ச்சலில் சவ்ரின் அஹமட் வெண்கலப் பதக்கத்தை வென்றெடுத்தார்.

பெண்களுக்கான முப்பாய்ச்சலில் ஹஸினி பிரபோதி தங்கத்தை வென்ற ஹெக்கே இதன் வெள்ளிப் பதக்கத்தை விதுஸா வென்றார்.

அதேவேளை 400 மீற்றர் ஓட்டப் போட்டியில் ஆண்கள் மற்றும் பெண்கள் பிரிவில் தங்கப்பதக்



முப்பாய்ச்சலில் இந்தியா தங்கத்தையும் வெள்ளியையும் வென்ற ஹெக்கே, 15.91 மீற்றர் பாய்ந்த சவ்ரின் அஹமட் இலங்கைக்கு வெண்கலப் பதக்கத்தை வென்று கொடுத்தார்.

100 மீற்றர் தடைத் தாண்டல் பெண்களுக்கான போட்டியில் 13.68 செக்கன்களில் ஓடி முடித்து லக்ஸிகா சுகந்தி தங்கத்தை வென்றார்.

மேற்கிந்தியத் தீவுகளுக்கு எதிரான ரி20 தொடர் எம்.எஸ்.டோனியின் சாதனையை முறியடிக்கும் முனைப்பில் ரிசப் பந்த்

வெஸ்ட் இண்டீஸ் அணிக்கெதிரான ரி20 தொடரில் அதிக பேரை அவுட்டாக்கிய எம்எஸ் டோனியின் சாதனையை ரிஷப் பந்த் முறியடிக்க வாய்ப்புள்ளது.

இந்தியா - வெஸ்ட் இண்டீஸ் அணிகளுக்கு இடையிலான மூன்று போட்டிகள் கொண்ட ரி20 கிரிக்கெட் தொடர் இன்று பெங்களூருவில் தொடங்குகிறது.

இந்தத் தொடரில் எம்எஸ் டோனியின் சாதனையை ரிஷப் பந்த் முறியடிக்க வாய்ப்புள்ளது. எம்எஸ் டோனி ஏழு போட்டிகளில் ஐந்து பேரை அவுட்டாக்கி முதல் இடத்தில் உள்ளார். ரிஷப் பந்த் 7 போட்டிகளில் விளையாடி மூன்று பேரை அவுட்டாக்கியுள்ளார்.

மூன்று போட்டிகளில் மூன்று பேரை கேட்ச், ஸ்டம்பிங் அல்லது ரன்அவுட் மூலம் வெளியேற்றினால் டோனியின் சாத

னையை முறியடிக்க வாய்ப்புள்ளது.

வெஸ்ட் இண்டீஸ் அணியைச் சேர்ந்த தினேஷ் ராம்தின் ஐந்து பேரையும், அந்தரே பிளேட்சர் நான்கு பேரையும், தினேஷ் கார்த்திக் மூன்று பேரையும் வீழ்த்தி அடுத்தடுத்த இடத்தில் உள்ளனர்.



பும்ரா பெரிய பந்துவீச்சாளர் இல்லை கொளுத்திப் போட்டார் அப்துல் ரசாக்



இந்தியாவின் ஐஸ்பிரித் பும்ரா ஒரு குழந்தை பவுலர் என்று பாகிஸ்தான் கிரிக்கெட் அணியின் முன்னாள் ஆல்-ரவுண்டர் அப்துல் ரசாக் கூறினார்.

பாகிஸ்தான் கிரிக்கெட் அணியின் முன்னாள் ஆல்-ரவுண்டர் 40 வயதான அப்துல் ரசாக் அளித்த ஒரு பேட்டியில் கூறியதாவது:-

கிளைன் மெக்ராத், வாசிம் அக்ரம் போன்ற மிகச்சிறந்த பவுலர்களுக்கு எதிராக நான் விளையாடி இருக்கிறேன். என்னை பொறுத்தவரை இந்தியாவின் ஐஸ்பிரித் பும்ரா ஒரு குழந்தை (பேய்) பவுலர். இப்போது விளையாடி இருந்தால் அவரது பந்து வீச்சுக்கு எதிராக நான் ஆதிக்கம் செலுத்தி, அடித்து நொறுக்கியிருக்க முடியும். நான் விளையாடிய காலத்தில் உலகத்தரம் வாய்ந்த பந்து வீச்சாளர்களை எதிர்கொண்ட எனக்கு, பும்ரா போன்ற பவுலர்களை எதிர்கொள்ளுவதில் பிரச்சினை இருந்திருக்காது. அவருக்கு தான் நெருக்கடி இருந்திருக்கும். ஆனாலும் அவர் நன்றாக செயற்படுகிறார். வெகுவாக முன்னேற்றம் கண்டு இருக்கிறார். அவரது வித்தியாசமான ஆக்ஷனும், துல்லியமான தாக்குதலும் தாக்கத்தை ஏற்படுத்துகிறது. இவ்வாறு அப்துல் ரசாக் கூறினார்.

சாதனை படைக்க காத்திருக்கும் ரோகித்

இன்று மே.இ.தீவுகளுக்கு எதிரான முதல் ரி20 போட்டி நடைபெறுகிறது. இதில் ரோஹித் சர்மா இன்னும் ஒரேயொரு சிக்கரை அடித்தாரானால் அனைத்து சர்வதேச கிரிக்கெட்டிலும் 400 சிக்கர்கள் என்ற மைல் கல்லை எட்டி விடுவார்.

மொத்தம் 534 சர்வதேச கிரிக்கெட் சிக்கர்களுடன் கெய்ல் முதலிடம் வகிக்க, மொத்தம் 476 சர்வதேச கிரிக்கெட் சிக்கர்களுடன் ஷாகித் அஃபீரீடி 2ம் இடத்தில் இருக்கிறார், அடுத்ததாக இன்னும் ஒரு சிக்கரை அடித்தால் 400 சிக்கர்கள் மைல் கல்லுடன் ரோஹித் சர்மா இந்த உயர்மட்டப் போட்டியில் இணைவார்.

சமீபத்தில் இவரை டெஸ்ட் போட்டிகளிலும் தொடக்க வீரராக களமிறக்கும் மாஸ்டர் ஸ்டிரோக் முடிவை இந்திய அணி நிர்வாகம் எடுக்க அவரும் எதிர்பார்ப்புகளுக்கு இணங்க

பெரிய அளவில் ஆடி வருகிறார். டெஸ்ட் போட்டிகளிலும் சிக்கர்களை பறக்க விடும் வீரராகத் திகழுகிறார் ரோஹித் சர்மா.

சமீபத்தில் முடிந்த தென் ஆபிரிக்காவுக்கு எதிரான தொடரில் 529 ரன்களை விளாசிய ரோஹித் சர்மா தொடக்க வீரராக முதல் ஆட்டத்திலேயே இரட்டைச் சத சாதனையை நிகழ்த்தினார்.

மேலும் இதே தொடரில் 19 சிக்கர்களை விளாசி ஒரு டெஸ்ட் தொடரில் அதிக சிக்கர்களை விளாசிய வீரரானார்.

மே.இ.தீவுகளுடன் இன்று 3 போட்டிகள் கொண்ட ரி20 தொடங்குகிறது. இது முடிந்ததும் 3 ஒருநாள் போட்டிகள் கொண்ட தொடர் தொடங்குகிறது. இதில் ரோஹித் சர்மா பல சாதனைகளை முறியடிப்பார் என்று ரசிகர்களிடையே பெரிய எதிர்பார்ப்பு இருந்து வருகிறது.



இலங்கை விவசாயக் கல்லூரி பரந்தன் மாணவர் ஒன்றியத்தினரின் இரத்த தான முகாம் அண்மையில் கல்லூரி மண்டபத்தில் நடைபெற்ற போது...

டோனி என்று கத்த வேண்டாம் என ரசிகர்களிடம் கோலி வேண்டுகோள்

ரிஷப் பந்த் வாய்ப்பை மிஸ் செய்யும்போது டோனி... டோனி... எனக் கத்தக்கூடாது என ரசிகர்களுக்கு விராட் கோலி வேண்டுகோள் விடுத்துள்ளார்.

இந்திய அணியின் விக்ரெட் கீப்பராக இருந்த எம்எஸ் டோனி தற்போது ஓய்வில் இருக்கிறார். அவருக்குப் பதிலாக ரிஷப் பந்த்-ஐ நீண்ட கால விக்ரெட் கீப்பராக்க அணி நிர்வாகம் விரும்புகிறது.

ஆனால் ரிஷப் பந்த் நெருக்கடியால் சரியாக ரன்கள் குவிக்கவில்லை. அதே போல் விக்ரெட் கீப்பர் பணியிலும் வாய்ப்புகளை தவற விடுகிறார். வங்காளதேச அணிக்கெதிரான தொடரில் ஸ்டம்பிங்கை தவறவிட்டபோது ரசிகர்கள் டோனி... டோனி... டோனி... என கூச்சலிட்டனர். இதை யாரும் எதிர்பார்க்கவில்லை. இது ரிஷப் பந்துக்கு நெருக்கடியை கொடுத்திருக்கலாம்.

இந்நிலையில் இந்தியா - வெஸ்ட் இண்டீஸ் அணிகள் இன்று போதுகிறது. அப்போது இதுபோன்று சத்தமிடக்கூடாது என்று விராட் கோலி ரசிகர்களுக்கு வேண்டுகோள் விடுத்துள்ளார்.

இதகுறித்து விராட் கோலி கூறுகையில்

“ரிஷப் பந்தின் திறமை மீது நாங்கள் உறுதியான நம்பிக்கை வைத்துள்ளோம். அவர் சில வாய்ப்புகளை தவறவிட்டால், ரசிகர்கள் எம்எஸ் டோனி என்று மைதானத்தில் கூச்சலிடக்கூடாது. இது மரியாதைக்குரியது அல்ல. ஏனென்றால், எந்தவொரு வீரரும் இதுபோன்று நடப்பதை விரும்பமாட்டார்கள்.

வீரர்கள் அவர்களுடைய சொந்த நாட்டிற்காக விளையாடி வருகிறார்கள். அதனால் அவர்கள் செய்த தவறுகளை சுட்டிக்காட்டுவதை விட, அவர்களுக்கு ஆதரவு கொடுக்க வேண்டும். இந்த நிலையை யாரும் விரும்பமாட்டார்கள்” என்றார்.



இலங்கை சிங்களப் பெளத்த நாகு அல்ல;

காவிதாரிகளே நாட்டைப் பின்னோக்கி இழுத்தனர்

மாங்கள் சமரவீர காட்டம்

(லண்டன்)

நாட்டின் தலைவர்கள் சரியானவற்றை செய்ய முயற்சிக்கும் அனைத்துச் சந்தர்ப்பங்களிலும் பழுங்குடி மனநிலை கொண்ட சில தலைவர்களும் சில காவி தாரிகளும் நாட்டைப் பின்னோக்கி இழுத்தனர் என முன்னாள் அமைச்சர் மாங்கள் சமரவீர காட்டமாகத் தெரிவித்தார்.

இது தொடர்பில் அவர் மேலும் தெரிவிக்கையில்,

நாட்டுக்கு ஏற்பட்டுள்ள மிகவும் கவலையான நிலைமைக்கு, 1948 நாடு சுதந்திரம் பெற்ற நாளில் இருந்து நாட்டை ஆட்சி செய்த,

ஆட்சி செய்யாத அனைத்து அரசியல்வாதிகளும் பொறுப்புக் கூற வேண்டும். நாட்டின் மதத் தலைவர்களும் இதற்குப் பொறுப்புக் கூற வேண்டும்.

இலங்கை சிங்களப் பெளத்த

நாடு அல்ல என மீண்டும் கூறுவதாகவும் வறுமை காரணமாக சிறிய வயதில் துறவறம் பூண்பதும் காவிதாரிகளுக்கு வயது வந்த பின்னர் பெளத்த தர்மம் பற்றி உண்மையான அக்கறை

இருக்காது.

சில அடிப்படைவாத காவிதாரிகள், அறிவு குறைந்த அடிப்படைவாத சிங்கள மற்றும் தமிழர்களை இணைத்துக்கொண்டு சிங்கள-முஸ்லிம் கலவரத்தை ஏற்

படுத்த முயற்சித்து வருகின்றனர் எனவும் அவர் காட்டமாகத் தெரிவித்தார்.

சர்வதேச உட்கமொன்றுக்கு அவர் மேற்கண்டவாறு தெரிவித்தார். (இ-7)



அமைச்சர் பதவியை எதிர்பார்த்து கோட்டாவுக்கு ஆதரவு வழங்கவில்லை அமைச்சர் துயிந்த விளக்கம்

(கொழும்பு)

அமைச்சரவை அந்தஸ்துள்ள அமைச்சர் பதவியை எதிர்பார்த்து ஜனாதிபதி கோட்டாபய ராஜபக்ஷவுக்கு ஸ்ரீலங்கா சுதந்திரக் கட்சி ஆதரவு வழங்கவில்லை என சுதந்திரக் கட்சியின் தேசிய அமைப்பாளரும் இராஜாங்க அமைச்சருமான துயிந்த திஸாநாயக்க

தெரிவித்தார்.

கொழும்பு வர்த்தக மையத்தில் அமைந்துள்ள இளைஞர் விவகார இராஜாங்க அமைச்சரின் நேற்று தமது கடமைகளைப் பொறுப்பேற்ற பின் உட்கங்களுக்கு கருத்து வெளியிடும் போதே அவர் மேற்கண்டவாறு தெரிவித்தார். (இ-7)

வாகன விபத்தில் இளைஞன் பலி!

(கற்பிட்டி)

கற்பிட்டி ஏத்தாளை பகுதியில் நேற்று முன்தினம் புதன்கிழமை மாலை இடம்பெற்ற வாகன விபத்தில் இளைஞர் ஒருவர் உயிரிழந்ததாக பொலிஸார் தெரிவித்தனர்.

கற்பிட்டி ஏத்தாளை கஜீவத்தை பகுதியைச் சேர்ந்த முஹம்மது அன்ஸார் முஹம்மது அன்ஸர் (வயது-20) எனும் இளைஞனே இவ்வாறு உயிரிழந்துள்ளதாக பொலிஸார் தெரிவித்தனர். (இ-7)

தையல், அழகுக்கலை டிப்ளோமா பயிற்சிநெறி; விண்ணப்பங்கள் கோரல்

(யாழ்ப்பாணம்)

யாழ்ப்பாணம் பிரதேச செயலகம் உட்க வடமாகாண கிராம அபிவிருத்தித் திணைக்களத்தால் நடத்தப்படும் தையல் மற்றும் அழகுக்கலை டிப்ளோமா பயிற்சி நெறிக்கான விண்ணப்பங்கள் கோரப்பட்டுள்ளன.

இப்பயிற்சி நெறிக்கான விண்ணப்பப்படிவங்களை யாழ்ப்பாணம் பிரதேச செயலகத்தில் கிராம அபிவிருத்தி உத்தியோகத்தரிடம் அல்லது அபிவிருத்தி உத்தியோகத்தரிடம் பெற்று எதிர்வரும் 15 ஆம் திகதிக்கு முன்னர் விண்ணப்பிக்கவும்.

இப்பயிற்சி நெறி எதிர்வரும் 2020. 01.01 ஆம் திகதி யாழ்ப்பாண பிரதேச செயலகத்தின் பழைய கட்டத்தொகுதியில் (சென். ஜோன்ஸ் கல்லூரி முன்பாக) ஆரம்பமாகவுள்ளது.

வார நாட்களில் காலை 8.30 மணி முதல் மாலை 4.30 மணி வரை இப்பயிற்சி நடைபெறவுள்ளது.

இப்பயிற்சிக்காலம் ஒரு வருடமாகும். அத்துடன் ஊக்குவிப்பு கொடுப்பனவாக நாள் ஒன்றிற்கு 100 ரூபாய் வழங்கப்படும் என பிரதேச செயலாளர் அறிவித்துள்ளார். (இ-5)

பாதிக்கப்பட்ட மக்களுக்கு நிவாரணம் வழங்குங்கள்

ஹிஸ்புல்லா பிரதமரிடம் கோரிக்கை



(கொழும்பு)

பாதிக்கப்பட்டுள்ள மட்டக்களப்பு மாவட்ட மக்களுக்கு மேலதிக நிவாரணப் பொருட்கள் மற்றும் அடிப்படை வசதிகளை ஏற்படுத்திக் கொடுக்க நடவடிக்கை எடுக்குமாறு பிரதமர் மகிந்த ராஜபக்ஷவிடம் கிழக்கு மாகாண முன்னாள் ஆளுநரும், முன்னாள் அமைச்சருமான எம்.எல்.ஏ.எம். ஹிஸ்புல்லா வேண்டுகோள் விடுத்தார்.

நாட்டில் ஏற்பட்டுள்ள சீரற்ற காலநிலையால் பல பகுதிகளில் வெள்ளப்பெருக்கு ஏற்பட்டுள்ளது.

அந்தவகையில், மட்டக்களப்பு மாவட்டத்தின் பல இடங்களும்

நீரில் மூழ்கியுள்ளதால் மக்களின் அன்றாட வாழ்க்கை பெரிதும் பாதிக்கப்பட்டது.

இதனால் பாதிக்கப்பட்ட மக்கள் முகாம்களில் தங்க வைக்கப்பட்டுள்ளதோடு, அவர்களுக்கு தேவையான அத்தியாவசிய உணவுப்பொருட்களை வழங்க அரசாங்கம் மற்றும் தொண்டு நிறுவனங்கள் நடவடிக்கை எடுத்து வருகின்றன.

இந்நிலையில், இது தொடர்பில் ஹிஸ்புல்லா பிரதமர் மகிந்த ராஜபக்ஷவிடம் அவசர வேண்டுகோளொன்றினை விடுத்துள்ளார்.

அதில், தொடர்ந்து பெய்து வரும் அடைமழையினால் மட்டக்களப்பு மாவட்டத்தில் சுமார் 3ஆயிரம் குடும்பங்கள் பாதிக்கப்பட்டுள்ளதடன் அவர்கள் பொது இடங்களில் அமைக்கப்பட்டுள்ள முகாம்களில் தங்க வைக்கப்பட்டுள்ள போதிலும் அவர்களுக்கு தேவையான போதியளவு வசதிகள் இன்னும் செய்து கொடுக்கப்படவில்லை எனக் குறிப்பிட்டுள்ளார்.

இந்நிலை தொடருமாயின் உன்னிச்சை அணைக்கட்டு முழுமையாக திறக்க வேண்டிய நிலை ஏற்படும் என அனர்த்த முகாமைத்துவ நிலையம் எச்சரிக்கை விடுத்துள்ளதாக குறிப்பிட்டுள்ள ஹிஸ்புல்லா, அவ்வாறானதொரு நிலை ஏற்படுமானால் மேலும் பாதிப்புக்கள் ஏற்படும் அபாயமுள்ளதாகவும் சுட்டிக்காட்டியுள்ளார். எனவே, இது தொடர்பில் கவனம் செலுத்தி பாதிக்கப்பட்ட மக்களுக்கு தேவையான உணவு, உலர் பொருட்கள் மற்றும் அடிப்படைத்தேவைகளை பெற்றுக் கொடுக்க உடனடியாக நடவடிக்கை எடுக்குமாறு ஹிஸ்புல்லா கோரியுள்ளார். (இ)

வாழ்க வையகம்



வாழ்க வளமுடன்

யாழ்ப்பாணம் மனவளக்கலை மன்ற அறக்கட்டளை வழங்கும் பிரம்மஞானம் மற்றும் அருள்நிதியர் பயிற்சி

06.12.2019, 07.12.2019, 08.12.2019 (வெள்ளி, சனி, ஞாயிறு) ஆகிய தினங்களில் பிரம்மஞானம் மற்றும் ஆசிரியர் பயிற்சி நடைபெறும்.

06.12.2019 அன்று மாலை 4.00 மணிக்கு இறைவணக்கம், குருவணக்கம், தவம் மாலை 4.15 மணிக்கு ஆக்கலை தவ விளக்கம் - பேராசிரியர் அருள்நிதி ஏ. பாஸ்கரன் அவர்கள் வரவேற்புரை - துணைப்பேராசிரியர் அருள்நிதி T. நந்தகுமரன் அவர்கள் 07.12.2019 மற்றும் 08.12.2019 அன்று காலை 9.00 மணிக்கு தலைமையுரை - பேராசிரியர் அருள்நிதி சி.முருகானந்தவேல் அவர்கள்

காலை 9.15 இலிருந்து பிரம்மநிலை விளக்கம், வற்றாயிருப்பு, பேராற்றல், பேரறிவு, காலம், தன்மாற்றம், இயல்புக்கம், கூர்தலறம், வான்காந்தத் தத்துவம், உயிரினத்தன்மாற்றம், கருமையம், கர்மயோக நெறி போன்றவற்றின் விளக்கத்திற்கு

முதுநிலைப் பேராசிரியர்: அருள்நிதி ச.இந்திரா அவர்கள் மனவளக்கலை பேராசிரியர் அருள்நிதி ஆ.சுப்பிரமணியன்

ஆளுமைத் திறனூக்கப் பயிற்சிகள் ஆரம்பமாகிறது

தமிழகத்திலிருந்து வருகை தந்திருக்கும் மனவளக்கலைப் பேராசிரியர் அருள்நிதி ச.இந்திரா அவர்களால் பயிற்சிகள் நடாத்தப்பட இருப்பதால் இந்த அரிய வாய்ப்பை பயன்படுத்திக் கொள்ளுமாறு கேட்டுக்கொள்கிறோம்.

- எளியமுறை உடற்பயிற்சிகள்
- எளியமுறை தியானப்பயிற்சிகள்
- காயகல்பப் பயிற்சி
- அகத்தாய்வுப் பயிற்சிகள்

காலம்: 09.12.2019 திங்கட்கிழமை தொடக்கம் 13.12.2019 வெள்ளிக்கிழமை வரை நேரம்: மாலை 5.00 மணி தொடக்கம் 7.00 மணி வரை

பயிற்சிகளை வழங்குபவர்கள்: மனவளக்கலை பேராசிரியர் அருள்நிதி ச.இந்திரா, மனவளக்கலை பேராசிரியர் அருள்நிதி ஆ.சுப்பிரமணியன், துணைப்பேராசிரியர் த.நந்தகுமரன்

யாழ்ப்பாணம் அறிவுத்திருக்கோவில், இல.81,பிறவுன் வீதி, யாழ்ப்பாணம். தொ.இல:021 222 2772

(8-8436)

கனவுகளுக்கும் பலன்களுக்கும்

கனவில் சிறுபிரானிகள், புச்சிகள் வந்தால்

முயலைக் கனவில் காண்பது நல்லது. அதனால், வாழ்க்கையில் மேன்மை உண்டாகும். முயல் தனக்குக் கிடைப்பதாகக் கனவு கண்டாலும் நல்லதே நடக்கும். தன்னிடமிருந்து முயல் தப்பிச் சென்று விட்டதாகவோ அல்லது இறந்து விட்டதாகவோ கனவு கண்டால் தீய பலன்கள் உண்டாகும். தொழிலில் நஷ்டமும், வாழ்க்கையில் கஷ்டங்களும் ஏற்படும்.

எறும்புகளைக் கனவில் காண்பது நல்லது. தொழிலில் விருத்தியும், பண வரவும் ஏற்படும். எறும்புகள் சாரை, சாரையாகச் செல்வது போலக் கனவு கண்டாலும் அதே பலன்கள் ஏற்படும். ஆனால் எறும்புகள் சிதறிப் பல திக்குகளிலும் செல்வது போலக் கனவு கண்டால் தொழிலில் நஷ்டமும் கஷ்டமும் ஏற்படும்.

தேனீக்கள் தன்னைக் கொட்டிவிட்டதாகக் கனவு கண்டால் தொழிலில் நஷ்டம் ஏற்படும். கனவில் தேனையோ அல்லது தேன் அருந்துவது போலவோ அல்லது தேன் கூட்டையோ அல்லது தேனீக்கள் கூடு கட்டுவதையோ கண்டால் நல்ல பலன்களே நடக்கும். தேன் கூட்டிலிருந்து தேன் எடுப்பதாகக் கனவு கண்டால் பொன், பொருள் சேரும். மற்றவர்கள் பாராட்டும் வகையில் வாழ்க்கையில் உயர்வு ஏற்படும்.

ஆமையைக் கனவில் கண்டால் நல்ல காலம் ஆரம்பமாகும். நண்பர்களின் உதவியால் புதிய தொழில் தொடங்குவர்.

எலிகளைக் கனவில் கண்டால் பிறரால் மோசம் செய்யப்படுவர். களவு போகும். கஷ்டமும், நஷ்டமும் ஏற்படும். எலிகளைக் கொல்வது போலக் கனவு கண்டால் மேற்கண்ட கஷ்டங்கள் ஏற்பட்டு நீங்கும். எலி கடித்து விட்டது போலக் கனவு கண்டால் நோய்கள் குணமாகும்.

பூச்சி புழுக்களைக் கனவில் கண்டால் கஷ்டப்பட நேரும். சிலருக்குத் தொற்று நோய்கள் ஏற்படலாம். சிலந்தியையோ, சிலந்தி வலையையோ கனவில் கண்டால் தொழில் மேன்மை, பொருள் வரவு ஆகியவை உண்டாகும். சிலந்தி வலையை அழிப்பது போலக் கனவு கண்டால் கெடுதல்கள் உண்டாகும். தேரையை கனவில் கண்டால் நண்பர்கள் அல்லது உறவினர்களில் யாராவது ஒருவர் மரண மடைவார். தேரை மேலே விழுவது போல கனவு கண்டால் நோய்கள் ஏற்படும்.

பல்லி சுவரில் ஊர்ந்து செல்வது போலக் கனவு கண்டால் செய்யும் தொழிலில் உயர்வு ஏற்படும். பல்லிகள் இணைவதைக் கனவில் கண்டால் நினைத்த காரியம் நடக்கும். பல்லிகள் சண்டை இடுவதாகக் கனவு கண்டால் கணவன், மனைவி உறவில் விரிசல் ஏற்படும்.

வலி.தெற்கு பிரதேச சபை பட்ஜெட் நிறைவேற்றம்

(யாழ்ப்பாணம்)
வலிகாமம் தெற்கு பிரதேச சபையின் 2020 ஆம் ஆண்டுக் கான வரவு-செலவுத்திட்டம் நிறைவேற்றப்பட்டது. நேற்று முன்தினம் காலை தவிசாளர் க.தர்சன் தலைமையில் வலி.தெற்கு பிரதேசசபையின் பட்ஜெட் கூட்டம் இடம்பெற்றது.

இதன்போது தவிசாளரால் அடுத்த ஆண்டுக்கான பட்ஜெட் சபையில் முன்வைக்கப்பட்டு விவாதங்கள் முன்னெடுக்கப்பட

டன.
இந்த வரவு-செலவுத் திட்டத்தை ஸ்ரீலங்கா சுதந்திரக் கட்சியின் இரண்டு உறுப்பினர்கள் மட்டும் ஏற்றுக்கொள்ளவில்லை. ஆறு உறுப்பினர்கள் சபைக்கு சமூகமளிக்கவில்லை.

ஏனைய 24 உறுப்பினர்களும் வரவு-செலவுத் திட்டத்தை ஏற்றுக் கொண்டமையால் வாக்கெடுப்பின்றி 2020 ஆம் ஆண்டுக்கான வரவு-செலவுத்திட்டம் நிறைவேற்றப்பட்டது. (இ-89)

சிவபூமி முதியோர் இல்ல ஆண்டு நிறைவும் புதிய கட்டடத்திறப்பு விழாவும் இன்று

(யாழ்ப்பாணம்)
சுழிபுரம், தொல்புரம் சிவபூமி முதியோர் இல்லத்தின் 12 ஆவது ஆண்டு நிறைவு விழாவும் சரவணப்பொய்கை புதிய கட்டடத்திறப்பு விழாவும் இன்று 6 ஆம் திகதி வெள்ளிக்கிழமை பிற்பகல் 3 மணியளவில் சிவபூமி முதியோர் இல்லத்தில் சிவபூமி அறக் கட்டளைத் தலைவர் கலாநிதி ஆறு.திருமுருகன் தலைமையில் இடம்பெறும்.

இதில், பிரதம விருந்தினராக வைத்திய நிபுணர் திருமதி. வசந்தமாவிகா கருணாகரன் (லண்டன்), சிறப்பு விருந்தினர்களாக, யாழ்ப. இந்தியத் துணைத் தூதுவர் ச.பாலசுந்தரன், இந்து சமய கலாசார அலுவல்கள் திணைக்களப் பணிப்பாளர் அ.உமாமகேஸ்வரன், கௌரவ விருந்தினராக சங்காணை பிரதேச செயலாளர் திருமதி .பிரேமினி பொன்னம்பலம் அகியோர் கலந்து கொள்வார். (இ-5)

கலைஞர்களுடன் கலந்துரையாடல்

(யாழ்ப்பாணம்)
காரைநகர் கிழவன்காடு கலாமன்றத்தில் வருடந்தோறும் நடைபெற்று வரும் சற்குரு ஸ்ரீதியாகராஜர் சுவாமிகளின் ஆராதனை நிகழ்வை 2020 ஆம் ஆண்டும் நடத்துவது தொடர்பான கலந்துரையாடல் எதிர்வரும் 8 ஆம் திகதி ஞாயிற்றுக்கிழமை பிற்பகல் 2.30 மணியளவில் இல.428, கே.கே.எஸ். வீதியில் (வண்ணை சிவன் கோவில் அருகாமை) அமைந்துள்ள கிழவன்காடு கலாமன்ற யாழ்ப. கிளையில் நடைபெறவுள்ளதால் அனைத்து இசை மற்றும் வாத்தியக் கலைஞர்களை இக் கலந்துரையாடலில் பங்குபற்ற மாறு கலாமன்றத்தினர் கேட்டுக் கொண்டனர். (இ)



வரணி குடும்ப முன்பள்ளிகளின் கலைவிழாவும் ஆண்டு நிறைவு விழாவும் கடந்த வெள்ளிக்கிழமை வரணி கலாசார மண்டபத்தில் வரணிப் பிரதேச முன்பள்ளி இணைப்பாளர் திருமதி லோகிதன் கேதிகா தலைமையில் இடம்பெற்றது. இந் நிகழ்வில் விருந்தினர்களாக தென்மராட்சி வலயக்கல்வி முன்பள்ளி உதவிக்கல்விப் பணிப்பாளர் திருமதி ச. அரியநாயகம், சாவகச்சேரி பிரதேச சபை உறுப்பினர் சி.பிரபாகரன், தென்மராட்சி கிழக்கு வலயன்ஸ் கழகத்தின் மாவட்ட ஒருங்கிணைப்பாளர் த.ரவீந்திரன், வரணி பண தென்னைவள அபிவிருத்திச் சங்கங்களின் கொத்தணி முகாமையாளர் க.அருட்செவ்வன் ஆகியோர் கலந்து கொண்டனர்.

மீனம் 	திட்டமிட்ட காரியமொன்றில் திசை திருப்பங்கள் ஏற்படலாம், குடும்ப இரகசியங்களை மற்றவர்களிடம் சொல்லாதிருப்பது நல்லது, தெய்வீக சிந்தனை மேலோங்கும் நாள்.	மேடம் 	வெளியூர்த் தொடர்புகள் அதிகரிக்கும் நாள், பொது போக்கு விடயங்களில் ஆர்வம் காட்டுவீர்கள், ஆரோக்கியத்தில் கவனம் தேவை, சுப விரயங்கள் கூடும் நாள்.	இயம் 	செல்வாக்கு மேலோங்கும் நாள், இனிய செய்திகள் இல்லம் வந்து சேரலாம், வாசன சுகமுண்டு, உறவினர்களின் வருகையுண்டு, பயணங்களைக் கைகூடும்.	மிதுனம் 	மனதிற்கினிய சம்பவங்கள் நடைபெறும் நாள், பேச்சைக் குறைத்து செயலில் தீவிரம் காட்டுவீர்கள், குடும்பத்தினர் உங்களின் ஆலோசனையை ஏற்று அதன்படி நடப்பர்.
கும்பம் 	நண்பர்களால் வளர்ச்சி கூடும் நாள், ஆரோக்கியம் சம்பந்தப்பட்ட வகையில் இருந்த குழப்பங்கள் தீரும், கோரிக்கைகள் நிறைவேறும் நாள், பொது வாழ்வில் புகழ் கூடும்.	சந்		ராகு	06.12.2019 கார்த்திகை 20 வெள்ளிக்கிழமை கூரிய உதயம் காலை 06.15 மணிக்கு தசமி முழுவதும் உத்திர்பாதி முன்னிரவு 11.41 மணிவரை சுபநேரம் 6.17-7.47 மணிவரை இராகுசூலம் 10.47-12.17 மணிவரை சித்தாயிர்தம்	கடகம் 	மறதியால் விட்டுப்போன காரியங்களை இன்று செய்து முடிப்பீர்கள், சுப நிகழ்வுகளில் கலந்து கொள்ளும் வாய்ப்புண்டு, கோபத்தைக் குறைத்துக் கொள்வது நல்லது.
மகரம் 	கேட்ட இடத்தில் உதவிகள் கிடைத்து மகிழ்வீர்கள், இளைய சகோதர வழியில் இனிய செய்திகள் வந்து சேரலாம், சேமிப்பில் அக்கறை காட்ட முற்படுவீர்கள்.	சனி,கேது குரு,சக்	கூரி,புத	செவ்		சிம்மம் 	வழிபாட்டால் மகத்துவம் காண வேண்டிய நாள், நல்லவர் என நினைத்த ஒருவரே உதாசினப்படுத்தவது சண்டு வருத்தமடைய நேரிடலாம், பயணங்களின் போது விழிப்புணர்வு அவசியம்.
தனுசு 	பெற்றோர் மீது பிரியம் கூடும், எதிர்காலம் இனிமையாக அமைய திட்டங்கள் தீட்டுவீர்கள், ஆடம்பரப் பொருட்களை வாங்கும் வாய்ப்புண்டு, நண்பர்களால் வளர்ச்சி கூடும் நாள்.	விருச்சிகம் 	சுப காரியப் பேச்சுக்களில் முன்னேற்றம் காண்பீர்கள், மகிழ்ச்சி கூடும் நாள், புண்ணிய காரியங்களில் ஆர்வம் கூடும், சுப செய்திகள் வந்து சேரலாம்.	துலாம் 	சுப செய்திகள் நாடி வரும் நாள், தலைமைப் பொறுப்புக்கள் உங்களை நாடி வரலாம், சுவாரஸ்யமான சம்பவங்கள் இடம்பெறலாம், தொழிலை விருத்தி செய்யும் எண்ணம் உருவாகும்.	கன்னி 	சுற்றத்தார் வரவால் சுகம் கூடும் நாள், குடும்பத்தினருடன் குதூகலம் தரும் பயணமொன்றை மேற்கொள்வீர்கள், எடுத்த காரியங்களில் முன்னேற்றம் காண்பீர்கள்.

மக்கள் சேவையாற்றும் தேசமான்ய M.T.S.இராமச்சந்திரன் வடமாகாண ஆளுநர் பதவிக்கான ஒரே தெரிவு

இந்து பௌத்த கலாசார பேரவை கடந்த பத்து ஆண்டுகளாக 2009 ஆம் ஆண்டிலிருந்து தனது சேவையை யாழ்ப்புணில் இனங்களுக்கிடையே புரிந்துணர்வை ஏற்படுத்தி அதனுடாக இந் நாட்டில் சாந்தியும் சமாதானமும் ஏற்படுத்த எதிர்கால சந்ததியினர் இன ஒற்றுமையுடன் வாழ வேண்டும் என்ற தூர நோக்க சிந்தனையுடன் பல வேலைத்திட்டங்களை மேற்கொண்டுள்ளனர். அன்றைய ஜனாதிபதி கௌரவ மகிந்த ராஜபக்ஷ கேட்டுக்கொண்டதற்கு இணங்கவே இந்து பௌத்த கலாசாரப் பேரவையின் 2 ஆம் மொழிக்கற்கை நிலையம் ஆரம்பிக்கப்பட்டது. இதன் தலைவராக வணக்கத்திற்குரிய அத்துரலிய ரத்னதேரர், (பாராளுமன்ற உறுப்பினர்,) தேசமான்ய M.T.S. இராமச்சந்திரன் செயலாளராகவும் உள்ளனர்.

"அன்று பாரதி கண்ட கனவை சிங்கள தீவினாக்கொரு பாலம் அமைப்போம்" என்ற வாசகத்தை யதார்த்தபூர்வமாக கடந்த பத்து ஆண்டுகளாக தேசமான்ய M.T.S. இராமச்சந்திரன் இரண்டாம் மொழி கற்கை நெறி மூலமாக தமிழ்-சிங்கள இனத்தவர்களிடையே புரிந்துணர்வை ஏற்படுத்தி அவர்களின் எதிர்கால உறவிற்கு பாலம் ஒன்றை இந்த நவீன பாரதி யாழ்ப்புணில் ஏற்படுத்தியுள்ளார் என்று சொன்னால் அது மிகையாகாது.

கடந்த பத்து ஆண்டுகளில் தேசமான்ய M.T.S. இராமச்சந்திரன் அவர்களின் நெறியாள்கையில் தனது சொந்த செலவில் பதினைந்தாயிரம் மாணவர்கள் சிங்கள மொழியை பயின்று சித்தியடைந்து சான்றிதழ்களை பெற்றுள்ளனர். நான்காயிரம் மாணவர்கள் தற்போது கற்றுக்கொண்டுள்ளனர். சித்தியடைந்தவர்களுள் ஏறக்குறைய ஐந்தாயிரம் பேர் இலங்கையின் பல பாகங்களில் சுயதொழில் புரிகின்றனர். கடந்த 2015 ஆம் ஆண்டு திரு. நாமல் ராஜபக்ஷ பாராளுமன்ற உறுப்பினர் அவர்களின் வேண்டுகோளுக்கு இணங்க தங்கால, வீரகெட்டிய இடங்களில் நானூற்று ஊம்பது சிங்கள மாணவர்களுக்கு தமிழ் மொழி கற்க ஏற்பாடு செய்து வெற்றியும் கண்டுள்ளார்.

இவரது தூரநோக்கு சிந்தனையால் யாழ்ப்புணில் மாணவர்கள் பெரிதும் பயனடைந்துள்ளனர். மொழியின் அவசியத்தை புரிந்துள்ளனர். விசேடமாக சிங்கள மொழியை தமிழ் மாணவர்கள் கற்பதனால் இலங்கையில் எப்பாக்கத்திலும் சுயமாக செயற்படக் கூடியவர்களாக மாறியதனால் தொழில் வாய்ப்பு இலகுவாக அவர்களுக்கு கிடைத்தது. பிறமொழியை கற்பதனால் எம்மொழியிலுள்ள நல்ல விடயங்களை அவர்களுக்கு பரிமாறும் உன்னத வாய்ப்பு கிடைக்கின்றது. இதனால் இனங்களுக்கிடையே ஒற்றுமை ஏற்படுகிறது. பாரதி கண்ட கனவு தேசமான்ய M.T.S.இராமச்சந்திரனின் தூரநோக்கு சிந்தனையால் நனவாகின்றது.

இந்து பௌத்த கலாசாரப் பேரவை அங்கத்தவர்கள் கோரிக்கை

சிறுபான்மை இனத்தை இதற்குள் தள்ளும் இந்நிலைமை சிறிதளவேனும் மீண்டும் நிகழவிடாத ஒரு ஆளுநராக M.T.S. இராமச்சந்திரன் அவர்களை தெரிவு செய்தால் பல முன்னேற்றத்தை வடமாகாணம் அடையும் என்பது தீர்க்கமான உண்மை.

இவர் ஜனாதிபதியிடம் வைத்த கோரிக்கையானது ஒரு தொகை க்கதிகளை (பேராரசி) விடுதலை செய்து, மக்களின் பல வருடமான பிரச்சினைக்கு ஒரு சிறந்த ஜனாதிபதியே இதனை செய்ய முடியும் என்பதை சாதாரியமாக கேட்டுள்ளார். ஒரு கோரிக்கையை முன்வைக்க ஒரு மனிதனின் மனத்துணிவு பாராட்ட வேண்டிய விடயம். இவ்வாறாக எமது சமூகம் நோக்குகின்ற இன்னல்களை உடைத்தெறியும் ஒருவராக இவர் திகழ்வார் என்பதில் ஐயமில்லை.

ஆளுநர் என்பது வெறும் பதவியல்ல. மக்களின் பணி என நினைவேந்தி செய்யும் ஒரு நபராக, ஒருவர் வர வேண்டும் என்பது எமது அபிலாசைகள். இதற்கு சாலச் சிறந்தவர் என்றால் தேமான்ய M.T.S. இராமச்சந்திரன் என்றால் மிகையாகாது.

அண்மையில் மாண்புமிகு ஜனாதிபதி கோட்டாபய ராஜபக்ஷ அவர்கள் இந்திய பத்திரிகையாளருக்கு கொடுத்த முதலாவது போட்டியில் புலம்பெயர் தமிழர்களை அபிவிருத்தி திட்டங்களில் இணையுமாறு வேண்டுகோள் விடுத்துள்ளார். தேசமான்ய M.T.S. இராமச்சந்திரன் அவர்கள் சர்வதேச சட்ட நிறுவனம் ஒன்றில் சட்ட ஆலோசகராகவும் சர்வதேச குடிவரவு- குடியகல்வு ஆலோசகராகவும் பணியாற்றி இலங்கை மக்களுக்கு பாரிய சேவை ஆற்றியுள்ளார்.

திரு.தேசமான்ய இராமச்சந்திரன் அவர்கள் யாழ்ப்பாணத்தில் இயற்கை விவசாய முறையை அறிமுகப்படுத்தவும் பல தொழிற்சாலைகளை நிறுவவும் புலம்பெயர் தமிழர்களுடன் இணைந்து செயற்பட திட்டங்களை வகுத்துள்ளார். இன்றைய ஜனாதிபதியின் வேலைத் திட்டங்கள் இவரது தூர நோக்கு சிந்தனையுடன் ஒத்துப்போகிறது. கடந்த பதினைந்து வருடங்களாக பல செயற்றிட்டங்களில் முன்னாள் ஜனாதிபதி மகிந்த ராஜபக்ஷவுடன் இணைந்து செயற்பட்டுள்ளார். இவர் மன்றைய அரசியல்வாதிகள் போலன்றி நடைமுறை சாத்தியமானதை யாழ்ப்புணில் உள்ள தேவை என்பதை சிந்தித்து செயலாற்றி வருகிறார். இவர் யார் மனதையும் புண்படுத்தவோ அவர்களது திட்டங்களிற்கு இடையூறாக இருந்ததில்லை. எது சரி என்று



மொழியில் கல்வியின் அவசியத்தை கருதியே நூறு மாணவர்களுடன் ஆரம்பித்த இரண்டாம் மொழி கற்கை நெறி இன்று யாழ்ப்புணில் பதினேழு நினைவங்களில் கற்கக்கப் படுகிறது. புலம்பெயர் தமிழர்களாக இருந்து கொண்டு தனது சொந்த மண்ணில் இவர் செய்யும் சேவை அளப்பரியது மட்டுமன்றி எதிர்காலத்தில் இன நல்லிணக்கத்திற்கு வழி கோலுகின்றது.

யாழ்ப்புணில் மண்ணைப் பொறுத்தவரையில் அன்று தொடங்கி இன்று வரை அரசியல்வாதிகள் எத்தனையோ வழிகளில் தென்னிலங்கை அரசியல் தலைவர்களுடன் பேசி தமிழர்களின் உரிமையை வென்று தருவோம் என்று தேர்தலுக்கு தேர்தல் கூறி எதுவும் நடைபெறவில்லை. தேர்தலுக்கு ஒரு கட்சி ஆதரவு கொடுப்பார்கள். தேர்தலுக்கு பின்னர் வென்ற கட்சியுடன் ஒத்துழைக்க தயார் என்று அறிக்கையிடுவார்கள். இதுவே நடந்தது. ஆதலால் யதார்த்தபூர்வமாக சிந்தித்து இளைய தலைமுறையினரின் எதிர்கால சமீபத்திற்கு ஒரு திட்டமும் நிறைவேற்றவில்லை. ஆனால் தேசமான்ய M.T.S. இராமச்சந்திரன் அவர்கள் தேர்தலுக்கு முன்னும் சரி, பின்னரும் சரி இந்நாட்டிற்கு சமீபம் ஏற்பட்ட வேண்டுகோளால் பொதுஜன பெரமுன என்ற தேசிய கட்சியுடன் இணைந்து செயற்படுவதே விவேகமானது. இவர்களுடன் இணைந்து செயற்பட்டால் எமது இளைய தலைமுறைகளின் வாழ்க்கை வளமானதாக இருக்கும் என சிந்தித்து நடந்து முடிந்த ஜனாதிபதித்தேர்தலில் இந்து பௌத்த கலாசார பேரவையின் அங்கத்தவர்களுக்கு மாண்புமிகு கோட்டாபய ராஜபக்ஷவை ஆதரிக்கும்மாறு வேண்டுகோள் விடுத்தார்.

இவ் வேண்டுகோளானது வணக்கத்திற்குரிய அத்துரலிய ரத்னதேரர், திரு.நாமல் ராஜபக்ஷ, (பாராளுமன்ற உறுப்பினர்) ஆகியோர் முன்னிலையில் அறிவித்தார். தேசியம் காக்கும் நோக்கில் பல தீர்வுகள் எடுக்கப்பட்டாலும் எமது தாயக உறவுகள் இழந்தவை எத்தனை எத்தனை என எண்ணிப்பார்க்க முடியாது. தமிழ் இனம் யாவரும் ஒன்றிணைந்து சமீபமாக எம் இனத்தினை சமூகமாக வாழ வைக்க பல வழி அமைக்க வேண்டும்.

நாட்டின் தலைவர் தெரிவு செய்யப்பட்ட நிலையில் தற்போது வடமாகாண ஆளுநர் பதவிக்கான சில பேரின் பல கோரிக்கைகள் உள்ளவாங்கப்பட்டுள்ளன. கடந்த காலங்களில் இருந்த ஆளுநர்கள் எமக்கு சாதாரியமாக எதையும் செய்யவில்லை. ஆனாலும் அவர்களிடம் அந்தப் பலம் இருந்தது. ஒருவேளை அவர்களில் பலர் வடமாகாணத்தைப் பிறப்பிடமாகவும் மக்களின் தேவைகளை அறியாத மன்றைய மாகாணங்களில் இருந்து வந்ததன் பிரதிபலிப்பாக கூட இருக்கலாம். எடப்பன் கூடும் இனத்தினர் இனத்தினர் என்கிறார். எவர் எது சொன்னாலும் கேளுங்கள், எதிர்க்காத்திகள். ஆனால் முடிவை சமூக நலன் கருதி எடுக்கத் தினியுங்கள். எனவே இம்முறை ஆளுநர் தெரிவிக்கும் ஒரு நீதித்துறை சார்ந்தவர்கள் மற்றும் விளையாட்டு வீரர் மற்றும் சட்ட ஆலோசகர் என்று இவர்களுக்கிடையில் போட்டி நிலவுகின்ற வேளையில் வடமாகாணத்தைச் சேர்ந்த ஆளுநர் ஆனவர் எமது மக்களின் பிரச்சினைகளை அறிந்து அவர்களின் நலன்கருதி சேவை செய்கின்ற ஒருவர் என்ற வகையில் M.T.S. இராமச்சந்திரன் அவர்களே மிகப் பொருத்தமான ஒருவராக இருப்பார்.

வடமாகாணத்தின் ஆளுநராக வர இருப்பவருக்கு அங்கு ஏற்பட்டுள்ள அவசரமும், அவசியமான பிரச்சினைகளைத் தெரிந்திருக்க வேண்டும். அத்துடன் இவர் ஒன்பது வருட காலமாக இரண்டாம் மொழிக் கற்கை நெறியை தனது சொந்த செலவில் பயிற்று வித்துள்ளார். இது குடும்ப அரசியல் எனும் வாதத்தை சற்று பின்தள்ளி விட்டு இவரிற்கும் தற்போதைய ஜனாதிபதிக்கும் இருக்கும் நெருக்கமான தொடர்பைக் கொண்டு எமது மக்களுக்கான பல தேவைகளை பூர்த்தி செய்ய முடியும். இவர் ஜேம்ஸ்டியில் சட்ட நிறுவனத்தில் 26 வருடமாக தனது சேவையைச் செய்துள்ளார். இவரின் சாதாரியத்தால் 2000 ஆம் ஆண்டு விடுதலைப்புகளிற்கும் இலங்கை அரசிற்கும் இடையில் ஏற்பட்ட பேச்சு வார்த்தைகள் காரணமாக ஜேம்ஸ்டியில் அரசு நிராகரிக்கப்பட்ட அரசியல் அகதிகளை லுங்கத்தனமாக நாடுகாத்தினர்கள். இதனால் இவர்களை நாடு கடத்தப்படும் நாட்டின் உண்மை நிலையை ஜேம்ஸ்டியில் அரசிற்கும் எடுத்துக் காட்டியதே இலங்கையிலிருந்து தமிழர் விடுதலைக் கூட்டணி பாராளுமன்ற உறுப்பினர்கள் வீ.ஆனந்தசங்கரி, துரைராஜசிங்கம், பொன்.செல்வராஜா மற்றும் இலண்டன் ஒலிபரப்புக் கூட்டுத்தாபன உரிமையாளர் வீ.ராஜராஜ ஆகியவர்களை உரிய ஆவணங்களுடன் வரவழைத்து ஜேம்ஸ்டியில் உள்ள நாட்டு அமைச்சர் திருமதி.சொன்னராக்க அவரும் அவர் குழுவுடன் பொலின் பாராளுமன்ற வளைவில் பேச்சுவார்த்தை நடத்தி இலங்கை அகதிகளை நாடு கடத்துவதை நிறுத்தினார். தனது சொந்த நிதியை அகதிகளுக்கு அனுசரணை வழங்கியது மட்டுமல்லாது இணைப்பாளரும் சட்ட ஆலோசகராகவும் பணியாற்றினார். இதனால் இன்று வரை ஜேம்ஸ்டியில் இருந்து அரசியல் தஞ்சம் நிராகரிக்கப்பட்டாலும் நாடு கடத்தப்படுவதில்லை. இந்தப் பெருமை ஐரோப்பாவில் உள்ள உலக நாடுகளில் உள்ள குடிவரவு-குடியகல்வு சட்டத்தில் உச்சத்தைத் தொட்டவர் என்றால் மிகையாகாது.

2012ஆம் ஆண்டு வரை நடைமுறையில் இருந்த MOD திட்டத்தை ஒரே நாளில் ஜனாதிபதியிடம் பேசி இல்லாத செய்தவர். பல சமூக சேவைகளை செய்து வருபவர். இவரின் பல அனுபவங்களையும், அறிவையும், ஜனாதிபதியுடனான நட்பையும் பயன்படுத்தி, எமது மக்கள் குறிப்பாக புலம்பெயர்ந்து வெளிநாட்டில் வாழும் தமிழ் மக்களும் உள்ளவாங்கப்பட்டு இழந்த எல்லாவற்றையும் பெற முடியாவிட்டாலும் இன்று எம் மக்களின் அவசர, அவசிய தேவைகளை பூர்த்தி செய்யலாம்.

தோன்றுகிறதோ அதை உறுதியுடன் செய்ய தயங்க மாட்டார்.

எத்தனையோ பாராளுமன்ற உறுப்பினர்கள் யாழ்ப்புணில் இருக்கிறார்கள். அவர்களுக்கு காரியாலயம் கிடையாது. ஆனால் இவர் யாழ்ப்பாணத்தில் காரியாலயம் திறந்து யாழ்ப்புணில் மக்களுக்காக சேவை செய்கிறார். இம் மண்ணை நேசிப்பவரும் தேசப்பற்றாளரும் சிறந்த சமூக சேவையாளரும் தற்போதைய நிலையில் எம் மக்களுக்கு தேவை. இந்த அரசாங்கம் இவரது சேவையை புரிந்து இவர் தனது சேவையை மேலும் விரிவுபடுத்த ஒத்துழைக்க வேண்டுமென்பதே யாழ்ப்புணில் மக்களினதும் இந்து பௌத்த கலாசார பேரவையினதும் வேண்டுகோளாகும்.

எமது வேண்டுகோளும் தென்னிலங்கை பிரபல அரசியல்வாதிகளும் -வணக்கத்திற்குரிய அத்துரலிய ரத்ன தேரர் உட்பட இத் தருணத்தில் அவசியமும் அவசரமான கோரிக்கை, தேசமான்ய M.T.S. இராமச்சந்திரன் அவர்களின் சேவையினை பாராட்ட அவர்களுக்கு வடமாகாண ஆளுநர் பதவி கொடுக்க வேண்டும் என்பதே.

இவ் வேண்டுகோள் பற்றி நாம் அவரிடம் வினவியபோது அவர் கடந்த பன்னிரண்டு வருடமாக அவர் சிறையிலுள்ள அரசியல்வாதிகளை விடுவிப்பது சம்பந்தமாக உறுதியான நடவடிக்கையை மேற்கொண்டால் ஆளுநர் பதவி ஏற்பதை பற்றி சிந்திக்கலாம் என்று கூறினார். இவர் கடந்த ஜனாதிபதித் தேர்தலில் பிரசார நடவடிக்கைகளில் ஈடுபட்டு விட்டு தற்போது தான் வசிக்கும் இடமான ஜேம்ஸ்டியில் சென்றுள்ளார். இந் நாட்டின் ஜனாதிபதிக்கு நாம் விடுக்கும் கோரிக்கையானது, உங்களது திட்டங்களிற்கு ஒத்துழைத்து செயற்படும் தேசமான்ய M.T.S. இராமச்சந்திரன் அவர்களை உங்களது அரசாங்கத்தில் உரிய அந்தஸ்தை கொடுத்தால் எமது வேண்டுகோள் நிறைவேறும் அதே வேளையில் யாழ்ப்புணில் மக்களின் மனதில் நல்ல அபிப்பிராயம் ஏற்பட்டு இந் நாட்டில் சமாதானமும் சக வாழ்வும் ஏற்பட்டு இனப்பற்று நல்லிணக்கம் ஏற்படும். எமது வேண்டுகோளை நிராகரிக்க மாட்டீர்கள் என்று நம்புகின்றோம்.

இந்து பௌத்த கலாசாரப் பேரவை அங்கத்தவர்கள்

இந்து பௌத்த கலாசார பேரவை

இந்து பௌத்த கலாசார பேரவையினால் நடத்தப்படும் இரண்டாம் மொழிக்கற்கை நெறியான சிங்களம் மற்றும் ஆங்கில பாட புதிய வகுப்புகள் ஆரம்பமாகவுள்ளன. G.C.E O/L பரீட்சையில் தோற்றிய மாணவர்களுக்கு விசேட வகுப்புகள் கீழ்க்காணும் பாடசாலையில் ஆரம்பிக்கப்பட உள்ளன.

யாழ்ப்புணில்	மாண்புமிகு
கொக்குவில் இந்துக் கல்லூரி	-077 334 2479
மருதனார்மடம் இராமநாதன் மகளிர் கல்லூரி	-077 859 7731
கோப்பாய் கிறிஸ்தவக் கல்லூரி	-076 326 5557
புத்தூர் சோமாஸ்கந்தா கல்லூரி	-076 435 3482
நெல்லியடி மத்திய கல்லூரி	-077 656 0499
சாவகச்சேரி டிரிபேக் கல்லூரி	-076 670 4258
வட்டுக்கோட்டை மத்திய கல்லூரி	} 077 844 6094
சுழிபுரம் விக்டோரியா கல்லூரி	
சண்டிலிப்பாய் மத்திய கல்லூரி	
உடுத்துறை மகா வித்தியாலம்	-077 522 4840

கற்கைநெறி	DIPLOMA IN SINHALA LANGUAGE LEVEL III/IV (6MONTHS)
இலவசம்	DIPLOMA IN SINHALA LANGUAGE LEVEL III/IV (6MONTHS)

கற்பித்தல் இலவசம்
கற்கைநெறி 06 மாதம் 120 மணித்தியாலங்கள்
அங்கத்தவர் விண்ணப்பம் மேற்குறிப்பிடப்பட்டுள்ள பாடசாலையில் பெற்றுக் கொள்ளலாம். மேலதிக விபரங்களை அச்சுவேலி தலைமைக்காரியாலயத்தில் பெற்றுக்கொள்ள முடியும் என்பதனையும் நாங்கள் அறியத்தருகின்றோம்.

மேலதிக விபரங்களுக்கு **தலைமைக் காரியாலயம்**
தொலைபேசி எண்: **இந்து பௌத்த கலாசார பேரவை,**
077 271 1181, 011 714 0505, **சங்காணை வீதி,**
076 181 4183 **அச்சுவேலி.**

முப்படையினருக்கு அழைப்பு

ஜனாதிபதி கோட்டாபயனின் செயல் இராணுவ ஆட்சிக்கான அறிகுறி!

ரில்வின் சில்வா குற்றச்சாட்டு


(கொழும்பு)

நாட்டில் அவசரகால நிலை ஒன்று இல்லாத நிலையில் சட்டத்தை அமுல்படுத்த முப்படையினரையும் ஜனாதிபதி கோட்டாபய அழைத்துள்ளமையானது இராணுவ ஆட்சிக்கான சமிக்ஞையாகும் என ஜே.வி.பியின் பொதுச்செயலாளர் ரில்வின் சில்வா குற்றம்சாட்டினார்.

கொழும்பில் நேற்று இடம் பெற்ற ஊடகவியலாளர் சந்திப்பின்போதே அவர் மேற்கண்டவாறு குற்றம் சாட்டினார். இந்தநிலைமை உடனடியாக

மாற்றப்படவேண்டும். சாதாரணமாக போர்க்காலம் அல்லது வன்முறையின்போதே இராணுவம் அழைக்கப்படுவதுண்டு. எனினும் நாட்டில் அவ்வாறான

நிலை ஒன்று தற்போது இல்லை. நாட்டில் பாதுகாப்பை உறுதிப்படுத்துவதாகக் கூறியே கோட்டாபய ராஜபக்ஷ ஆட்சிக்கு வந்தார். இந்நிலையில் அவர் இராணுவ



த்தை அழைத்திருப்பது பாதுகாப்புக்கு அச்சுறுத்தல் இருப்பதையே காட்டுகிறது. நிர்வாக ஒழுங்குமிக்க நாட்டில் இராணுவம் பயன்படுத்தப்படுவதில்லை.

எனினும் ஆயுதமுனையில் மக்களை ஒழுங்குபடுத்த முனைந்தால் அது தீவிரமான நிலையையே குறிக்கும் என்றும் அவர் மேலும் சுட்டிக்காட்டினார். (இ-7)

பாடசாலைக்கு மாணவர்களை இணைத்தல்; சட்டவிரோத கடிதங்கள் குறித்து விசாரணை

(கொழும்பு)

தேர்தல் விதிமுறைகள் மற்றும் அரசியலமைப்பினை மீறி பாடசாலைகளுக்கு மாணவர்களை இணைத்துக் கொள்வது தொடர்பான 427 சட்டவிரோத கடிதங்கள் தொடர்பில் தகவல் கிடைத்துள்ளதாக கல்வியமைச்சு தெரிவித்துள்ளது.

குறித்த கடிதங்கள், ஒக்டோபர் மாதம் 7 ஆம் திகதி முதல் நவம்பர் மாதம் 2 ஆம் திகதி வரை அனுப்பப்பட்டுள்ளதாகத் தெரிவித்து கல்வியமைச்சு ஒரு அறிக்கையை வெளியிட்டுள்ளது.

இதேவேளை, சில கடிதங்கள் அமைச்சுக்களின் செயலா

ளர்களின் போலிக் கையொப்பங்களைக் கொண்டுள்ளன என்பது தெரிய வந்துள்ளது.

அதன்படி, சம்பவம் தொடர்பாக உடனடியாக விசாரணை நடத்தி, மூன்று வாரங்களுக்குள் முடிவுகளை தெரிவிக்குமாறு கல்வி அமைச்சர் டளஸ் அழகப்பெரும் உத்தரவிட்டார். (இ)

வெள்ளத்தில் சிக்கிய 7 பேர் மீட்பு



(பொலநறுவை)

பொலநறுவை-வெலிகந்த-மாதாரு ஓயா பிரதேசத்தில் ஏற்பட்ட வெள்ளத்தில் சிக்கித் தவித்த ஏழு பேரை பொலினார் மற்றும் சிவில் பாதுகாப்பு படையினர் இணைந்து மீட்டுள்ளனர்.

நேற்றுக்காலை பண்ணைக்கு அவர்கள் வந்திருந்த போது, மாதாரு ஓயாவின் நீர் மட்டம் அதிகரித்து வெள்ளம் ஏற்பட்டுள்ளது. இதனால் குறித்த பகுதியிலிருந்து இவர்களுக்கு வெளியேற முடியாத நிலை உருவானதாக பொலினார் தெரிவித்தனர்.

எவ்வாறாயினும் சுமார் 8 மணிநேர போராட்டத்திற்கு பிறகு பாதிக்கப்பட்ட அனைவரையும் மீட்க முடிந்துள்ளதாக பொலினார் குறிப்பிட்டனர்.

மேலும் ராஜாங்கன நீர்த்தேக்கத்தின் நீர்மட்டம் 33 அடி உயர்ந்துள்ளது.

இதனால் குறித்த நீர்த்தேக்கத்தில் காணப்படும் 30 வான்கதவுகளில் 16 கதவுகள் திறக்கப்பட்டுள்ளதாகவும் தெரிவித்தனர். (இ-7)

சாவகச்சேரி வைத்தியசாலையின் எக்ஸ்ரே இயந்திரம் பழுது

(யாழ்ப்பாணம்)

சாவகச்சேரி ஆதார வைத்தியசாலையில் 'எக்ஸ்ரே' இயந்திரம் பழுதடைந்ததால் சிகிச்சை பெற வந்தோர் திருப்பி அனுப்பப்பட்டனர்.

குறித்த வைத்தியசாலையில்

பயன்பாட்டில் இருந்த 'எக்ஸ்ரே' இயந்திரம் கடந்த இரு நாட்களுக்கு முன் திடீரென பழுதடைந்தமையால் சிகிச்சைக்காக அனுமதிக்கப்பட்டோர் திருப்பி அனுப்பப்பட்டனர்.

இது தொடர்பில் குறித்த வைத்

தியசாலை அத்தியட்சகரிடம் தொடர்பு கொண்டு கேட்டபோது குறித்த 'எக்ஸ்ரே' இயந்திரம் பழுதடைந்துள்ளதாகவும் அதனைத் திருத்துவதற்காக யாழ்ப்பாணம் அனுப்பப்பட்டதாகவும் தெரிவித்தார். (இ-10)



(கொழும்பு)

நுவரெலியா, வலப்பனை பகுதியில் மண்மேடு சரிந்து வீழ்ந்ததில் ஒரே குடும்பத்தைச் சேர்ந்த நால்வர் உயிரிழந்த சம்பவம் இயற்கை அனர்த்தத்தினால் ஏற்பட்ட விபரீதம் அல்ல. மாறாக அந்தப் பகுதியில் கல் அகழ்வு நடவடிக்கையின் காரணமாக ஏற்பட்ட துரதிர்ஷ்டவசமான சம்பவமாகும் என முன்

வலப்பனை மண்சரிவு இயற்கை அனர்த்தமல்ல; கல் அகழ்வினால் ஏற்பட்ட விபரீதம்

புது ஜெயகொட குற்றச்சாட்டு

னிலை சோஷலிசக் கட்சியின் கல்விச் செயலாளர் புது ஜெயகொட தெரிவித்தார்.

முன்னிலை சோஷலிசக் கட்சியின் தலைமையகத்தில் நேற்று முன்தினம் இடம் பெற்ற ஊடகவியலாளர் சந்திப்பின் போது இதனைத் தெரிவித்த அவர் தொடர்ந்து கூறியதாவது,

நுவரெலியா வலப்பனை பகுதியில் மண்மேடு சரிந்து வீழ்ந்ததில் ஒரே குடும்பத்தை சேர்ந்த நால்வர் பரிதாபமாக உயிரிழந்தனர்.

இது இயற்கை அனர்த்த சம்பவம் என ஊடகங்களில் செய்தி வெளியிடப்பட்டுள்ளது.

2007 ஆம் ஆண்டில் இடம் பெற்ற மண்சரிவு அனர்த்தத்தினை அடுத்து தேசிய கட்டட ஆராய்ச்சி நிறுவனம் அந்தப் பகுதியை அதி உச்ச மண்சரிவு அபாயம் உள்ள பிரதேசமாக பிரகடனப்படுத்தியிருந்தது.

இருப்பினும் வீதி நிர்மாணப் பணிகளை மேற்கொள்ளும் சீன தனியார் நிறுவனத்திற்கு அந்தப் பகுதியிலிருந்து கல் அகழ்வுப்

பணிகளை மேற்கொள்வதற்கான அனுமதியினை புவிச்சரிதவியல் அளவை சுரங்கப்பணியகம் வழங்கியிருந்தது. அதனையடுத்து மண்சரிவு அபாயம் உள்ளதாக குறிப்பிட்டுருந்த தேசிய கட்டட ஆராய்ச்சி நிறுவனமும், புவிச்சரிதவியல் அளவை சுரங்கப்பணியகமும் இணைந்து அந்தப் பகுதியில் எந்தவித மண்சரிவு அபாயமும் இல்லை எனத் தெரிவித்தன.

அதேபோல் இந்த நடவடிக்கையை மேற்கொள்வதற்கு பிர

தேச சபையும் உடந்தையாக செயற்பட்டுள்ளது.

இருப்பினும் இதனை நிறுத்துவதற்கான நடவடிக்கைகளை எடுக்குமாறு கோரி நாம் பிரதேசவாசிகளுடன் இணைந்து தொடர்ந்தும் போராட்டங்களை மேற்கொண்டிருந்தோம்.

இருப்பினும் அதற்கான உரிய நடவடிக்கைகள் மேற்கொள்ளப்பட்டிருக்கவில்லை. இந்நிலையில் நாம் கூறியவாறே நிகழ்ந்துள்ளன என மேலும் சுட்டிக்காட்டினார். (இ)

இரு யானைகள் உயிரிழப்பு



(திருமலை)

திருகோணமலை மாவட்டத்தில் நேற்று இரு பிரதேசங்களில் இரண்டு யானைகள் உயிரிழந்துள்ளன. மெரவெவ காட்டுப்பகுதியில் ஒரு யானையும் மூதூர் ஷாபி நகர் வயல் பிரதேசத்தில் ஒரு யானையுமாக இறந்த நிலையில் காணப்பட்டதாக அப்பிரதேச வாசிகள் தெரிவித்தனர். (இ)

கல்வி மேம்பாட்டுப் பரிசளிப்பு விழா

(யாழ்ப்பாணம்)

கைதடியிலுள்ள மக்கள் நலன் பேணும் நட்புறவுக்கழகத்தின் கல்வி மேம்பாட்டுப் பரிசளிப்பு விழா நாளை மறுதினம் 8 ஆம் திகதி ஞாயிற்றுக்கிழமை பிற்பகல் 2.30 மணிக்கு கைதடிச் சந்தியிலுள்ள விநாயகர் மண்டபத்தில் சுவிட்சலாந்திலுள்ள கைதடி மேம்பாட்டு ஒன்றியத்தின் நிதி அனுசரணையுடன் கழகத்தலைவர் க.சிறிதரன் தலைமையில் நடைபெறும்.

இவ் விழாவில் பிரதம விருந்தினராக யாழ்.மாவட்ட மேல

திக அரசு அதிபர் க.கனகேஸ்வரன், சிறப்பு விருந்தினராக வடமராட்சி வலயக் கல்விப் பணிப்பாளர் யோ.ரவீந்திரன், கௌரவ விருந்தினர்களாக நாவற்குழி மகாவித்தியாலய அதிபர் சி.பவளகுமாரன், கைதடி முத்துக்குமார சுவாமி மகாவித்தியாலய அதிபர் தா.கணேசபாலேந்திரன், கைதடி விக்னேஸ்வரா வித்தியாலய அதிபர் நா.கருணாகரன், கைதடி குருசாமி வித்தியாலய அதிபர் ந.ஜெயரூபன் ஆகியோர் கலந்து கொள்வர். (இ-5)

கட்டுமானத்துறை சார்ந்த தொழிற்பயிற்சி நெறிகள்

(யாழ்ப்பாணம்)

இலங்கை தொழிற்பயிற்சி அதிகாரசபையானது ஜேர்மன் அபிவிருத்தி கூட்டணைவு (GIZ) நிறுவனத்தின் அனுசரணையுடன் கட்டுமானத்துறை சார்ந்த தொழிற்பயிற்சி கற்கை நெறிகளை ஆரம்பித்துள்ளது.

வடக் கில் அதிகரித்துவரும் கட்டுமானத் துறையில் தொழில் வல்லுநர்களுக்கான தேவையை நிவர்த்தி செய்யும் பொருட்டு காரைநகர் தொழிற்பயிற்சி நிலையத்தில் இவ் விசேட பயிற்சி நெறியானது 9.12.2019 ஆம் திகதி ஆரம்பிக்கப்பட்டவுள்ளது.

பயிற்சிக்காலத்தில் நாளாந்தம் ரூபா 500 கொடுப்பனவுடன்

120 நாட்களில் NVQ-3 தரச்சான்றிகழ் வழங்கப்படும். பயிற்சி நிறைவில் உபகரணத் தொகுதி மற்றும் பாதுகாப்பு அங்கிகளும் வழங்கப்படும்.

இக் கற்றை நெறிகளைக் கற்க விரும்புவர்கள் தங்கள் பதிவுகளை அலுவலக நேரத்தில் மாவட்ட அலுவலகம், 4 ஆம் மாடி, வீரசிங்கம் மண்டபம், இல.12, கே.கே.எஸ்.வீதி, யாழ்ப்பாணம் (021222 7949) அல்லது காரைநகர் தொழிற்பயிற்சி நிலையத்தில் எதிர்வரும் 9 ஆம் திகதிக்கு முன்னர் மேற்கொள்ளுமாறு இலங்கைத் தொழிற்பயிற்சி அதிகார சபை உதவிப் பணிப்பாளர் கு.நிரஞ்சன் அறிவித்துள்ளார். (இ)

சுவிஸ் தூதரகப் பெண் நாட்டில்தான் உள்ளாரா?

அமைச்சரவை பேச்சாளர்கள் சந்தேகம்

(கொழும்பு)

கடத்தப்பட்டதாக கூறப்படும் சுவிஸ் தூதரகப் பெண் பணியாளர் இலங்கையில் தான் உள்ளாரா? அல்லது வெளிநாட்டுக்கு சென்று விடாரா? என்று எதுவுமே தெரியாது என அமைச்சரவை பேச்சாளர்கள் தெரிவித்தனர்.

அத்தோடு, சுவிஸ் தூதரகப் பெண் ஊழியர் கடத்தப்பட்டு அச்சுறுத்தப்பட்டதாகக் கூறப்படும் விவகாரத்தில் அவராக வந்து வாக்குமூலம் வழங்க வேண்டும் என்றும் அவர்கள் வலியுறுத்தினர்.

அமைச்சரவை முடிவுகளை

அறிவிக்கும் செய்தியாளர் சந்திப்பு அரசாங்க தகவல் திணைக்களத்தில் நேற்று இடம்பெற்றது.

இதில் கலந்துகொண்டு கருத்துத் தெரிவிக்கும்போதே அமைச்சரவை பேச்சாளர்களான பந்துல குணவர்தன மற்றும் ரமேஷ் பத்திரண ஆகியோர் இவ்வாறு

தெரிவித்தனர்.

மேலும், குறித்த பெண்ணின் வாக்குமூலம் மாத்திரம் போதுமானதென தெரிவித்த பேச்சாளர்கள், அவர் இலங்கையில் உள்ளாரா? என்பதே தெரியாது எனவும் குறிப்பிட்டனர்.

இந்தச் சூழலில் வலுக்கட்டாயமாக வாக்குமூலம் பெற அரசாங்கம் முயற்சிக்கவில்லை என்றும் அவ்வாறு ஏதேனும் முயற்சிகள் எடுத்தால் அதுவும் தமக்கு எதிராகவே மாறும் என்றும் அவர்கள் கூறினர்.

மேலும், சுவிஸ் தூதரக ஊழியர் கடத்தப்பட்டு அச்சுறுத்தப்பட்டதாகக் கூறப்படும் குற்றச்சாட்டு தொடர்பாக குற்றப்புகளையுடைய அதிகாரிகள் முறையான விசாரணைகளை முன்னெடுத்து வருவதாகவும் அவர்கள் இதன்போது தெரிவித்தனர். (இ-7)

வேலணையில் தொழிற்பயிற்சி மையம் தனியார் நிறுவனம் நடவடிக்கை

(யாழ்ப்பாணம்)

வடபகுதி இளைஞர் மற்றும் யுவதிகளின் தொழில் வாய்ப்புக்களவுக்குக் களம் கொடுக்கும் வகையில் வேலணை பிரதேசத்தில் தொழில் பயிற்சி மைய மொன்றை அமைத்து பயிற்சிகளை வழங்க தனியார் நிறுவனமான Building A Future Foundation (BAFF) தொழில் பயிற்சி நிறுவனம் முயற்சிகளை மேற்கொண்டுள்ளது.

குறித்த நிறுவனம் தீவகப் பகுதியின் சுற்றுலாத் துறையை மையப்படுத்தியதாக கண்ணாடி இழையிலான ஆடம்பர படகுகட்டுமானம் என்னும் ஒரு கற்கை நெறியை இதில் உள்வாங்கியுள்ளது.

அத்துடன் இயந்திர பொறியியல் கற்கை நெறி, கண்ணாடி இழை வார்ப்பு, குழாய்ப்பொருத்துதல், மின்சார இணைப்புப் பயிற்சி நெறி A/C திருத்தம் உள்ளிட்ட பல தொழில் பயிற்சிகள் இந்த தொழில் பயிற்சி நிறுவனத்தினால் வழங்கப்பட்டு அந்த



தொழில் பயிற்சியில் சித்தியடையும் மாணவர்களுக்கு அந்த நிறுவனத்திலேயே நிரந்தரத் தொழில் வாய்ப்பு வழங்கப்படவுள்ளது.

பயிற்சிக் காலத்தில் மாணவர்களுக்கு மாதாந்த கொடுப்பனவும் உணவும் வழங்கப்படும் என்றும் அந் நிறுவனத்தின் உயரதிகாரிகள் தெரிவித்தனர்.

தீவக இளைஞர்களுக்கே இந்தப் பயிற்சியின் போது முன்னுரிமை வழங்கப்படும் என்றும்

தெரிவித்த அதிகாரிகள், வேலணை மண்கும்பான் பகுதியில் இத் தொழில் பயிற்சி நிறுவனத்தை அமைப்பதற்காக குறித்த நிறுவனம் சுமார் 4.83 ஏக்கர் நிலப்பரப்பைக் கொள்வனவு செய்துள்ளதுடன் அதற்கான அனுமதிக்கும் உரிய தரப்பினரிடம் விண்ணப்பித்துள்ளதாகவும் இது தொடர்பில் வேலணைப் பிரதேச சபைத் தவிசாளர் சந்தீத்து கலந்துரையாடியமை குறிப்பிடத்தக்கது. (இ-10)

தௌஹீத் ஜமாத்துடன் தொடர்பு; 64 பேரின் விளக்கமறியல் நீடிப்பு

(கொழும்பு)

உயிர்த்த ஞாயிறு தின குண்டுத் தாக்குதலின் பின்னர் தேசிய தௌஹீத் ஜமாத் அமைப்புடன் தொடர்பு கொண்டுள்ளதாக சந்தேகத்தின் பேரில் கைது செய்யப்பட்ட 64 பேரும் எதிர்வரும் 19 ஆம் திகதி வரை விளக்கமறியலில் வைக்கப்பட்டனர்.

இந்த சந்தேகநபர்கள் நேற்று மட்டக்களப்பு நீதவான் நீதிமன்றில் ஆஜர்படுத்தப்பட்ட போது

மட்டக்களப்பு நீதவான் ஏ.சி. ரிஸ்வான் இந்த உத்தரவை பிறப்பித்தார்.

நுவரெலியாவில் உள்ள தேசிய தௌஹீத் ஜமாத் அமைப்பின் தலைமையத்தில் ஆயுத பயிற்சி எடுத்ததாக குறித்த நபர்கள் சந்தேகத்தின் பேரில் கைது செய்யப்பட்டனர்.

இந்தச் சந்தேகநபர்கள் காத்தான்குடி பிரதேசத்தை சேர்ந்தவர்கள் என்பது குறிப்பிடத்தக்கது. (இ-7)



புலமைப்பரிசில் பரீட்சையில் சித்தியடைந்த மாணவர்களை கௌரவித்தலும் நீர் சுத்திகரிப்பு இயந்திரம் வழங்கும் நிகழ்வும் செம்பியன்பற்று அரசினர் தமிழ்க்கலைவன் பாடசாலையில் அண்மையில் அதிபர் சு.கணேஸ்வரன் தலைமையில் இடம்பெற்றது. இந்நிகழ்வில் பிரதம விருந்தினராக மருதங்கேணி பிரதேச செயலக உதவித்திட்டமிடல் பணிப்பாளர் திருமதி யோ.கணேசலிங்கம் கலந்துகொண்டார்.

(படங்கள்:-மகாலிங்கம்)

ஆறுமுகநாவலின் 140 ஆவது நினைவு தினம்

கொட்டும் மழையிலும் வவுனியாவில் அனுஷ்டிப்பு

(குருமன்காடு)


கொட்டும் மழைக்கு மத்தியிலும் ஸ்ரீலக்ஷ் ஆறுமுகநாவலின் 140 ஆவது நினைவு தினம் வவுனியா பிரதான சந்தைக்கு அருகிலிருக்கும் ஆறுமுகநாவலின் நினைவுத் தூபியில் நேற்று வவுனியா நகரசபையின் உபதவிசாளர் சுந்தரம் குமாரசுவாமி தலைமையில் அனுஷ்டிக்கப்பட்டது.

இதன்போது நினைவுத் தூபிக்கான மலர் மாலை அணிவித்து அஞ்சலி செலுத்தப்பட்டதுடன், ஆறுமுகநாவலர் தொடர்பில் தமிழ் முருவி சிவகுமாரின் சிறப்பு சொற்

பொழிவும் இடம்பெற்றிருந்தது.

இந்த நிகழ்வில் பிரதேச கலாசார உத்தியோகத்தர் வீ.பிரதீபன், நகரசபை உறுப்பினர்கள், பொது அமைப்புக்களின் பிரதிநிதிகள், வர்த்தகர்கள், சமூகசேவையாளர்கள், பொதுமக்கள், நகர சபை உறுப்பினர்கள் எனப் பலரும் கலந்துகொண்டனர்.

ஸ்ரீலக்ஷ் ஆறுமுகநாவலரின் இவ்வருவச் சிலை 1997.04.04 அன்று நகரசபை தலைவராக இருந்த ஜி.ரி.லிங்கநாதனால் திறந்து வைக்கப்பட்டமை குறிப்பிடத்தக்கது. (9-250-299)



(நெளுக்குளம்) வவுனியா பூந்தோட்டம் ஆறு



முகநாவலர் வீதியில் காணாமலாக்கப்பட்டவர்களின் உறவுகளி

னால் அமைக்கப்பட்டுள்ள ஞாபகார்த்த நினைவுத் தூபியில் நேற்று

முற்பகல் 10.30 மணியளவில் ஆறுமுகநாவலரின் நினைவு தினம் வவுனியா நகரசபை உறுப்பினர் பாலபிரசன்னா மற்றும் தமிழ் விருட்சம் அமைப்பினரால் நினைவு கூரப்பட்டது.

காணாமலாக்கப்பட்டவர்களின் உறவுகளால் வழங்கப்பட்ட நிதிப் பங்களிப்பில் அமைக்கப்பட்டுள்ள ஆறுமுகநாவலரின் நினைவுத் தூபியில் தமிழ் முருவி சிவகுமாரின் சொற்பொழிவுடன் ஆரம்பமான இந்நிகழ்வில் தமிழ் விருட்சம்

அமைப்பின் தலைவர் எஸ்.சந்திரகுமார், சமூக ஆர்வலர்கள், பொதுமக்கள், காணாமல் ஆக்கப்பட்டவர்களின் உறவுகள், எனப் பலரும் கலந்துகொண்டு மலர் மாலை அணிவித்து அஞ்சலி செலுத்தினார்கள்.

இந்நிகழ்வின் போது தமிழ் விருட்சம் அமைப்பினரால் காணாமல் ஆக்கப்பட்டவர்களின் உறவினர்களுக்கு புத்தாடைகள் வழங்கி வைக்கப்பட்டன. (9-299)

முல்லையில் சேதமடைந்திருந்த பாலத்தை தற்காலிகமாக புனரமைத்த இராணுவத்தினர்

(அிக்கராயன்)

முல்லைத்தீவு கோட்டைகட்டியகுளம் கிராமத்திற்கும் அம்பலப்பெருமாளுக்குளம் கிராமத்திற்கும் இடையில் சேதம் அடைந்திருந்த பாலத்தினை இராணுவத்தினர் நேற்று முன்தினம் தற்காலிகமாக புனரமைத்துள்ளனர்.

கடந்த இரு மாதங்களுக்கு மேலாக சேதம் அடைந்த பாலத்தினால் இரு கிராமங்களின் மக்களும் போக்குவரத்து செய்வதில் நெருக்கடிகளை எதிர்கொண்டிரு

ந்தனர். வயல்களுக்கு உரங்களைக் கொண்டு செல்வதில் விவசாயிகள் பெரும் நெருக்கடிகளை எதிர்கொண்டிருந்தனர்.

கோட்டைகட்டியகுளம் மகாவித்தியாலயத்தில் இருந்து தற்போது நடைபெற்றுக் கொண்டிருக்கும் க.பொ.த.சாதாரணப் பரீட்சைக்குத் தோற்றும் மாணவர்கள் இப்பாலம் வழியாக அச்சத்துடன் பயணிக்கின்ற நிலைமை காணப்பட்ட நிலையில் இராணுவத்தினர் மண் மூடைகள் அடுக்கி

தற்காலிகப் புனரமைப்புப் பணிகளை நேற்று முன்தினம் மேற்கொண்டனர். கோட்டைக் கட்டியகுளம், அம்பலப்பெருமாளுக்குளம் கிராமங்களின் மக்களும் இராணுவத்தினர் இணைந்து பாலவேலைகளில் ஈடுபட்டனர். (9-350)



வன்னி வலம்

வவுனியாவில் ஐந்து நாட்களில் 169.8 மில்லி மீற்றர் மழை வீழ்ச்சி

(குருமன்காடு)

வவுனியாவில் கடந்த 5 நாட்களில் மாத்திரம் 169.8 மில்லி மீற்றர் மழை வீழ்ச்சி பதிவாகியுள்ளதுடன் மேலும் இரண்டு நாட்களுக்கு இம் மழை தொடரும் என வளிமண்டலவியல் திணைக்களத்தின் வவுனியா நிலைய பொறுப்பதிகாரி தா.சதானந்தன் தெரிவித்தார்.

வவுனியாவில் கடந்த மாதம் 30 ஆம் திகதி 34.8 மில்லி மீற்றர், இம் மாதம் முதலாம் திகதி 23.9 மில்லி மீற்றர், 2 ஆம் திகதி 30.3 மில்லி மீற்றர், 3 ஆம் திகதி 3.2 மில்லி மீற்றர், 4 ஆம் திகதி 77.6 மில்லி மீற்றர் மழை வீழ்ச்சி பதிவாகியுள்ளது. அத்துடன் கடந்த வருடம் 2018 மார்ச்சு மாதம் முழுவதும் 178.1 மில்லி மீற்றர் மழை வீழ்ச்சி பதிவாகியிருந்த நிலையில் 2019 மார்ச்சு மாதம் முதலாம் திகதி தொடக்கம் 4 ஆம் திகதி வரையிலான காலப்பகுதியில் மாத்திரம் 135 மில்லி மீற்றர் மழை வீழ்ச்சி பதிவாகியுள்ளது.

இம் மழை வீழ்ச்சியானது கடந்த வருடம் மார்ச்சு மாதத்துடன் ஒப்பிடுகையில் இவ் வருடம் மார்ச்சு மாதம் அதிகளவில் பதிவாகியுள்ளது என மேலும் தெரிவித்தார். (9-250)

வன்னேரிக்குளம் சுற்றுலா மையத்துக்கு ஒதுக்கப்பட்ட நிதியினை வேறு தேவைகளுக்கு பயன்படுத்த பிரதேச சபை முயற்சி

பொது அமைப்புகள் சந்தேகம்



(அிக்கராயன்)


கிளிநொச்சி வன்னேரிக்குளம் சுற்றுலா மைய அபிவிருத்திக்காக கிடைக்கப்பெற்றுள்ள நிதியினை வேறு தேவைக்கு மாற்றுவதற்கு வன்னேரிக்குளம் பொது அமைப்புகள் கண்டனம் தெரிவித்துள்ளன. வன்னேரிக்குளம் சுற்றுலா மையம் 2016, 2017 ஆம் ஆண்டுகளில் ரூபா. 6.5 மில்லியன் நிதியில் அமைக்கப்பட்டது. இச்சுற்றுலா மையத்தில் மேலதிகமாக தொங்கு பாலம் அமைத்தல், இருக்கைகள் உருவாக்குதல், உள்வீதிகள் அமைத்தல், அழகுபடுத்துதல், மின்சார வசதிகள், கடை

கள் அமைத்தல் உட்பட பல்வேறு வேலைத் திட்டங்கள் மேற்கொள்வதற்காக ரூபா. 8 மில்லியன் நிதி உலக வங்கியினால் ஒதுக்கப்பட்டுள்ளது.

கிளிநொச்சி உள்ளூராட்சித் திணைக்களம் குறித்த வேலைகளுக்கு பொறுப்பாகவுள்ளது. ஆனால் கரைச்சி பிரதேச சபையினால் குறித்த நிதியினை வேறு தேவைகளுக்குப் பயன்படுத்துவதற்கான முயற்சிகள் மேற்கொள்ளப்பட்டுவரும் நிலைக்கு வன்னேரிக்குளம் பொது அமைப்புகள் கண்டனம் தெரிவித்துள்ளன.

இது தொடர்பாக கரைச்சி பிரதேச சபைத் தவிசாளரிடம் தொடர்பு கொண்டு கேட்டபோது சுற்றுலா மையத்துக்கென ஒதுக்கப்பட்ட நிதியானது உள்ளூராட்சி திணைக்களத்தின் கீழ் ஒதுக்கப்பட்டுள்ளது. இதை பிரதேச சபை எக்காரணம் கொண்டும் வேறு தேவைகளுக்கு பெறுவதற்கு முயற்சி செய்யாது எனத் தெரிவித்தார். (9-350)

வவுனியாவில் 552 பேர் பாதிப்பு



(குருமன்காடு)

வவுனியாவில் தொடர்ச்சியாக பெய்து வரும் மழை காரணமாக 180 குடும்பங்களைச் சேர்ந்த 552 பேர் பாதிப்படைந்துள்ளனர். பாதிக்கப்பட்ட மக்களை தங்க வைப்பதற்காக 3 நலன்புரி நிலையங்களும் ஏற்படுத்தப்பட்டுள்ளன.

வவுனியாவில் கடந்த வியாழக் கிழமை முதல் தொடர்ச்சியாக மழை பெய்து வருகின்றது. இதன் காரணமாக குளங்களின் நீர்மட்டம் அதிகரித்துள்ளதுடன், தாழ் நிலப்பகுதிகளில் வெள்ள நீர் புகுந்துள்ளது.

அந்தவகையில், செட்டிகுளம்

பிரதேச செயலக பிரிவில் உள்ள நேரியகுளம் பகுதியில் 45 குடும்பங்களைச் சேர்ந்த 142 பேர் பாதிக்கப்பட்டுள்ளதுடன், 45 வீடுகளும் பகுதியளவில் பாதிப்படைந்துள்ளன. வவுனியா வடக்கில் மருதோடை கிராம உத்தியோகத்தர் பிரிவில் 21 குடும்பங்களைச் சேர்ந்த 46 பேரும், போகஸ்வேவ பகுதியில் 50 குடும்பங்களைச் சேர்ந்த 152 பேரும், கெம்பலிவேவ பகுதியில் 30 குடும்பங்களைச் சேர்ந்த 95 பேரும், ஊஞ்சல் கட்டியில் 24 குடும்பங்களைச் சேர்ந்த 90 பேரும், புளியங்குளம் தெற்கில் 10 குடும்பங்களைச்

சேர்ந்த 35 பேரும் ஆக 180 குடும்பங்களைச் சேர்ந்த 552 பேர் பாதிப்படைந்துள்ளனர்.

புளியங்குளம் தெற்கு, மருதோடை, செட்டிகுளம் அடைக்கல மாதா வித்தியாலயம் என்பவற்றில் பாதிக்கப்பட்ட மக்களை தங்க வைப்பதற்காக 3 நலன்புரி நிலையங்கள் உருவாக்கப்பட்டுள்ளதுடன், அங்கு 76 குடும்பங்களைச் சேர்ந்த 217 பேர் தங்க வைக்கப்பட்டுள்ளனர். அவர்களுக்கு பிரதேச செயலகம் உடனடி உணவை வழங்க மாவட்ட அனர்த்த முகாமத்துவ நிலையம் நடவடிக்கை எடுத்துள்ளது. (9-250)

வவுனியாவில் இரு நாட்களில் 160 கட்டாக்காலி மாடுகள் பிடிப்பு

(குருமன்காடு)

வவுனியா நகரசபைக்குட்பட்ட பகுதிகளிலுள்ள வீதிகளில் கட்டாக்காலி மாடுகளினால் தினசரி வீதி விபத்துக்கள் ஏற்படுவதுடன் போக்குவரத்துக்கும் இடையூறு ஏற்பட்டுவந்த நிலையில் கடந்த இரு நாட்களில் மாத்திரம் 160 கட்டாக்காலி மாடுகளை வவுனியா நகர சபையினர் பிடித்துள்ளனர்.

வவுனியா நகரசபையினரால் கடந்த திங்கட்கிழமை இரவு ஐந்து மணித்தியாலையத்தினுள் 90 மாடுகள் பிடிக்கப்பட்டதுடன், நேற்று முன்தினம் இரவு 11 மணி முதல் நேற்றுஅதிகாலை 4 மணிவரை வவுனியா நகர சபையினரால் வவுனியா நகர, பட்டாணிச்சூர், வேப்பங்குளம், பண்டாரிக்குளம், திருநாவற்குளம், கோவிற்குளம் போன்ற பகுதிகளில் 70 கட்டாக்காலி மாடுகள் பிடிக்கப்பட்டுள்ளன.

காலி மாடுகள் பிடிக்கப்பட்டுள்ளன.

கடந்த திங்கட்கிழமை வவுனியா நகரசபைக்குட்பட்ட பகுதிகளில் பிடிக்கப்பட்ட 90 மாடுகளில் 86 மாடுகளின் உரிமை யாளர்கள் தண்டப்பணம் செலுத்தி மாட்டைப் பெற்றுள்ளதடன், நேற்று முன்தினம் பிடிக்கப்பட்ட மாடுகள் உட்பட தற்போது 76 மாடுகள் வவுனியா நகரசபை வளாகத்திலும், வேப்பங்குளம் பகுதியில் அமைந்துள்ள நகர சபையின் கழிவுகற்றல் நிலையத்திலும் அடைத்து வைக்கப்பட்டுள்ளன.

இவ்வாறு பிடிக்கப்பட்ட மாடுகளில் வவுனியா நகரசபை உறுப்பினர்களின் மாடுகளும் உள்ளடங்குவதுடன் தண்டப் பணம் செலுத்தி பெற்றுக்கொண்ட மாடுகளும் உள்ளடங்கியுள்ளமை குறிப்பிடத்தக்கது. (9-250)

தொடர் மழையால் மன்னார் மாவட்டத்தில் நீரில் மூழ்கியுள்ள கிராமங்கள்

மக்களின் இயல்பு நிலை பாதிப்பு

(மன்னார்)

மன்னார் மாவட்டத்தில் தொடர்ச்சியாக பெய்துவரும் கடும் மழை காரணமாக பல்வேறு தாழ்நில பிரதேசங்கள் நீரில் மூழ்கியதுடன் மக்களின் இயல்பு நிலையும் பாதிக்கப்பட்டுள்ளது.

கடந்த ஒரு வாரத்திற்கும் மேலாக மன்னார் மாவட்டத்தில் தொடர்ச்சியாக மழை பெய்து வருவதனால் பல ஆயிரக்கணக்கான வயல் நிலங்கள் அழிவடைந்துள்ளதடன் பல தாழ்நில கிராமங்கள் நீரில் மூழ்கியுள்ளன.

குறிப்பாக ஜீவபுரம், ஜிம்ரோன்

நகர், கட்டைக்காடு, மடுக்கரை போன்ற கிராமங்கள் நீரினால் மூழ்கியுள்ளன. தொடர்ச்சியாக மழை பெய்து வருவதனால் மேலும் சில தாழ்நில கிராமங்கள் நீரில் மூழ்கும் அச்சம் காணப்படுகின்றது. அத்துடன் மீனவர்களும் மீன்பிடி நடவடிக்கைகளை தவிர்த்து வருவதுடன் மக்கள் வீடுகளுக்குள்ளேயே முடங்கிக்கிடக்கின்றனர்.

சில கிராமங்களில் வீதிகள் நீரில் மூழ்கி உள்ளதுடன் மழை நீர் வடிந்தோட முடியாத நிலையில் ஒழுங்கான வடிகான் அமைப்புக்



கள் செய்யப்படாத காரணத்தினால் மக்கள் தாமதமாக முன்வந்து கொட்டும் மழையிலும் கால்வாய்களை ஆழப்படுத்தும் நடவடிக்கைகளில் ஈடுபட்டுள்ளமையை குறிப்பிடத்தக்கது. (9-285)



துணுக்காய் பகுதியில் கைவிடப்பட்ட நிலையிலுள்ள பொதுச்சந்தைகள்



முல்லைத்தீவு துணுக்காய் பிரதேச சபையின் கீழ் உள்ள துணுக்காய் ஐயன்கன்குளம் ஆகிய இடங்களில் பல மில்லியன் ரூபா செலவில் நிர்மாணிக்கப்பட்டு திறந்து வைக்கப்பட்ட பொதுச்

சந்தைகள் எதுவித பயன்பாடு களுமின்றி கைவிடப்பட்ட நிலையில் காணப்படுகின்றன.

முல்லைத்தீவு துணுக்காய் பிரதேச சபையின் கீழ் உள்ள துணுக்காய் பகுதியிலும் அதே போல் ஐயன்கன்குளம் பகுதியிலும் கடந்த 2013 ஆம் ஆண்டு பல மில்லியன் ரூபா செலவில் இரு சந்தை கட்டடங்கள் நிர்மாணிக்கப்பட்டு திறந்து வைக்கப்பட்டன.

அதாவது நெல்சீப் திட்டத்தின் கீழ் சுமார் 23 இலட்சம் ரூபா செலவில் ஐயன்கன்குளம் பொதுச் சந்தையும் அதேபோன்று துணுக்காய் பொதுச் சந்தையும் நிர்மாணிக்கப்பட்டு திறந்து வைக்கப்பட்டு குறுகிய காலத்திலேயே கைவிடப்பட்ட நிலையில் கால்நடைகளின் உறைவிடமாகவும் பயன்பாடற்ற இடங்களாகவும் காணப்படுகின்றன.

இவ்வாறு காணப்படும் பொதுச்சந்தைகள் தொடர்பில் உரிய அதிகாரிகள் கவனமெடுக்க வேண்டும் எனப்பலவேறு தரப்பினரும் கோரிக்கை விடுத்துள்ளனர். (9-315)

சர்வதேச ஒன்றியத்தின் மின்னொளி வேலைத்திட்டம்

(முரசுமோட்டை)

பரந்தன் இந்து மகா வித்தியாலையத்தின் பழைய மாணவர் சங்கத்தின் சர்வதேச ஒன்றியத்தின் ஏற்பாட்டில் கிராமங்களின் வீதிகளுக்கு இலவசமாக மின்னொளி வழங்கும் வேலைத் திட்டம் முன்னெடுக்கப்பட்டு வருகிறது.

இதன் முதலாம் கட்டமாக பரந்தன் குமரபுரம் பிரதான வீதிக்கு 12 மின்விளக்குகள் பொருத்

தும் நடவடிக்கை மேற்கொள்ளப்பட்டுள்ளது.

இதன் அடுத்தகட்டமாக காஞ்சிபுரம் கிராமம், 1/4 ஏக்கர் கிராமம் மற்றும் சிவபுரம் கிராமம் ஆகிய பகுதிகளுக்கு மின்னொளி வழங்குவதற்கான நடவடிக்கை மேற்கொள்ளப்பட்டுள்ளதாக பரந்தன் இளைஞர் வட்டத்தின் வெளிக்கள அலுவலகர் கே.பி. கமல் தெரிவித்துள்ளார். (9-318)

தோட்டவெளியில் தொடர்ச்சியான மண் அகழ்வு தடுத்து நிறுத்தக்கோரி மக்கள் போராட்டம்



(மன்னார்)

மன்னார் - தலைமன்னார் பிரதான வீதி, தோட்டவெளி பகுதியில் தொடர்ச்சியாக இடம்பெற்று வருகின்ற மண் அகழ்வை நிறுத்தக்கோரி அப்பகுதி பெண்கள் நேற்று முன்தினம் எதிர்ப்பு நடவடிக்கையில் ஈடுபட்டனர்.

மன்னார் - தலைமன்னார் பிரதான வீதி, தோட்டவெளி பகுதியில் காடு சார்ந்த நிலப் பிரதேசத்தைக் கொண்ட கிராமத்தில் சுமார் 100 இற்கும் அதிகமான குடும்பங்கள் வாழ்ந்து வருகின்றன. இந்த நிலையில் குறித்த பகுதியில் மீள் வளர்ப்புத் திட்டம் மேற்கொள்வதாக கூறி பல மாதங்கள்

மண் அகழ்வில் ஈடுபட்டு வந்துள்ளனர்.

குறித்த பகுதியில் இடம் பெறுகின்ற மண் அகழ்வை நிறுத்தக்கோரி பல முயற்சிகள் மேற்கொண்ட போதும் மண் அகழ்விற்செய்த அனுமதி அநுராதபுரத்திலிருந்து வழங்கப்பட்டுள்ள நிலையில் குறித்த அனுமதியை வைத்து மண் அகழ்வில் ஈடுபட்டு வந்துள்ளனர்.

இந்த நிலையில் விசனமடைந்த குறித்த பகுதி பெண்கள் ஒன்று திரண்டு நேற்று முன்தினம் காலை மண் அகழும் இடத்திற்குச் சென்று அகழ்வை தடுத்து நிறுத்தியதுடன் குறித்த இடத்தில் போராட்டத்தை முன்னெடுத்தனர்.

அகழ்வில் ஈடுபட்ட உழவு இயந்திரங்கள் மற்றும் ஜே.சீ.பீ உள்ளிட்ட வாகனம் பணியாட்கள் குறித்த இடத்தில் தடுத்து வைக்கப்பட்டனர். இந்த நிலையில் அவ்விடத்திற்கு மண் அகழ்விற்செய்த உரிமையைக் கோரியும் தன்னுடைய இடம் என்றும் உரத்த

தொனியில் சத்தம் போட்டு வந்ததென் பகுதியை சேர்ந்த நபர் இவ்விடத்திற்குள் யாரும் வரக்கூடாது என தகாத வார்த்தைப் பிரயோகத்தை மேற்கொண்டார்.

இதன் போது போராட்டத்தில் ஈடுபட்டவர்களுக்கும் குறித்த நபருக்கும் இடையில் பலத்த வாக்குவாதம் ஏற்பட்டது. பின்னர் அவர் அவ்விடத்தை விட்டு அகன்று சென்றார்.

எனினும் மண் அகழ்வை குறித்த பகுதியில் மேற்கொள்ள வேண்டாம் என்பதே எமது கோரிக்கை என தெரிவித்த மக்கள் குறித்த நபர் போராட்டத்தில் பிரச்சினையை திசை திருப்புவதற்காக இன முரண்பாட்டைத் தோற்றுவிக்க முற்படுவதாக விசனம் தெரிவித்தனர்.

குறித்த பகுதிக்கு பங்குத் தந்தை அருட்தந்தை பெனோ அலெக்சாண்டர் சில்வா, மன்னார் பிரதேச சபை உறுப்பினர் ஏ.ரி. லுஸ்ரின் ஆகியோர் சென்று மக்களுடன் கலந்துரையாடிய பின்னர் போராட்டம் கைவிடப்பட்டது. (9-285)



கிளிநொச்சி பரந்தன் குமரபுரம் பகுதியில் 40 மில்லியன் ரூபா செலவில் அமைக்கப்பட்ட மணிமண்டபம் குமரபுரம் முருகன் ஆலய நிர்வாகத்திடம் கடந்த வாரம் கையளிக்கப்பட்டுள்ளது. சுப்பிரமணியம் இராசம்மாவின் பிள்ளைகள் தங்களின் பெற்றோரின் நினைவாக மேற்படி மண்டபத்தை அமைத்து கிராம மக்களின் தேவைகளுக்காக ஆலய நிர்வாகத்திடம் கையளித்துள்ளனர். (படம்:- அக்கராயன் செய்தியாளர்)

வெள்ளத்தால் பாதிக்கப்பட்ட மக்களை சந்தித்த சிறீதரன் எம்.பி.



(கிளிநொச்சி)

தொடர் மழை காரணமாக வெள்ளத்தால் பாதிக்கப்பட்ட மக்களைச் சந்தித்ததோடு பாதிப்புக்குள்ளான இடங்களையும் பாராளுமன்ற உறுப்பினர் சி. சிறீதரன் நேற்று முன்தினம் நேரில் சென்று பார்வையிட்டார்.

தருமபுரம் கட்டைக்காடு பகுதியில் வெள்ளம் காரணமாக கட்டைக்காடு அ.த.க.பாடசாலையில்

4 குடும்பங்கள் தங்கவைக்கப்பட்டுள்ளன. தங்க வைக்கப்பட்டுள்ள மக்களின் சுகாதாரத் தேவைகள், உணவத்தேவைகள் மற்றும் ஏனைய தேவைகள் தொடர்பிலும் நாடாளுமன்ற உறுப்பினர் கேட்டறிந்து கொண்டதுடன் இறுதியில் பிரதேச செயலாளருடன் அவரது காரியாலயத்தில் மக்களின் உடனடி தேவைகள் தொடர்பாகவும் கலந்துரையாடலை மேற்கொண்டிருந்தார். (9)



வவுனியா சிட்டி கிட்ஸ் முன்பள்ளியின் வருடாந்த கலைவிழா மற்றும் 2020 பாடசாலை செல்லுள்ள மாணவர்களை கௌரவிக்கும் நிகழ்வு கடந்த ஞாயிற்றுக்கிழமை பள்ளியின் நிர்வாக இயக்குநர் எஸ்.நந்தசீலன் தலைமையில் வவுனியா நகர சபை மண்டபத்தில் இடம்பெற்றது. இந்த நிகழ்வில் வவுனியா தேசிய கல்வியியல் கல்லூரியின் பீடாதிபதி சொர்ணராஜா முதன்மை விருந்தினராக கலந்து கொண்டார். இந்த நிகழ்வில் மாணவர்களின் கலைநிகழ்வுகளும் ஒளிவிழா மற்றும் சிறுவர்களுக்கான பரிசளிப்பு வைபவமும் இடம்பெற்றமை குறிப்பிடத்தக்கது.




பாரதம்

18 இந்தியர்களுடன் சென்ற கப்பல் கடற்கொள்ளையர்களால் கடத்தல்

(டில்லி)

நைஜீரியா கடற்பகுதியில் இந்தியர்கள் 18 பேருடன் சென்ற எண்ணெய்க் கப்பலை கடற்கொள்ளையர்கள் கடத்திச் சென்றனர்.

ஹொங்கொங் நாட்டு எண்ணெய்க் கப்பல் ஒன்று கடந்த செவ்வாய்க்கிழமை ஆபிரிக்காவின் நைஜீரியா நாட்டு கடற்பகுதியில் சென்று கொண்டிருந்தது. கச்சா எண்ணெயுடன் அத்திலாந்திக் கடலில் சென்று கொண்டிருந்த இந்தக் கப்பலை திடீரென கடற்கொள்ளையர்கள் வழிமறித்தனர். பின்னர் அவர்கள் தங்கள்



கட்டுப்பாட்டில் இருக்கும் பகுதிக்கு அந்தக் கப்பலைக் கடத்திச் சென்றனர்.

இந்தக் கப்பல் கடத்தப்பட்ட சம்பவத்தைச் சர்வதேச கடல் பாதுகாப்பு நிறுவனமான ஏ.ஆர்.எஃஸ். வெளியிட்டது. இந்தக் கப்பலில் 18

இந்தியர்கள் உட்பட 19 பேர் இருந்தனர்.

இந்தியர்கள் 18 பேருடன் சென்ற கப்பல் கடத்தப்பட்ட சம்பவம் நைஜீரியா கடற்பகுதியில் பெரும் பரபரப்பை ஏற்படுத்தியுள்ளது. (ஐ-2)

இறந்த பிள்ளைகளின் கண்களை தானமாக அளித்த தந்தை

சோகத்திலும் ஒரு நெகிழ்ச்சி சம்பவம்

(சென்னை)

மேட்டுபாளையத்தில் சுவர் இடிந்து விழுந்ததில் இறந்த மகள், மகனின் 4 கண்களையும் தானம் செய்த தேநீர்க்கடை தொழிலாளியைப் பலர் பாராட்டி வருகின்றனர்.

மேட்டுபாளையம் நேர் ஏ.டி. காலனியில் ஜவுளிக்கடை உரிமையாளர் சிவசுப்பிரமணியத்தின் வீட்டின் சுற்றுச்சுவர் இடிந்து 17 பேர் உயிரிழந்தனர்.

இந்த விபத்தில் தேநீர்க்கடை தொழிலாளியாக வேலை பார்த்து வரும் செல்வராஜ் என்பவரின் மகன் நிவேதா (வயது-13), மகன் ராமநாதன் (வயது-16) ஆகி

யோரும் பலியாகினர். இதில் நிவேதா கல்லூரியிலும் ராமநாதன் 10 ஆம் வகுப்பும் படித்து வந்தனர்.

சம்பவம் நடந்த அன்று இரவு செல்வராஜ் தேநீர்க்கடையில் படுத்து தூங்கியதால் உயிர் தப்பினார். செல்வராஜ் மனைவி லட்சுமி பல ஆண்டுகளுக்கு முன் இறந்து விட்டார்.

எனவே செல்வராஜின் குழந்தைகளை அவரது மனைவியின் தங்கையான சிவகாமி வளர்த்து வந்தார்.

செல்வராஜ் வீடு விபத்து நடந்த பகுதியில் இருந்து சற்று தொலைவில் உள்ளது. நிவேதாவும் ராமநாதனும் சித்தி சிவகாமி

வீட்டில் தூங்கிக்கொண்டு இருந்த போது தான் சுற்றுச் சுவர் இடிந்து உயிரிழந்தனர்.

நிவேதா, ராமநாதன் ஆகியோர் உடல்களை பிரேத பரிசோதனை செய்த வைத்தியர்கள் பலியான இருவரும் வயதில் சிறியவர்கள் என்பதால் அவர்களது கண்களை தானமாக அளிக்க முடியும் எனத் தெரிவித்தனர்.

மகள், மகனை புரி கொடுத்த நிலையிலும் அவர்களது கண்கள் யாருக்காவது பயன்படும் என்று 4 கண்களையும் தானம் செய்த தேநீர்க்கடை தொழிலாளி செல்வராஜை பலரும் பாராட்டி வருகின்றனர். (ஐ-2)

குடியுரிமை திருத்த சட்டமூலத்திற்கு மத்திய அமைச்சரவை அங்கீகாரம்



(டில்லி)

பாகிஸ்தான், ஆப்கானிஸ்தான், பாங்காளாதேஷ் உள்ளிட்ட நாடுகளில் இருந்து வந்துள்ள முஸ்லிம் அல்லாதோருக்கு குடியுரிமை வழங்கும் குடியுரிமை சட்டத் திருத்த சட்டமூலத்திற்கு மத்திய அமைச்சரவை அங்கீகாரம் வழங்கியது.

பிரதமர் மோடி தலைமையில் டில்லியில் நேற்று முன்தினம் புதன்கிழமை கூடிய அமைச்சரவைக் கூட்டத்தில் இந்த குடியுரிமை சட்டத் திருத்த சட்டமூலத்திற்கு ஒப்புதல் வழங்கப்பட்டுள்ளது.

இந்த சட்டமூலம் எதிர்வரும் 9 ஆம் திகதி நாடாளுமன்றத்தில் அறிமுகம் செய்யப்படவுள்ளது.

இதன்படி குறித்த நாடுகளில் இருந்து ஆவணங்கள் இன்றி அகதிகளாக வரும் இந்துக்கள், கிறிஸ்தவர்கள், சீக்கியர்கள், பார்சிகள், ஜெயின் மதத்தினர், பௌத்த மதத்தினர் ஆகியோருக்கு இந்தியக் குடியுரிமை வழங்கப்படும்.

கடந்த 2014 ஆம் ஆண்டு டிசம்பர் 31 ஆம் திகதிக்கு முன்பாக வந்துள்ளவர்கள் குடியுரிமை பெறத் தகுதியானவர்கள் என்பது

குறிப்பிடத்தக்கது.

குறித்த சட்டமூலம், கடந்த 1955 ஆம் ஆண்டு குடியுரிமைச் சட்டத்தில் திருத்தம் செய்து, சட்டவிரோதமாக இந்தியாவுக்குள் வந்துள்ளவர்களுக்குக் குடியுரிமை வழங்குவதாகும். ஆனால், இந்தச் சட்டமூலத்தைக் கடந்த பா.ஜ.க. ஆட்சியில் அறிமுகம் செய்தபோது எதிர்க்கட்சிகள் கடுமையாக எதிர்த்தன.

ஒருவருக்குக் குடியுரிமை வழங்குவதை மதத்தின் அடிப்படையில் நம்பிக்கை அடிப்படையில் வழங்கக்கூடாது என்று எதிர்ப்புத் தெரிவித்தனர். இதனால், கடந்த மக்களவை முடிந்ததும் இந்தச் சட்டமூலம் காலாவதியானது. தற்போது மீண்டும் அமைச்சரவை இந்த சட்டமூலத்திற்கு ஒப்புதல் அளித்துள்ளது.

இந்தச் சட்டமூலத்தைக் கடந்த ஆட்சியில் அறிமுகம் செய்தபோது காங்கிரஸ், திரிணாமூல் காங்கிரஸ், தி.மு.க., சமாஜ்வாதி, ராஷ்டிரிய ஜனதாதளம், இடதுசாரிகள், பிஜீ ஜனதா தளம் ஆகிய கட்சிகள் கடுமையாக எதிர்த்திருந்தமை குறிப்பிடத்தக்கது. (ஐ-2)

அகதிகள் பட

60 பேர் பரிதாப

(கேப்டவுன்)

மேற்கு ஆபிரிக்க நாடான மொரிட்டானியாவில் இருந்து சென்ற படகு அத்திலாந்திக் பெருங்கடலில் விபத்துக்குள்ளானதில் 60 பேர் உயிரிழந்தனர்.

குறித்த படகில் நூற்றுக்கணக்கான புலம்பெயர்ந்தோர் ஏற்றிச் செல்லப்பட்ட நிலையில் சிலர் நீந்திக் கரை சேர்ந்துள்ளதாக ஐ.நாவின் இடப்பெயர்வு நிறுவனம் நேற்று முன்தினம் புதன் கிழமை தெரிவித்தது.

ஐரோப்பாவிற்கு ஆபத்தான பயணத்தை மேற்கொள்ள முயற்சிக்கும் புலம்பெயர்ந்தோர் மத்தியில் இந்த ஆண்டு ஏற்பட்ட மிக மோசமான பேரழிவுகளில் இதுவும் ஒன்றாகும்.

மொரிட்டானியாவை நெருங்கும் போது படகில் எரிபொருள் தீர்ந்த நிலையில் இந்த விபத்து இடம்பெற்றுள்ளதாக இடப்பெயர்வுக் கான சர்வதேச அமைப்பு அறிக்கையில் தெரிவித்தது. இந்நிலையில், இந்த விபத்தில் உயிர் தப்பியவர்கள் மொரிட்டானியாவின்

சிக்வும் புலம்பெயர்ந்தோர் மத்தியில் இந்த ஆண்டு ஏற்பட்ட மிக மோசமான பேரழிவுகளில் இதுவும் ஒன்றாகும். மொரிட்டானியாவை நெருங்கும் போது படகில் எரிபொருள் தீர்ந்த நிலையில் இந்த விபத்து இடம்பெற்றுள்ளதாக இடப்பெயர்வுக் கான சர்வதேச அமைப்பு அறிக்கையில் தெரிவித்தது. இந்நிலையில், இந்த விபத்தில் உயிர் தப்பியவர்கள் மொரிட்டானியாவின்

ஜெயலலிதாவின் நினைவு



(சென்னை)

ஜெயலலிதாவின் மூன்றாமாண்டு நினைவு நாளை முன்னிட்டு சென்னையில் அ.தி.மு.க. மற்றும் கூட்டணி கட்சியினர் அமைதிப் பேரணி நடத்தினர்.

மறைந்த முதல்வர் ஜெயலலிதாவின் 3 ஆம் ஆண்டு நினைவு தினம் நேற்று அனுஷ்டிக்கப்பட்டது. இதையொட்டி சென்னை மெரினா கடற்கரையில் உள்ள அவரது நினைவிடம் மலர்களால் அலங்கரிக்கப்பட்டது. ஏராளமான பொலிஸார் குவிக்கப்பட்டு பாதுகாப்பு பலப்படுத்தப்பட்டது.

23 வருடங்களின் நெருப்பு வளைய

(சென்னை)

தென் தமிழகத்தில் 23 வருடங்களுக்கு பிறகு சூரிய கிரகணம் தெரிவதால் அதை பார்ப்பதற்கு கொடைக்கானலிலுள்ள இந்திய வான் இயற்பியல் மையத்தில் சிறப்பு ஏற்பாடுகள் செய்யப்பட்டுள்ளன.

கொடைக்கானலில் உள்ள இந்திய வான் இயற்பியல் மைய ஆராய்ச்சி நிலையத்தின் முதன்மை விஞ்ஞானி செல்வேந்திரன் இது குறித்த தகவல்களை நேற்று முன்தினம் புதன்கிழமை வழங்கினார்.

எதிர்வரும் 26 ஆம் திகதி

வெளிநாடு

மருகு வியத்து! பயமாகப் பல!



வடக்கு நகரமான Nouadhibou இல் தங்க வைக்கப்பட்டுள்ள

தாக ஐ.நா. அதிகாரிகள் தெரிவித்தனர். (ஐ-2)

ஆப்கானில் பயங்கரவாதத் தாக்குதல்! ஜப்பான் மருத்துவர் உட்பட 7 பேர் பலி!

(காபுல்) ஆப்கானிஸ்தானில் பயங்கரவாதிகள் நடத்திய தாக்குதலில் ஜப்பானைச் சேர்ந்த மருத்துவர் உட்பட 7 பேர் உயிரிழந்தனர்.

ஆப்கானிஸ்தானில் உள்ள நங்கர்ஹர் மாகாணத்தில் நேற்று முன்தினம் புதன்கிழமை மாலை பயங்கரவாதிகள் சிரர் வீதியில் சென்று கொண்டிருந்த ஒரு வாகனத்தின் மீது துப்பாக்கிச்சூடு நடத்தினர்.

அந்த வாகனத்தில் ஜப்பான் நாட்டைச் சேர்ந்த மருத்துவர் உட்பட 7 பேர் சென்ற நிலையில்



அவர்கள் அனைவரும் உயிரிழந்தனர்.

தாக்குதல் நடத்தியவர்கள் அந்த இடத்தில் இருந்து தப்பிச் சென்ற நிலையில் இந்தத் தாக்குதலுக்கு இதுவரை எந்தப் பயங்கரவாத அமைப்பும் பொறுப்பேற்கவில்லை. இது குறித்து பொலிஸார் விசாரணை நடத்தி வருகின்றனர். இந்தச் சம்பவத்தில் உயிரிழந்த ஜப்பான் நாட்டைச் சேர்ந்த மருத்துவர் டெட்சு நகாமுரா. கடந்த 10 ஆண்டுகளுக்கும் மேலாக ஆப்கானிஸ்தானில் மருத்துவராக பணியாற்றியமை குறிப்பிடத்தக்கது. (ஐ-2)


விலி...
லில்...
ர்.
இந்த...
பரழிவு...
போது...
இந்த...
பயர்வுக்...
கையில்...
பத்தில்...
பாவின்...

ஜேர்மனி அருங்காட்சியகத்தில் வள்ளுவரின் ஐம்பொன் சிலைகள்

(பெர்லின்) ஐரோப்பிய தமிழர்கள் தினத்தையொட்டி ஜேர்மனி அருங்காட்சியகத்தில் திருவள்ளுவரின் 2 ஐம்பொன் சிலைகள் தமிழ் மரபு அறக்கட்டளை சார்பில் நிறுவப்பட்டன.

ஐரோப்பிய தமிழர்கள் தினம் நேற்று முன்தினம் கொண்டாடப்பட்டது.

இதையொட்டி, ஜேர்மனியின் பாடன் உர்ட்டெம்பெர்க் மாநிலத்தின் ஸ்டூட்கார்ட் நகரில் உள்ள 'லிண்டன்' அரசு அருங்காட்சியகத்தில் திருவள்ளுவரின்



2 ஐம்பொன் சிலைகள் தமிழ் மரபு அறக்கட்டளை சார்பில் நிறுவப்பட்டன.

வப்பட்டன. இந்த நிகழ்ச்சியில் பிரெடரிக் காமரர், கார்ல் கிரவுல் ஆகியோரால் ஜேர்மனிய மொழியில் மொழிபெயர்க்கப்பட்ட திருக்குறள் புத்தகம் மற்றும் தமிழக ஆய்வாளர் கௌதம சன்னா எழுதிய 'திருவள்ளுவர் யார் - கட்டுக்கதைகளை கட்டுடைக்கும் திருவள்ளுவர்' என்னும் புத்தகமும் தமிழ் மரபு அறக்கட்டளையின் சார்பில் கதிரவன் உருவாக்கிய குழந்தைகளுக்கான திருக்குறள் மென்பொருளும் விழா மலரும் வெளியிடப்பட்டன. (ஐ-2)

சைவத்தினம் அனுஷ்டிப்பு



வின் 3 ஆம்...
அனுஷ்டிக்கப்...
மரினா கடற்...
விடம் மலர்க...
பொலிஸார்...
ப்பட்டது.
நினைவிடத்தில் பல்வேறு தலைவர்கள் மலர் தூவி மரியாதை செலுத்தினர். முதலமைச்சர் எடப்பாடி பழனிச்சாமி தனது இல்லத்தில் உள்ள ஜெயலலிதாவின் திருவருவப்படுத்திற்கு மரியாதை செலுத்தினார். அ.தி.மு.க.சார்பில் சென்னை அண்ணா சாலையில் இருந்து வானாஜா சாலை வழியாக மெரினா கடற்கரை நோக்கி அமைதிப் பேரணி நடைபெற்றது. (ஐ-2)

மகளின் அழு குரல் கேட்டு கோமாவிலிருந்து எழுந்த தாய்

(பியூனோஸ் அயர்ஸ்) ஆர்ஜென்டினாவில் கோமாவில் இருந்த தாய் மகளின் பசிக்கூர் கேட்டு திடீரென எழுந்து கண் விழித்து தாய்ப்பால் கொடுத்த சம்பவம் பெரும் ஆச்சரியத்தை ஏற்படுத்தியது.

ஆர்ஜென்டினா நாட்டின் வடக்கு மாகாணமான கோர்டோபாவில் உள்ள சான் பிரான்சிஸ்கோ நகரைச் சேர்ந்தவர் மரியா லாரா பெர்ரேயரா (வயது-42). 3 குழந்தைகளுக்கு தாயான இவர் கடந்த மாதம் மோட்டார் சைக்கிளில் சென்றபோது மர்ம நபரால் தாக்கப்பட்டார். இதில் அவருக்கு தலையில் படுகாயம் ஏற்பட்டு சயநினைவை இழந்தார்.

பல நாட்கள் தீவிர சிகிச்சைக்குப் பிறகும் பெர்ரேயராவுக்கு சயநினைவு திரும்பாததால், அவர் மூளை இறப்புக்கு ஆளாக நேரிடும் என்றும் எனவே அவரது உறுப்புகளை தானம் செய்யும் படியும் குடும்பத்தினருக்கு வைத்தியர்கள் பரிந்துரைத்தனர். இதனை கேட்டு அவரது கணவர் மார்ட்டின் டெல்கடோ அதிர்ச்சியடைந்தாலும் நம்பிக்கையுடன் தனது மனைவிக்கு தொடர்ந்து



சிகிச்சை அளிக்கக் கோரினார். அதன்படி வைத்தியசாலையில் தீவிர சிகிச்சைப் பிரிவில் வைத்து அவருக்கு சிகிச்சை அளிக்கப்பட்டு வந்தது.

நாட்கள் சயநினைவின்றி இருந்த பெர்ரேயரா தன் குழந்தையின் பசிக்கூர் கேட்டு திடீரென்று கண் விழித்து தாய்ப்பால் கொடுத்தார். இந்த நிலையில் கடந்த வாரம் வைத்தியசாலைக்கு வந்த பெர்ரேயராவின் 2 வயது இளைய மகன் பாசத்துடன் அவர் அருகில் சென்று படுத்தார். பின்னர் தனது தாயின் அவல நிலையை அறியாத அந்த குழந்தை வழக்கமாக கேட்பது போல அவரை கட்டி அணைத்து கொண்டு தனக்கு பசிக்கிறது எனக் கூறி தாய்ப்பால் கேட்டது. அப்போதுதான் அந்த அற்புதம் நிகழ்ந்துள்ளது. 30

பின் பின் தோன்றும் சூரிய கிரகணம்

நிகழ்விருக்கும் நெருப்பு வளைய சூரிய கிரகணமானது காலை 8.03 மணி முதல் 9.33 மணி வரை 97.3 சதவீதம் முழுமையாக சூரியனை மறைக்கிறது. அப்போது பகல் நேரமானது இரவு போல தோன்றும். பகல் 11 மணி 12 நிமிடத்தில் சூரியனை விட்டு கிரகணம் விலகுகிறது. இவற்றை பொது மக்கள் வெறும் கண்ணால் பார்க்கக்கூடாது. இதற்காக கொடைக்கானலில் உள்ள இந்திய வான் இயற்பியல் மையத்தில் சிறப்பு ஏற்பாடுகள் செய்யப்பட்டுள்ளன என மேலும் தெரிவித்தார். (ஐ-2)

சூரிய கிரகணத்தை அவதானிக்க யாழில் சிறப்பு முகாம்கள் அமைப்பு

(யாழ்ப்பாணம்)

வட இலங்கை சூரிய கிரகணத்தை அவதானிக்கும் அரிய வாய்ப்பினை எதிர்வரும் 26 ஆம் திகதி பெற்றுக்கொள்ளவுள்ளது.

இந்த சூரிய கிரகணத்தை அவதானிப்பதற்கான சிறப்பு முகாம்கள் யாழ்ப்பாணம், பல்கலைக்கழகத்தின்

ஏற்பாட்டில் அமைக்கப்படவுள்ளதாக பல்கலைக்கழகத்தின் தகுதி வாய்ந்த அதிகாரி, பேராசிரியர் கே.கந்தசாமி தெரிவித்தார்.

யாழ்ப்பாணம் பல்கலைக்கழகமானது கொழும்பு பல்கலைக்கழகம், மேற்கு நோர்வே பிரயோக விஞ்ஞான பல்கலைக்கழகம், விஞ்ஞான தொழில்நுட்பவியல் மற்றும் ஆராய்ச்சி அமைச்சு ஆகியவற்றுடன் இணைந்து யாழ்ப்பாணத்திலும் கிளிநொச்சியிலும் சூரிய கிரகண அவதானிப்பு முகாம்களை அமைக்கத் திட்டமிட்டுள்ளதாக அவர் மேலும் தெரிவித்தார். (இ-7)

இருட்டில் தொலைபேசி பாவனையால் மாணவர்கள் அதிகளவில் பாதிப்பு!

கண்மருத்துவ நிபுணர் எச்சரிக்கை

(கொழும்பு)

இருட்டில் கையடக்கத் தொலைபேசியை உபயோகிப்பதன் காரணமாக பாடசாலை மாணவர்கள் அதிகளவில் கண் பாதிப்புக்குள்ளாகியுள்ளமை கண்டறியப்பட்டதாக தெரிவித்த விசேட கண்மருத்துவ நிபுணரும் ஆலோசகருமான வைத்தியர் எம்.மதுவந்தி தினாநாயக்க இரவு நேரத்தில் மாத்திரமல்லாது தொலைபேசி பாவனையை முடிந்த அளவு குறைத்துக்கொள்வதன் உடனடி கண்களுக்கு ஏற்படும் பாதிப்பை முடிந்த அளவு கட்டுப்படுத்திக்கொள்ள முடியும் எனவும் தெரிவித்தார்.

இருட்டில் கையடக்க தொலைபேசியை உபயோகிப்பதனால் ஏற்படும் பாதிப்புகள் தொடர்பில் வினவிய போதே அவர் மேற்கண்டவாறு தெரிவித்தார்.

அதிக நேரம் கையடக்க தொலைபேசியை உபயோகிப்பதன் காரணமாக கண்களில் பாதிப்பு ஏற்படும் ஆபத்தான நிலைமை ஏற்பட்டுள்ளது. அத்துடன் இருட்டில் கையடக்க தொலைபேசி திரையை பார்ப்பதன் உடனடி கண்களின் கருவிழிகள் பாதிப்புக்குள்ளாகும். கண்தோ

லின் மேற்பகுதியை (எபிடோமில்) தொலைபேசியின் கதிர்கள் பாதிப்பதனால் தோலின் அத்த வெப்பத்தை தாங்கும் திறன் குறைவடையும்.

இதன் காரணமாக சருமத்தில் வரட்சி உள்ளிட்ட தோல் நோய்கள் ஏற்படும். அதிக நேரம் கையடக்க தொலைபேசியில் பேசும் போது அதிலிருந்து வெளியேறும் கதிர்கள் அதிக உஷ்ணத்தை ஏற்படுத்தும். அது மூளை, காது, இதயம் போன்ற உடலின் முக்கிய அங்கங்களுக்கு பாதிப்பை ஏற்படுத்தும்.

கையடக்கத் தொலைபேசி பாவனையால் ஏற்படும் பாதிப்புகளின் அளவு அதிகரித்துள்ள நிலையில், அதனைக் கட்டுப்படுத்துவதற்கான நடவடிக்கைகளை கையாளுதல் அவசியமானதாகும்.

இந்நிலையில், தாய்லாந்து, சீனா போன்ற நாடுகளிலும் கையடக்க தொலைபேசி பாவனையால் கண்களுக்கு ஏற்படும் பாதிப்புகள் அதிகரித்துள்ளமை ஆய்வுகளின் மூலம் உறுதிப்படுத்தப்பட்டுள்ளது. இதன் காரணமாக மூக்குக் கண்ணாடியை உபயோகிப்பவர்களின் அளவும்

அந்த நாடுகளில் அதிகரித்துள்ளது.

அதேபோன்று எமது நாட்டிலும் பாடசாலை மாணவர்களுக்கு பார்வைக் குறைபாடுகள் காணப்படுகின்றமை கண்டறியப்பட்டுள்ளது.

இதன் காரணமாகவே அதிக எரிவிலான மாணவர்கள் மூக்குக்கண்ணாடி உபயோகிக்கும் நிலைக்கு தள்ளப்பட்டுள்ளனர். கண் பார்வைக் குறைபாடுகளை கண்டறிந்து அதற்கான சிகிச்சைகளை மேற்கொள்ளும் நடவடிக்கைகளை பாடசாலை மட்டத்தில் மேற்கொண்டு வருகின்றோம்.

பார்வைக் குறைபாடுகள் ஏற்படுவதற்கு அதிக நேரம் கையடக்க தொலைபேசியை பயன்படுத்துவதும் காரணமாகும்.

ஆகவே, பாடசாலை மாணவர்கள் தொடர்பில் பெற்றோர்கள் அதிக கவனம் செலுத்த வேண்டியது அவசியமானதாகும். தொலைபேசி பாவனையைக் கட்டுப்படுத்த தவறும் பட்சத்தில் அதனால் கண்களுக்கு ஏற்படும் பாதிப்புகளை சத்திர சிகிச்சையின் உடனடி கண்கண்டுபிடிக்க வேண்டிய நிலை ஏற்படும் என அவர் மேலும் தெரிவித்தார். (இ-7)

ஜனாதிபதி கோட்டாபயவிற்கு சு.க.தொடர்ந்தும் ஆதரவு!

(கொழும்பு)

ஸ்ரீலங்கா சுதந்திரக் கட்சி மைத்திரிபால சிறிசேன தலைமையில் ஜனாதிபதி கோட்டாபய ராஜபக்ஷவின் அனைத்து வேலைத் திட்டங்களுக்கும் தொடர்ச்சியாக ஆதரவளிக்கும் என்று தெரிவித்த கைத்தொழில் இராஜாங்க அமைச்சர் தயாசிறி ஜெயசேகர, எவ்வித தனிப்பட்ட நோக்கங்களும் இன்றியே கோட்டாபயவிற்கு ஆதரவளித்ததாகவும் தெரிவித்தார்.

அமைச்சர் நேற்று முன்தினம் உத்தியோகபூர்வமாக கடமைகளைப் பொறுப்பேற்றுக் கொண்ட போது அவர் மேற்கண்டவாறு தெரிவித்தார்.

யுத்தத்தால் பல்வேறு தேசிய கைத்தொழில்கள் கைவிடப்பட்டன. அமைச்சர் விமல் வீரவன்ச மற்றும் ஏனைய அதிகாரிகளுடன் இணைந்து இவ்வாறு கைவிடப்பட்ட கைத்தொழில்களை மீள் ஆரம்பிக்க வேண்டும். அத்தோடு வெளிநாட்டு முதலீட்டாளர்களையும் ஊக்கு

அமைச்சர் தயாசிறி அறிவிப்பு

விக்க வேண்டும்.

தேர்தலின் போது ஜனாதிபதி கோட்டாபய ராஜபக்ஷவின் வேற்றுக்காக ஸ்ரீலங்கா சுதந்திரக் கட்சி பல்வேறு வேலைத்திட்டங்களை முன்னெடுத்திருந்தது. ஆட்டம்பரமற்ற ஒரு ஜனாதிபதி மக்களுக்குக் கிடைக்கப் பெற்றுள்ளார். நாட்டுக்கு சுமையற்ற விதத்தில் எவ்வாறு செயற்படுவது என்பதை ஜனாதிபதி குறுகிய காலத்தில் தெரியப்படுத்தியிருக்கிறார்.

அரசாங்கமொன்று இருக்கிறதா? இல்லையா? என்பது கூட மக்களுக்கு தெரியாதளவில் வேலைத்திட்டங்களுக்கே முக்கியத்துவமளிக்கப்படும். ஜனாதிபதி எடுக்கும் அனைத்து தீர்மானங்களும் நாம் ஆதரவளிப்போம்.

ஸ்ரீலங்கா சுதந்திரக் கட்சி அதன் தலைவர் மைத்திரிபால சிறிசேன தலைமையில் தொடர்



ந்தும் ஜனாதிபதியின் வேலைத்திட்டங்களுக்கு ஆதரவளிக்கும். வீழ்ச்சியடைந்துள்ள நாட்டை மீளக் கட்டியெழுப்புவதற்காகவே நாம் கோட்டாபய ராஜபக்ஷவுக்கு வாக்களித்தோம். இதில் எவ்வித தனிப்பட்ட எதிர்பார்ப்புகளும் கிடையாது. அதேபோன்று தொடர்ச்சியாகச் செயற்படுவோம் என அவர் மேலும் தெரிவித்தார். (இ-7)

இன்று ஒரு தகவல்

தென்கச்சி கோ. சுவாமிநாதன்

பதவிக் கர்வம்

ஒரு மனிதனுக்கு மூன்று விடயத்தில் கர்வம் உண்டாகிறதுக்கு வாய்ப்பு உண்டு. பணம், பதவி, புகழ், பணம் அதிகமாக வந்தால் கர்வம் வரலாம். பதவி பெரிதாக வந்துவிட்டதென்றால் கர்வம் வரலாம். புகழ் அதிகமாகப் போனாலும் கர்வம் வரலாம். இந்த மூன்று வகையான கர்வத்துக்கும் இடம் கொடுக்காமல் இருக்கிறவர்கள்தான் சிறந்த மனிதர்கள். ஒரு பெரிய பொறுப்பிலே இருக்கிறவர்களுக்கு கர்வம் வந்து விடக்கூடாது. அப்படி வந்துவிட்டது என்றால் அது எல்லோருக்கும் இடைஞ்சல் செய்யும்.

ஒரு ராஜா இருந்தார். அவர் ஒரு நாள் தன்னுடைய தலை நகரத்தை சுற்றி வந்து கொண்டிருந்தார். ஒரு இடத்திலே ஒரு அழகான நிலத்தைப் பார்த்தார். ஆகா இந்த இடத்திலே நமக்கு என்று ஒரு மாளிகையைக் கட்டினால் எவ்வளவு நல்லாக இருக்கும் என்று நினைத்தார். ராஜா நினைத்தால் அது முடியாத காரியமா? சரி இந்த நிலம் யாருக்குச் சொந்தம் என்று விசாரிக்கச் சொன்னார். அந்த இடம் ஒரு வயதான கிழவிக்குச் சொந்தமாம். அந்த அம்மாதான் அதிலே ஒரு குடிசையைப் போட்டுக் குடியிருந்தாராம்.

சரி அந்த நிலத்துக்கு ஒரு விலையை நிர்ணயம் செய்து அதை அந்தக் கிழவியிடம் கொடுத்து விடுங்கள் என்று உத்தரவு போட்டார் ராஜா! ஆனால் அந்த அம்மா... இது எங்கள் பூர்வீக இடம். இதை விற்றகமட்டின் என்று சொல்லிவிட்டார். சரி இரண்டு பங்கு விலை கொடுக்கிறோம் என்றார்கள் அரண்மனை ஆட்கள். அதுக்கும் சம்மதிக்கவில்லை. இதைக் கேள்விப்பட்டதும் ராஜாவுக்கு கோபம் வந்துவிட்டது. ஆட்களைக் கூப்பிட்டார். போய் அந்தக் குடிசையைப் பிரித்து எறியுங்கள் என்று கத்தினார். அந்த வயதான அம்மாவையும் அந்த இடத்தை விட்டுத் துரத்தினார்கள். அந்த இடத்திலே ஒரு அரசு மாளிகையைக் கட்டினார்கள்.

அந்த வயதான அம்மா பாவம் ராஜாவே இப்படிச் செய்தார் என்றால் யாரிடம் சென்று முறையிட முடியும். ஒரு ஞானி இருந்தார். அவரிடம் சென்று சொன்னார். அவர் இவர் சொன்னதைக் கேட்டு மனதிலே வைத்துக் கொண்டார். ஒரு நாள் அந்த ராஜாவே இந்த ஞானியைக் கூப்பிட்டார். புதுசா ஒரு மாளிகையைக் கட்டியிருக்கிறேன் வந்து பாருங்கள் என்றார்!

சரி என்று சொல்லி இந்தப் பெரியவர் ஒரு நாள் அந்த மாளிகைக்குப் போனார். சும்மா போகவில்லை ஒரு கழுதையையும் ஒட்டிக் கொண்டு போனார். கொஞ்சம் சாக்குகளுக்கும் எடுத்துக் கொண்டு போனார். ராஜா பார்த்தார். அவருக்கு இது ஆச்சரியமாக இருந்தது. என்ன இது மாளிகைக்கு வாருங்கள் என்று சொன்னால் கழுதையையும் சாக்கையும் கொண்டு வாறாரே என்று நினைத்தார். எதுக்காக இதெல்லாம் என்றார்.

அரசு தோட்டத்திலேயிருந்து கொஞ்சம் மண் எடுத்துக் கொண்டு போறதுக்கு ஆசைப்படுகிறேன். அதுக்கு நீங்கள் அனுமதி கொடுங்கள் என்றார் இவர். இது என்ன வேடிக்கையான கோரிக்கையாக இருக்கு என்று நினைத்தார் ராஜா. இருந்தாலும் மண் தானே கேட்கிறார் எடுத்துக் கொண்டு போகட்டும் என்று நினைத்தார். சரி என்று அனுமதி கொடுத்தார்.

அந்தப் பெரியவர் தோட்டத்துக்குப் போனார். மண்ணை வெட்டினார். சாக்கிலே போட்டு நிரப்பினார். ராஜாவைக் கொஞ்சம் கிட்டவாங்க என்று கூப்பிட்டார். இந்த மண் மூட்டையை தூக்கி கழுதையின் முதுகிலே வைக்க வேண்டும். சிறிது உதவி செய்யுங்கள் என்றார். ஓ எஸ் என்று ராஜா அங்கே போனார். மூட்டையைத் தூக்கிப் பார்த்தார். முடியவில்லை திணறிப் போயிற்றார். இப்பொழுது அந்த ஞானி பேசினார்.

அரசே இந்த ஒரு சாக்கு மண்ணையே உங்களாலே தூக்க முடியவில்லையே அந்தக் கிழவியிடமிருந்து அக்கிரமமாக அயக்கிந்த அந்த தோட்டம் பூராவையும் சுமக்க வேண்டும் என்று ஆசைப்படுகிறீர்களே.

அது உங்களாலே முடியுமா? என்று கேட்டார். ராஜா யோசித்தார். தன்னுடைய செயலுக்காக வருத்தப்பட்டார். அந்தக் கிழவியை உடனடியாக வரவழைத்தார். தாயே தப்பு செய்து விட்டேன். என்னை மன்னித்துவிடுங்கள் இன்றிலிருந்து இந்த மாளிகையும் தோட்டமும் உங்களுக்குத்தான் சொந்தம் என்றார்.

இறந்த பின்பு இந்த உலகத்திலேயிருந்து என்னத்தை எடுத்துக் கொண்டு போகப் போறோம்...? அதனாலே விராம்பவும் அலட்டிக் கொள்ள வேண்டியதில்லை. கர்வம்பட வேண்டியதில்லை.

ஒரு பெரிய மனிதர் சாகக் கிடந்தார். விராம்பவும் அழகார். ஏன் அழுகிறீர்கள் என்று கேட்டார்கள் சுற்றி இருந்தவர்கள்.

நான் சாகிறதுக்குக் கவலைப்படவில்லை. நான் போனதுக் கப்பறம் நான் நம்ம ஜனங்களுக்காக இதுவரைக்கும் செய்து கொண்டிருந்த சேவையை இனிமேல் யார் செய்யப் போறாங்க...? யாராலே அது முடியும். அதை நினைத்துத்தான் அழுகிறேன் என்றார்.

ஒருவர் முன்னாடி வந்தார். அதுக்காக நீங்கள் கவலைப் பாராதீங்கள். உங்கள் சேவையைத் தொடர்ந்து செய்ய என்னை மாதிரி இளைஞர் பட்டாளம் தயாராக இருக்கு. இருந்தாலும் எங்க கவலை என்ன என்றால் அப்படி என்று இழுத்தார்...

என்ன என்று கேட்டார் அவர். நீங்கள் இதுவரைக்கும் என்ன சேவை செய்து கொண்டு வந்தீர்கள்? அதுதான் எங்களுக்கு இன்னமும் புரியாத புதிராக இருக்கு என்றார்.

இலங்கை இறைமையுள்ள நாடு

இந்தியா, சீனா மதிக்க வேண்டும்

ஐனாதிபதி கோட்டாபய வேண்டுகோள்


(கொழும்பு)

இலங்கை இறைமையுள்ள நாடு என்பதனை இந்தியாவும் சீனாவும் மதிக்கவேண்டும் என ஐனாதிபதி கோட்டாபய ராஜபக்ஷ வேண்டுகோள் விடுத்தார்.

டுவிட்டர் பதிவு மூலம் அவர் இந்த வேண்டுகோளை விடுத்தார். சர்வதேச வல்லரசுகளான இந்தியாவையும் சீனாவையும் எங்கள் மீது நம்பிக்கை வைத்து

எங்கள் எதிர்காலம் மீது முதலீடு செய்யுமாறு வேண்டுகோள் விடுக்கின்றேன் என டுவிட்டரில் பதிவு செய்துள்ள கோட்டாபய ராஜபக்ஷ இறைமையுள்ள நாடு

என்ற எங்கள் தனித்துவமான அடையாளத்தை மதிக்குமாறும் கேட்டுக்கொள்கின்றேன் என அவர் மேலும் பதிவிட்டுள்ளார். (இ-7)



பண்டிகைக் காலம் என்பதால் சிறப்பு பாதுகாப்பு ஏற்பாடுகள் தயார் நிலையில்- பாதுகாப்புச் செயலர்

(கொழும்பு)


பண்டிகைக் காலம் ஆரம்பித்துள்ளதால் நாட்டில் பாதுகாப்பு நடவடிக்கைகள் பலப்படுத்தப்பட்டுள்ளதாக தெரிவித்த பாதுகாப்புச் செயலாளர் மேஜர் ஜெனரல் கமால் குணரட்ன, மக்களின் பாதுகாப்பை தடையின்றி உறுதிப்படுத்த பொலிஸாரும் இராணுவத்தினரும் தயாராகவே இருப்பதாகவும் தெரிவித்தார்.

சீன அரசாங்கத்தின் நிதியுதவியில் இலங்கைக்கு வழங்கப்பட்ட மோட்டார் சைக்கிள்களை நாடளாவிய ரீதியிலுள்ள பொலிஸ் நிலையங்களுக்கு பகிர்நதளிக்கும் நிகழ்வு நேற்றுக் கொழும்பிலுள்ள பொலிஸ் காலாட்டபடைத் தலைமையகத்தில் இராஜாங்க அமைச்சர் சமல் ராஜபக்ஷ தலைமையில் இடம் பெற்றது.

இந் நிகழ்வின் பின்னர் ஊடக வியலாளர்கள் எழுப்பிய கேள்விகளுக்குப் பதிலளிக்கும் போதே பாதுகாப்புச் செயலாளர் மேஜர் கண்டவாறு தெரிவித்தார்.

கேள்வி : ஐனாதிபதி கோட்டாபய ராஜபக்ஷவை கொலை செய்ய சதித்திட்டம் தீட்டியதாக கூறி சந்தேகநபர்கள் கைது செய்யப்பட்டுள்ளனர்.

இவ்விடயம் தொடர்பில் நீங்கள் எவ்வாறான நடவடிக்கைகளை முன்னெடுத்திருக்கிறீர்கள்?



பதில் : தகவல்கள் கிடைத்துக் கொண்டிருக்கின்றன. அந்த தகவல்களுக்கு ஏற்ப நடவடிக்கைகள் முன்னெடுக்கப்பட்டு வருகின்றன. எனினும் பாதுகாப்பு தொடர்பில் எந்தச் சிக்கலும் இல்லை என்று உறுதியளிக்கின்றோம்.

இராணுவம் மற்றும் பொலிஸ் உள்ளிட்ட அனைத்துப் பாதுகாப்புத் துறையினரும் சிறப்பாக தமது பணிகளை முன்னெடுத்து வருகின்றனர். டிசெம்பர் மாதம் ஆரம்பித்துள்ளது.

இம் மாதத்தில் பெரும்பாலான மக்கள் பல உற்சவங்கள், பண்டிகைகளில் கலந்து கொள்வார்கள். அத்தோடு விடுமுறைக் காலம் என்பதால் பாடசாலை மாணவர்கள் சுற்றுலா செல்வார்கள். இவை மாத்திரமின்றி

புலம் பயர் இலங்கையர்கள் உள்நாட்டுக்கு வருகை தருவார்கள். இவ் அனைவரதும் பாதுகாப்பை உறுதி செய்ய வேண்டியது எமது பொறுப்பாகும். அந்தப் பொறுப்பை தடையின்றி நிறைவேற்ற பொலிஸாரும் இராணுவத்தினரும் தயாராகவே இருக்கின்றனர். அதற்கான முறையான வேலைத்திட்டங்கள் தீட்டமிடப்பட்டவாறு முன்னெடுக்கப்பட்டு வருகின்றன என்று அவர் மேலும் தெரிவித்தார். (இ-7)

சிலாபம் வைத்தியசாலையில்

தாயும் குழந்தையும் உயிரிழப்பு வைத்தியர்கள் மீது குற்றச்சாட்டு

(சிலாபம்)

சிலாபம் வைத்தியசாலையில் தாய் மற்றும் குழந்தை உயிரிழந்தமை தொடர்பில் விசேட விசாரணைகள் ஆரம்பிக்கப்பட்டன.

ஆனமடுவ - பல்லை பிரதேசத்தைச் சேர்ந்த 34 வயது இரண்டு பிள்ளைகளின் தாய் கடந்த 3 ஆம் திகதி உயிரிழந்த நிலையில், கடந்த 28 ஆம் திகதி அவரது குழந்தை உயிரிழந்தது.

கடந்த 28 ஆம் திகதி காலை நெஞ்சு எரிச்சல் மற்றும் தலைச் சுற்று ஆகியவற்றால் பாதிக்கப்பட்ட தாய் வைத்தியசாலையில் அனுமதிக்கப்பட்டார்.

அப்போது அவர் 8 மாதக் கர்ப்பிணியாக இருந்தார். இந்நிலையில் சிலாபம் வைத்தியசாலையில் சோதனையிட்ட அதிகாரிகள் அவருக்கு கேள் டிக்ஸ் நோய் உள்ளதாக கூறி அதற்கு சிகிச்சையளித்து விட்டு வீட்டிற்கு அனுப்பி வைத்துள்ளனர்.

வீட்டிற்குச் சென்ற அவருக்கு மீண்டும் அதே பிரச்சினை காணப்பட்டுள்ளது. அதனை தொடர்ந்து அவர் பல்லை பிர

தேசத்திலுள்ள வைத்தியசாலையில் அனுமதிக்கப்பட்டார்.

அவரது இரத்தத்தில் அழுத்தம் அதிகரித்தமையால் அவரை உடனடியாக சிலாபம் வைத்தியசாலையில் அனுமதிக்குமாறு அவரது உறவினர்கள் தெரிவித்தனர்.

அங்கு சிசேரியன் மூலம் குழந்தை பிரசவிக்கப்பட்டது. எனினும் பிறந்து சில நிமிடங்கள் குழந்தை உயிரிழந்ததாக தெரிவிக்கப்பட்டது.

பின்னர் தாய் கொழும்பு தேசிய வைத்தியசாலைக்கு கொண்டு செல்லப்பட்டு மீண்டும் அடுத்த நாள் சிலாபம் வைத்தியசாலைக்கு அழைத்து வரப்பட்டார்.

அங்கு 4 நாட்கள் சிகிச்சை வழங்கப்பட்ட பின்னர் தாய் உயிரிழந்ததாக தெரிவிக்கப்பட்டது.

இந்நிலையில் வைத்தியர்களின் கவனக்குறைவே இந்த மரணத்திற்குக் காரணம் என உறவினர்கள் தெரிவித்தனர். இச்சம்பவம் தொடர்பில் தீவிர விசாரணைகள் ஆரம்பிக்கப்பட்டன. (இ-7)

கார் திடீரென குடைசாய்ந்து விபத்து மயிரிழையில் உயிர்தப்பிய வைத்தியர்



(அம்பாறை) அம்பாறை-அக்கரைப்பற்று பிரதான வீதியின் ஐந்தாம் கட

டைப் பகுதியில் வைத்தியர் ஒருவர் செலுத்திய கார் நேற்று குடை சாய்ந்து விபத்துக்

குள்ளானதில் குறித்த வைத்தியர் சிறுகாயங்களுடன் உயிர்தப்பினார்.

அம்பாறை வைத்தியசாலையிலிருந்து கடமையை முடித்துக் கொண்டு அக்கரைப்பற்று நோக்கி சென்று கொண்டிருந்த வேளையில் வேகக் கட்டுப்பாட்டை இழந்து இவ்விபத்து இடம்பெற்றது.

இந்நிலையில் குறித்த காரை செலுத்திச் சென்ற வைத்தியர் சிறுகாயங்களுடன் தெய்வாதீனமாக உயிர் தப்பினார்.

குறித்த விபத்து தொடர்பில் தமன பொலிஸார் மேலதிக விசாரணைகளை மேற்கொண்டு வருகின்றனர். (இ)

இலவச மருத்துவ முகாம் நாளை

(யாழ்ப்பாணம்)


மானிப்பாய் கோவில்பற்று யைன்ஸ் கழகம், லியோ கழகங்கள், யாழ்.நீரிழிவுச் சங்கம், மற்றும் vision Care (விஷன் கெயர்) நிறுவனம் ஆகியன இணைந்து நடத்தும் இலவச மருத்துவ முகாம் நாளை 7 ஆம் திகதி சனிக்கிழமை காலை 9 மணிமுதல் நண்பகல் 12 மணி வரை சுதுமலை வடக்கு தமிழ்க் கலவன் பாடசாலையில் நடைபெறும்.

இம் மருத்துவ முகாமில்

நீரிழிவுப் பரிசோதனை, கண் பரிசோதனை மற்றும் டெங்கு நோய் தொடர்பான விழிப்புணர்வுக் கருத்தரங்கு என்பன நடைபெறும். இதில் பிரதம விருந்தினராக யைன் டாக்டர் எஸ்.எஸ். சதாசிவம் MJF, MAF கலந்து கொள்வர்.

சீனி உணவுகளைத் தவிர்ந்து முடிபுடைய இன்கலை உணவை 7 மணியளவில் உட்கொண்டு பரிசோதனைக்கு வருமாறு ஏற்பாட்டாளர்கள் அறிவித்துள்ளனர். (இ-5)

தென்னமரவடி கந்தசாமி மலை சிவன் ஆலயம் தொல்பொருள் திணைக்களத்தால் ஆக்கிரமிப்பு



(திருகோணமலை)
தென்ன மரவடி கந்தசாமி மலை சிவன் ஆலயம் தொல் பொருள் திணைக்களத்தால் ஆக்கிரமிக்கப்பட்டு பௌத்த கோயில் அமைப்பதற்கான வேலைத் திட்டத்தை மேற்கொண்டு வருவதாக பொதுமக்கள் குற்றம் சாட்டினர்.

இந்த ஆலயமானது 600 ஆண்டுகளுக்கு மேல் பழைமை வாய்ந்த ஆலயமாக காணப்பட்டாலும் இதனை இந்து மக்களால் புனர் நிர்மாணம் செய்து வழிபாடுகளை மேற்கொள்ள முடியாத அளவிற்கு இவ் ஆலயம் தொல் பொருள் திணைக்களத்தால் ஆக்கிரமிக்கப்பட்டு பொதுமக்களை அந்த இடத்திற்கு தடை விதிக்கப்பட்டதாக தெரிவித்தனர்.

இது தொடர்பாக சம்பந்தப்பட்ட அதிகாரிகள் கவனத்தில் கொண்டு இதனை வழிபாட்டிற்கு பெற்றுத் தருமாறு பொதுமக்கள் கோரிக்கை விடுத்துள்ளமை குறிப்பிடத்தக்கது. (இ-7)

ஐ.தே.கவை யாரும் துண்டாட முடியாது

நவீன் திஸாநாயக்க உறுதி (கொழும்பு)

ஐக்கிய தேசியக் கட்சியை எவராலும் துண்டாட முடியாது என முன்னாள் அமைச்சர் நவீன் திஸாநாயக்க தெரிவித்தார்.

கொழும்பில் நேற்று முன்தினம் புதன்கிழமை இடம்பெற்ற ஊடகவியலாளர்கள் சந்திப்பின் போதே அவர் மேற்கண்டவாறு தெரிவித்தார்.

காமினி திஸாநாயக்க, லலித் அத்துலத் முதலி போன்றோர் அன்றைய ஜனாதிபதி ரணசிங்க பிரேமதாஸவுடன் முரண்பட்டு தனித்துச் செயற்பட்டு கட்சி துண்டாடப்படும் நிலைக்கு இட்டுச் சென்றனர்.

ஆனால் அன்று அவர்களால் அதில் வெற்றி பெற முடியாது போனது. ஐக்கிய தேசியக் கட்சிக்குள் காணப்பட்ட ஜனநாயக மரபு காரணமாக கட்சி இன்றுவரை பாதுகாக்கப்பட்டு வருகின்றது.

இந்த நிலையில் அண்மைக்

காலமாக கட்சிக்குள் சிலர் கட்சியை சின்னாபின்னப்படுத்தும் முயற்சியிலீடுபட்டு வருகின்றனர். ஜனாதிபதித் தேர்தலில் நாம் அடைந்த பின்னடைவுக்கு ஒற்றுமையின்மையும் ஒரு காரணமாகும். இதிலிருந்து நாம் பாடம் கற்றுக்கொள்ள வேண்டும்.

ஜனநாயகத்தின் மீது பலம் கொண்ட ஐக்கிய தேசியக் கட்சியை பிளவுபடுத்தித் துண்டாட எவருக்கும் இடமளிக்க முடியாது.

எமக்கிடையேயான கருத்து முரண்பாடுகளை உள்ளே இருந்து தான் இசைத்துக்கொள்ள வேண்டும். கட்சிக் கட்டுப்பாட்டை மீறிச் செயற்பட முனையக் கூடாது என அவர் மேலும் தெரிவித்தார். (இ-7)

கல்வி வெளியீட்டு ஆணையாளரின் முக்கிய அறிவிப்பு

(கொழும்பு)

எதிர்வரும் ஆண்டுக்கான மாணவர்களின் பாடப்புத்தகங்களை முதலாம் தவணை ஆரம்பிக்கப்படும் அன்றே வழங்குவதற்கு ஏற்பாடு செய்யுமாறு கல்வி வெளியீட்டு ஆணையாளர் நாயகம் சம்பந்தப்பட்ட அதிகாரிகளுக்கு அறிவுறுத்தினார்.

சுமார் 1500 இற்கும் மேற்பட்ட பாடசாலைகளுக்கு இதுவரையில் பாடப்புத்தகங்கள் வழங்கப்பட்டதாகவும் அவர் தெரிவித்தார். ஏனைய பாடசாலைகள் அனைத்திற்குமான பாடப்புத்தகங்கள் வலயக் கல்விப் பணிமனைகளுக்கு வழங்கப்பட்டதாகவும் அவர் தெரிவித்தார். (இ-7)

பரீட்சைக்குச் சென்ற மாணவியை பாம்பு தீண்டியதில் கவலைக்கிடம்

(மஹியங்களை)

கல்விப் பொதுத் தராதர சாதாரண தரப் பரீட்சையில் தோற்றுவதற்காக பரீட்சை நிலையத்திற்கு தன்னுடைய வீட்டிலிருந்து காட்டுவழியாக பயணித்த மாணவி ஒருவரை பாம்பு தீண்டியதில் கவலைக்கிடமான நிலையில் மீகஹகிவுல வைத்தியசாலையில் அனுமதிக்கப்பட்டார்.


குறித்த மாணவி மஹியங்களை கல்வி வலயத்திற்குட்பட்ட அராவ வித்தியாலயத்தில் அமைந்துள்ள பரீட்சை நிலையத்திற்கு நேற்று முன்தினம் காலை சென்றுகொண்டிருந்த போதே இச்சம்பவம் இடம் பெற்றது.

ரிதிமாலியந்த பிரதேச செயலகத்திற்கு உட்பட்ட பெரலிய எனும் மிகவும் பின்தங்கிய கிராமத்திற்கு பிரதான வீதியிலிருந்து 3 கிலோ மீற்றர் அடர்ந்த காட்டு வழியாகச் செல்ல வேண்டும் எனத் தெரிவிக்கப்படுகின்றது.

இந்தப் பாதை வழியாக குறித்த மாணவி பிரதான வீதிக்கு வந்து கொண்டிருந்த போது இவ்வாறு பாம்பு தீண்டியுள்ளதாக தெரிவிக்கப்படுகின்றது.

(இ-7)

பதுளை - பசறை வீதியில் மண்மேடு சரிந்து வீழ்ந்தது போக்குவரத்து பாதிப்பு



(பதுளை)

பதுளை-பசறை வீதியில் நேற்றுக்காலை மண்மேடு சரிந்து விழுந்தமையால் குறித்த வீதியுடான போக்குவரத்து பாதிக்கப்பட்டது.

இதனால் பதுளை 2 ஆம் கட்டை வினித்தகம், வெளஸ்ஸ, 6ஆம் கட்டை, வினித்தகம் வரை

யிலான வீதியில் அதிகளவான வாகன நெரிசல் காணப்பட்டமையால் பொதுமக்கள் சிரமத்தை எதிர்நோக்கினர்.

அத்தோடு வாகனச் சாரதிகளை மாற்று பாதைகளை பயன்படுத்துமாறு போக்குவரத்து பொலிஸார் அறிவிப்பு விடுத்தனர். (இ-7)

சாவகச்சேரி நகரம் மூன்று வருடங்களில் பிளாஸ்டிக், பொலித்தீன் அற்ற நகராகும்

புதிய திட்டம் நடைமுறைக்கு

(கொழும்பு)

மூன்றரை வருடங்களில் பிளாஸ்டிக், பொலித்தீன் அற்ற நகராக சாவகச்சேரி நகரை மாற்றுவதற்கு வேல்ட் விஷன் நிறுவனம் புதிய செயற்றிட்டம் ஒன்றை வகுத்து அதனை சாவகச்சேரி நகரசபையின் ஒத்துழைப்புடன் நடைமுறைப்படுத்த உள்ளது.

இதற்கான செயலம்வு ஒன்றை கூற்ற 3 ஆம் திசுதி கொழும்பில் வேல்ட் விஷன் நிறுவனம் நடத்தியது.

குறித்த செயலம்வில் சாவகச்சேரி நகரசபையின் தவிசாளர் திருமதி சிவமங்கை இராமநாதன், செயலாளர் சீ.சபேசன் மற்றும் நகரசபையின் பொதுச் சுகாதாரப் பரிசோதகர் பே.தளிர்ராஜ்

ஆகியோர் கலந்து கொண்டனர்.

இதன்போது முதல் வருடத்தில் பொலித்தீன், பிளாஸ்டிக் பாவனை தொடர்பில் நகரசபை எல்லைக்குட்பட்ட மக்களுக்கு விழிப்புணர்வுட்டல்.

இரண்டாம் வருடத்தில் பிளாஸ்டிக், பொலித்தீன் கழிவுகளைப் பெற்று அதனை மீள்சுழற்சிக்கு உட்படுத்தல்.

மூன்றாம் வருடத்தில் பிளாஸ்டிக், பொலித்தீன் அற்ற நகராக சாவகச்சேரி நகரை மாற்றுதல் என மூன்று கட்டங்களாக வகுத்து செயற்றிட்டத்தை நடைமுறைப்படுத்தவுள்ளதாகத் தெரிவிக்கப்பட்டுள்ளது.

குறித்த செயற்றிட்டத்திற்கான நிதிபுதுவியை இந்தோனேசியா,

பிலிப்பைன்ஸ் மற்றும் இலங்கை ஆகிய நாடுகள் வழங்கியுள்ளன.

குறித்த செயற்றிட்டத்தை சாவகச்சேரி நகரசபையுடன் ஜாஎல பிரதேச சபை மற்றும் வத்தளை பிரதேச சபை ஆகியவற்றிலும் நடைமுறைப்படுத்தவிருப்பதாகத் தெரிவிக்கப்படுகிறது.

குறித்த திட்டம் எதிர்வரும் 2023 பெப்ரவரி மாதம் வரை நடைமுறையில் இருக்கும் எனவும் தெரிவிக்கப்படுகிறது.

சாவகச்சேரி நகரசபையினர் கழிவுகளை அகற்றல் மற்றும் அதனை மீள் சுழற்சிக்கு உட்படுத்தல் ஆகிய செயற்பாடுகளில் பல்வேறு இடர்பாடுகளைச் சந்தித்து வருகின்றமை குறிப்பிடத்தக்கது. (இ-5-30)

வேகமாகப் பரவிவரும் டெங்கு நோய்

உங்கள் வீட்டுச்சூழலில் நுளம்பு பெருகாமல் பார்த்துக்கொள்வது பொறுப்பும் கடமையுமாகும்-மக்களுக்கு முதல்வர் அறிவுறுத்தல்

(யாழ்ப்பாணம்)

வேகமாகப் பரவிவரும் டெங்கு நோய் தொடர்பில் யாழ்ப்பாணம் மாநகர மக்களுக்கு முதல்வர் இ.ஆனல்ட் விசேட அறிவித்தல் ஒன்றை விடுத்துள்ளார்.

தற்பொழுது டெங்கு நோய்த் தாக்கம் அதிகரித்து பரவி வருகின்றமையால் யாழ்ப்பாணம் மாநகர எல்லைக்குள் வசிக்கும் மக்கள் தங்களது வீடுகளில் மழைநீர் மற்றும் கழிவுநீர் தேங்கி நுளம்பு உற்பத்தியாகக்கூடிய இடங்களை விரைந்து சுத்தப்படுத்துமாறும், பிளாஸ்டிக், பொலித்தீன், கண்ணாடிக் குவளைகள் மற்றும் இதர குப்பைக் கழிவுகளை உரிய முறையில் தரம் பிரித்து அகற்றுமாறும் கேட்டுக் கொள்கின்றேன்.

தங்கள் வீட்டுச் சூழலில் வெற்றுக் கொள்கலன்களில் நீர் தேங்கி நுளம்பு பெருகாமல் பார்த்துக் கொள்வது தங்கள் பொறுப்பும் கடமையுமாகும். டெங்கு நோய்த் தாக்கத்தை உடனடியாகக் கட்டுப்படுத்தும் நோக்கில் வீடுகளிலுள்ள நீர் தேங்கும் கொள்கலன்களை அகற்றுவதற்கு மாநகர சபையின் வழமையான வட்டார திணைமக் கழிவுகற்றல் நடைமுறையில் ஏற்பாடுகள் மேற்கொள்ளப்பட்டுள்ளன.

சனிக்கிழமைகளில் இக்கொள்கலன்களை வட்டார ரீதியாக அகற்றுவதற்கு விசேட ஏற்பாடுகள் எம்மால் மேற்கொள்ளப்பட்டுள்ளன. மேலும் தங்களின் வீட்டின் முன்புறம் பரிசுத்தமான நுழைவாயில் உட்பட சுற்றுச் சூழலில் உள்ள புல், புண்டுகளையும் தாங்களே அகற்றிச் சுத்தப்படுத்தி பெருக்கக் கூடாதுவகையில் துப்புரவு செய்து கொள்ளுமாறும் அறிவுறுத்தப்படுகின்றீர்கள்.

மாநகர சுகாதாரப் பிரிவினர் மற்றும் சுற்றாடற் பொலிஸ் பிரிவினர் தங்கள் வீடுகளை பரிசீலிக்க வருகின்ற பொழுது மேற்படி

விடயங்களில் கூடிய கவனம் செலுத்தப்படும். அச்சமயம் தங்கள் வீடுகளில் டெங்கு நுளம்பு பரவுவதற்கான காரணிகள் தென்பட்டாலோ, வீட்டின் பிரதான நுழைவாயில் மற்றும் சுற்றுச்சூழல் சுத்தமாக காணப்படாவிட்டாலோ உரிய சட்ட நடவடிக்கை எடுக்கப்படும். எனவே சுத்தமான பசுமை மாநகரை உருவாக்க அனைவரும் ஒன்றிணைவோம்" என அவர் மேலும் தெரிவித்தார். (இ-5-7)

யாழ்ப்பாணம் மாவட்டத்தில் 50 வீதமான தனியார் வைத்தியசாலைகளை பதிவில்

பதிவு செய்யாதோர் மீது நடவடிக்கை சுகாதாரப் பணிப்பாளர் எச்சரிக்கை

(யாழ்ப்பாணம்)

யாழ்ப்பாணம் மாவட்டத்தில் உள்ள தனியார் வைத்தியசாலைகளில் 50 வீதமானவையே தனியார் சுகாதார சேவைகள் ஒழுங்கு முறை ஆணைக்குழுவில் பதிவு செய்யப்பட்டுள்ளதாக யாழ்ப்பாணம் மாநகர சுகாதார சேவைகள் பணிப்பாளர் வைத்தியர் இ.தேவநேசன் தெரிவித்தார்.

யாழ்ப்பாணம் மாவட்டத்தில் இயங்குகின்ற தனியார் வைத்தியசாலை

கள் மெழுக்கிளிளிக் நடத்துவோர், அம்புலன்ஸ் சேவை வழங்குவோர், தாதிய பயிற்சி நிலையங்கள் நடத்துவோர் குறித்த ஆணைக்குழுவின் கீழ் பதிவுகளை மேற்கொள்ள வேண்டும்.


எனினும் யாழ்ப்பாணம் மாவட்டத்தில் 50 வீதமான தனியார் சேவை வழங்குநர்களே பதிவு ரீதியாக உறுதிப்படுத்தப்பட்டுள்ளனர்.

2020 ஆம் ஆண்டு ஆரம்ப

த்தில் இருந்து குறித்த விடயம் தொடர்பில் சோதனை நடவடிக்கைகள் மேற்கொள்ளப்படவுள்ளன.

எனவே பதிவு செய்யப்படாத தனியார் மருத்துவ சேவை வழங்குநர்கள் தமது பதிவுகளை மேற்கொள்ளுமாறும் இல்லையேல் குறித்த ஆணைக்குழுவில் அவர்களின் பெயர்களைப் பரிந்துரை செய்யவுள்ளதாக அவர் மேலும் தெரிவித்தார். (இ-10)

17 நீர்த்தேக்கங்களின் வான் கதவுகள் திறப்பு



(கொழும்பு)

மழைபுடனான காலநிலை காரணமாக 17 பிரதான நீர்த்தேக்

ங்களின் வான்கதவுகள் திறந்து விடப்பட்டன.

தமது திணைக்களத்திற்குட்பட்ட நீர்த்தேக்கங்களின் நீர் மட்டம் தற்போது 62 வீதம் வரை அதிகரித்துள்ளதாக நீர்ப்பாசன திணைக்களம் தெரிவித்தது.

றங்கேரேபே நீர்த்தேக்கத்தின் தாழ்நிலப் பகுதியில் மகாவலி கங்கையைப் பயன்படுத்தும் பொது மக்கள் அவதானத்துடன் செயற்படுமாறும் கோரப்பட்டது.

இதன் வான் கதவுகள் திற என திறக்கப்படும் என்பதால் மகாவலி கங்கையின் நீர் மட்டம் வெகுவாக அதிகரிக்கக்கூடும்.

இதனால் இந்தப் பகுதியிலுள்ள மக்கள் அவதானத்துடன் செயற்படுமாறும் அறிவுறுத்தல் வழங்கப்பட்டது. (இ-7)

சீருடைக்கான வவுச்சர் வழங்கும் கல்வி அமைச்சின் யோசனைக்கு அமைச்சரவை அனுமதி - பந்துல


(கொழும்பு)

பாடசாலை சீருடைக்கான வவுச்சர் வழங்கும் நடவடிக்கையை தொடர்ந்தும் செயற்படுத்தும் கல்வி அமைச்சின் யோசனைக்கு அமைச்சரவை அனுமதி வழங்கியது.

அதன்படி 2020 ஆம் ஆண்டு முதல் பாடசாலை மாணவர்களுக்கு சீருடைகளை பெற்றுக் கொள்வதற்கான வவுச்சர்களை தொடர்ந்து வழங்குவதற்கு நடவடிக்கை எடுக்கப்பட்டுள்ளது.

கொழும்பில் நேற்று வியாழக்கிழமை அமைச்சரவை முடிவுகளை அறிவிக்கும் உட்கவியலாளர் சந்திப்பில் கலந்துகொண்ட அமைச்சர் பந்துல குணவர்த்தன இதனைத் தெரிவித்தார். (இ-7)

கர்தினாலுடன் கமால் சந்திப்பு



(கொழும்பு)

பாதுகாப்புச் செயலாளர் கமால் குணரட்னவிற்கும், பேராயர் கர்தினால் மல்கம் ரஞ்சித் ஆண்டகைக்கும் இடையில் கொழும்பிலுள்ள ஆயர்கள் இல்லத்தில் நேற்று முன்தினம் புதன்கிழமை சந்திப்பு இடம்பெற்றது.

இதன்போது பல்வேறு விடயங்கள் குறித்து இருவரும் கலந்துரையாடியதாக தெரிய வருகிறது. உயிர்த்த ஞாயிறு அன்று

இலங்கையில் நடந்த தாக்குதல் குறித்து விசாரணைகள் முன்னெடுக்கப்பட்டு குற்றவாளிகள் தண்டிக்கப்பட வேண்டும் என கர்தினால் மல்கம் ரஞ்சித் ஆண்டகை தொடர்ச்சியாக வலியுறுத்தி வருகின்றார்.

அண்மையில் ஜனாதிபதி கோட்டாபய ராஜபக்ஷவிடமும் அவர் இவ்வாறு வலியுறுத்தியிருந்தார் என்பது குறிப்பிடத்தக்கது. (இ-7)

பாராளுமன்றத் தேர்தலிலும் மொட்டியே போட்டியிட வேண்டும்

பிரசன்ன தெரிவிப்பு

(கொழும்பு)

உள்ளூராட்சி மன்றத் தேர்தல், ஜனாதிபதித் தேர்தல் போன்ற பாராளுமன்றத் தேர்தலிலும் ஸ்ரீலங்கா பொதுஜன பெரமுன மொட்டிச் சின்னத்திலேயே போட்டியிட வேண்டும் என அமைச்சர் பிரசன்ன ரணதுங்க தெரிவித்தார்.

ஸ்ரீலங்கா பொதுஜன பெரமுனவின் மஹர தொகுதியில் நேற்று இடம்பெற்ற சந்திப்பொன்றில் கருத்து தெரிவித்த போது அமைச்சர் இதனைத் தெரிவித்தார்.

ஏனைய அரசியல் கட்சிகள் பொதுஜன பெரமுனவுடன் இணைந்தமைக்கான பிரதான காரணம் உள்ளூராட்சித் தேர்தலில் மொட்டிச் சின்னத்திற்கு கிடைத்த மாபெரும் மக்கள் ஆணையே என அமைச்சர் இதன் போது தெரிவித்தார்.

இதன் காரணமாக எதிர்வரும் பாராளுமன்ற தேர்தலிலும் பொதுஜன பெரமுன மொட்டிச் சின்னத்திலேயே போட்டியிட வேண்டும் என அமைச்சர் பிரசன்ன ரணதுங்க குறிப்பிட்டார்.

மேலும், எதிர்வரும் 4 மாத



காலப்பகுதியில் கம்பஹா மாவட்டத்தில் 4 இலட்சம் மேலதிக வாக்குகளைப் பெற வேலைத்திட்டம் ஒன்றை செயற்படுத்தவுள்ளதாகவும் அமைச்சர் குறிப்பிட்டார்.

அதேபோல், எதிர்வரும் மூன்று மாத காலப்பகுதியில் தற்போதைய அரசாங்கத்தில் ஒரு சில குறைபாடுகள் ஏற்படக்கூடும் எனவும், எனினும் பொதுத் தேர்தலின் பின்னர் 3 இல் 2 பெரும்பான்மையை பெற்ற பின்னர் அமைக்கப்படும் அரசாங்கத்தில் பொதுமக்களின் எதிர்பார்ப்புகளை பூர்த்தி செய்ய முடியும் எனவும் அமைச்சர் மேலும் தெரிவித்தார். (இ)

கல்வியியற் கல்லூரியை

பல்கலைக்கு இணையாக

தரம் உயர்த்த தீர்மானம்



(கொழும்பு)

தேசிய கல்வியியற் கல்லூரியை பல்கலைக்கழகத்திற்கு இணையாக தரம் உயர்த்துவதற்கு அரசாங்கம் தீர்மானித்துள்ளதாக தெரிவிக்கப்பட்டது.

அரசாங்கத் தகவல் திணைக்களத்தில் நேற்று இடம்பெற்ற ஊடகச் சந்திப்பின் போதே அமைச்சர் ப்ந்துல குணவர்த்தன இதனைத் தெரிவித்தார்.

தேசிய கல்வியியற் கல்லூரிகளை பல்கலைக்கழகங்களின் பீடங்களாக மாற்றி அங்கு கல்வியைத் தொடரும் ஆசிரியர் மாணவர்களை பட்டதாரிகளாக தரம் உயர்த்துவதற்கான பரிந்துரைக்கு அமைச்சரவை கொள்கையளவில் ஒப்புதல் வழங்கியது.

ஜனாதிபதி கோட்டாபய ராஜ

பக்ஷ தலைமையில் இடம்பெற்ற அமைச்சரவையிலேயே இந்த ஒப்புதல் வழங்கப்பட்டது.

அமைச்சரவைத் தீர்மானத்தில் ஜனாதிபதியால் சமர்ப்பிக்கப்பட்ட 'சுபீட்ச தொலைநோக்கு' என்ற கொள்கைப் பிரகடனத்தில் குறிப்பிடப்பட்ட ஞானத்தைக் கொண்ட குடிமக்கள், அறிவைக் கொண்ட சமூகம் ஒன்றுக்கான வேலைத்திட்டத்தின் கீழ் ஆசிரியர்களின் தொழில் தரத்தை மேம்படுத்துவதற்காக, இலங்கையில் அனைத்து ஆசிரியர் சமூகத்தையும் பட்டதாரிகளாக தரம் உயர்த்துவதற்கான வேலைத்திட்டம் ஒன்றை நடைமுறைப்படுத்துவதற்கு திட்டமிடப்பட்டுள்ளது.

இதற்கு அமைவாக தேசிய கல்வியியற் கல்லூரிகளை பல்கலைக்கழக பீடங்களாக தரம் உயர்த்தி ஆசிரியர்களுக்கான பட்டப்படிப்பு தகுதியை பெற்றுக் கொள்வதற்கான சந்தர்ப்பத்தை ஏற்படுத்திக்கொடுப்பது தொடர்பில் கல்வி அமைச்சர் சமர்ப்பித்த பரிந்துரைக்கு அமைச்சரவையால் கொள்கை ரீதியில் ஒப்புதல் வழங்கப்பட்டது. (இ-7)

திருட்டில் ஈடுபட்டு வந்த இருவர் கைது 15 துவிச்சக்கரவண்டிகள் பறிமுதல்

(யாழ்ப்பாணம்)

சன்னாகம் பொலிஸ் நிலைய எல்லைக்குட்பட்ட பகுதிகளில் இடம்பெற்று வந்த பல்வேறு துவிச்சக்கர வண்டித் திருட்டுக்களுடன் தொடர்புடைய சந்தேகநபர்கள் இருவர் சன்னாகம் பொலிஸ் நிலையப் பெருங்குற்றப் பிரிவில் பணியாற்றும் எழுவர் கொண்ட குழுவினரால் அதிரடியாக கைது செய்யப்பட்டதுடன் அவர்களிடமிருந்து 15 இறகு மேற்பட்ட துவிச்சக்கரவண்டிகளும் பறிமுதல் செய்யப்பட்டன.

கடந்த முதலாம் திகதி பகல் யாழ்ப்பாணம் இணுவில் தனியார் கல்வி நிலையமொன்றின் முன்பாக விடப்பட்டிருந்த மாணவியொருவரின் புதிய துவிச்சக்கர வண்டி திருடப்பட்ட நிலையில் இதுதொடர்பாக சன்னாகம் பொலிஸாருக்குத் தகவல் வழங்கப்பட்டது.

இதனையடுத்து சன்னாகம் பொலிஸ் நிலையப் பொறுப்பதிக்காரி அத்தலை கருணாபால, யாழ்ப்பாணம் மாவட்ட சிரேஷ்ட பொலிஸ் அத்தியட்சகர் நிகால் தல்துவ மற்றும் யாழ்ப்பாணம் மாவட்ட உதவிப் பொலிஸ் அத்தியட்சகர் தசநாயக்க ஆகியோரின் அறிவுறுத்தலின் பிரகாரம் விரைந்து செயற்பட்ட சன்னாகம் பொலிஸ் நிலையப் பெருங்குற்றப் பிரிவில் பணியாற்றும் உய பொலிஸ் பரிசோதகர் உட்பட எழுவர் கொண்ட குழுவினர் துவிச்சக்கரவண்டி திருட்டுப்போன



இடத்திலிருந்து சுமார் 200 மீற்றர் தூரத்தில் சந்தேக நபரொருவரை கைது செய்தனர்.

அவரிடமிருந்து திருடப்பட்ட துவிச்சக்கர வண்டியும் பறிமுதல் செய்யப்பட்டது. குறித்த துவிச்சக்கர வண்டி மல்லாகம் நீதிமன்றம் ஊடாக துவிச்சக்கர வண்டி உரிமையாளரான மாணவியிடம் கையளிக்கப்பட்டது.

இதையடுத்து சந்தேகநபரிடம் நடத்தப்பட்ட விசாரணைகளின் அடிப்படையில் வேறுபல துவிச்சக்கர வண்டிகளும் சந்தேகநபரால் திருடப்பட்டு கொக்குவில் பூநாறி மடத்தடியைச் சேர்ந்த வேறொரு நபருக்கு விற்கப்பட்டமை தெரிய வந்தது. இந்நிலையில் குறித்த சந்தேக நபரையும் பொலிஸார் கைது செய்ததுடன் அவரிடமிருந்து மேலும் 14 துவிச்சக்கர வண்டிகளும் பொலிஸாரால் பறிமுதல் செய்யப்பட்டன.

தெல்லிப்பழைப் பகுதியைச் சேர்ந்த நபரொருவரும், கொக்

குவில் பகுதியைச் சேர்ந்த நபரொருவரும் சன்னாகம் பொலிஸாரால் இவ்வாறு கைது செய்யப்பட்டனர். கைது செய்யப்பட்ட இரண்டு சந்தேக நபர்களும் கடந்த 2 ஆம் திகதி மல்லாகம் நீதிமன்றத்தில் முற்படுத்தப்பட்ட நிலையில் 14 நாட்களுக்கு விளக்கமறியலில் வைக்கப்பட்டனர்.

இந்நிலையில் கைதான இரு சந்தேகநபர்களிடமும் தொடர் விசாரணைகள் முன்னெடுக்கப்பட்டு வருவதாகச் சன்னாகம் பொலிஸ் நிலையப் பெருங்குற்றப் பிரிவினர் தெரிவித்தனர்.

இதேவேளை, துவிச்சக்கர வண்டிகள் திருட்டுத் தொடர்பாக சன்னாகம் பொலிஸ் நிலையத்தில் ஏற்கனவே செய்யப்பட்ட முறைப்பாடுகளின் பிரகாரம் மீட்கப்பட்ட துவிச்சக்கர வண்டிகளை உரியவர்களிடம் சேர்ப்பிக்க நடவடிக்கை எடுக்கப்பட்டு வருகிறது எனவும் பொலிஸ் தரப்பில் தெரிவிக்கப்பட்டது. (இ-7)

facebook. (f) பேஸ்புக் பார்த்ததில் பிடித்தவை... Like 1908

Search for people, places and things

<p>விமலினி</p> <p>இன்னும் கொஞ்ச காலம் பொறுத்தா தான் என்ன?</p> <p>என்னது இன்னும் கொஞ்ச காலமா.. இப்பவே பசங்கள்லாம் தாத்தானு கூப்பிடுதுக...</p>	<p>சஜிலா</p> <p>மனைவி: உங்க அம்மா அதைக் கொடுத்தேன் அதைக் கொடுத்தேன்னு குத்திக் காட்டிட்டே இருந்தாங்கல்ல? இன்னைக்கு அவங்க கொடுத்த பொருட்களையெல்லாம் அவங்க மூஞ்சியிலேயே வீசி எறிஞ்சிட்டேன்... கணவன்: பேஷ்! பேஷ்!</p> <p>மனைவி: அதில் அம்மிக் குழுவியும் ஒண்ணு! கணவன்: அடிப்பாவி...??</p>	<p>விஜி</p> <p>Rankcard வீட்டுல காட்டும் போது என்னடா Mark இவளோ கம்மியா எடுத்துருக்க?</p> <p>அளவுக்கு அதிகமா ஆசைப்படக் கூடாதுன்னு நீங்கதான் பா சொன்னீங்க.</p>
<p>சாமினி</p> <p>போஸ்ல ரெட் பலன்ஸ் முடிஞ்சு போச்சு... சரி நாளைக்கு ரிசார்ட் பண்ணலாம் என்று நினைத்து இன்னைக்கு 8.30 மணிக்கெல்லாம் தூங்கிட்டேன்.. திடீரென்று 9 மணிக்கு என் ரூமுக்கு வந்த என் அம்மா நான் ஏதோ மயங்கி விழுந்துட்டதா நினைச்சு அம்புலன்ஸ்க்கு கோல் பண்ணிட்டாங்க...</p>	<p>சானுகா</p> <p>மஞ்சளா இருக்குற எலுமிச்சையை பிழிஞ்சா வெள்ளையா சாறு வருது... வெள்ளையா இருக்கிற முட்டையை ஓடைச்சா மஞ்சளா கரு வருது... இதாங்க வாழ்க்கை</p>	<p>நேசன்</p> <p>ஆபிசுல சின்சியரா வேலை செஞ்சிட்டு இருந்தப்ப போன் வந்துச்சி... பார்த்தா புது நம்பர்... யாருன்னு தெரியல... ஆனாலும் பேசினேன்... "HELLO... யாரு?" ன்னேன். "நான் யாருக்குறது இருக்கட்டும்... உங்க ஆபிசுல AC WORK பண்ணுதா?" ன்னு கேட்டான். பண்ணுதே..! ன்னேன் நான். "COMPUTER WORK பண்ணுதா..?" ன்னு திரும்பவும் கேட்டான் அவன். "அதுவும் WORK பண்ணுதே..!" ன்னேன் நான். அதுக்கு அந்த நாதாரி சொல்லுது. "அப்ப நீங்க மட்டும் ஏன் சார் வெட்டியா PHONE பேசிட்டு இருக்கீங்க.? நீங்களும் போயி WORK பண்ண வேண்டியது தானே..!"</p>

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

சட்டவிரோத மீன்பிடியில் ஈடுபட்ட 9 பேர் கடற்படையினரால் கைது

(கற்பிட்டி)

கற்பிட்டி கடற்படையினரால் நேற்று முன்தினம் கற்பிட்டி, கிம்புல்பொக்க கடல் பகுதியில் மேற்கொள்ளப்பட்ட ரோந்து நடவடிக்கையின் போது, சட்டவிரோத மீன்பிடி நடவடிக்கைகளில் ஈடுபட்ட ஒன்பது பேரை கைது செய்து புத்தளம் கடற்றொழில் திணைக்களத்தினரிடம் ஒப்படைத்தனர்.

கற்பிட்டி கடற்படையினர் நேற்று முன்தினம் மாலை ரோந்து நடவடிக்கையில் ஈடுபட்டபோது கற்பிட்டி, கிம்புல்பொக்க கடல் பகுதியில் அனுமதிப்பத்திரங்கள் இல்லாமல் சுழியோடி நடவடிக்கைகளில் ஈடுபட்ட இவர்களை கடற்படையினர் கைது செய்தனர்.

இவர்களிடமிருந்து 03 டிரங்கி



படகுகள், சட்டவிரோதமாக பிடிக்கப்பட்ட 85 கிலோ கிராம் மீன், 165 கடல் அட்டைகள், 03 வெளிப்புற இயந்திரங்கள் மற்றும் சுழியோடி நடவடிக்கைகளுக்காக பயன்படுத்தப்படும் உபகரணங்கள் என்பன மீட்கப்பட்டன.

குறித்த நபர்கள் 25 வயதிலிருந்து 42 வயதுக்கு இடைப்பட்டவர்கள் எனவும் கற்பிட்டி, முல்லைதீவு மற்றும் புத்தளம் பகுதிகளில் வசிப்பவர்கள் எனவும் அடையாளம் காணப்பட்டுள்ளனர்.

இவ்வாறு கடற்படையினரால் கைது செய்யப்பட்ட நபர்கள், டிரங்கி படகுகள், வெளிப்புற இயந்திரங்கள், பிடிக்கப்பட்ட மீன்கள், கடல் அட்டைகள், பொதி மற்றும் சுழியோடி நடவடிக்கைகளுக்காக பயன்படுத்தப்படும் உபகரணங்கள், மேலதிக சட்ட நடவடிக்கைகளுக்காக நேற்று முன்தினம் புத்தளம் கடற்றொழில் திணைக்களத்தினரிடம் ஒப்படைக்கப்பட்டமை குறிப்பிடத்தக்கது. (இ-7)



கரவெட்டிப் பிரதேச வைத்தியசாலையின் நோயாளர் விடுதிக் கட்டடம் கடந்த இரண்டாம் திகதி தீங்கட்கிழமை திறந்து வைக்கப்பட்டது. இந் நிகழ்வில் பிரதம விருந்தினராக யாழ். மாவட்ட அரசு அதிபர் நா. வேதநாயகன், சிறப்பு விருந்தினர்களாக சுகாதார அமைச்சின் இணைப்புச் செயலாளர் கே.தெய்வேந்திரம், மாகாணச் சுகாதாரப் பணிப்பாளர் வைத்திய கலாநிதி ஆ.கேதீஸ்வரன், கௌரவ விருந்தினராக யாழ். பிராந்திய சுகாதார சேவைகள் பணிப்பாளர் வைத்தியர் இ. தேவநேசன் ஆகியோர் கலந்து கொண்டனர். (படங்கள்: - மகாலிங்கம்)

ஐஸ், ஹெரோயினுடன் 6 பேர் கைது

(புத்தளம்)

புத்தளம் பொலிஸ் பிரிவுக்குட்பட்ட பகுதிகளில் ஐஸ், ஹெரோயின் போதைப் பொருட்களை தம்வசம் வைத்திருந்த குற்றச் சாட்டில் ஆறு பேர் நேற்று முன்தினம் புத்தளம் கிழக்கு கைது செய்யப்பட்டனர்.

புத்தளம் சிரேஷ்ட பொலிஸ் அத்தியட்சகர் ஜே. ஏ. சந்திரசேனவின் ஆலோசனையின் படி கிடைக்கப் பெற்ற தகவலுக்கு அமைய புத்தளம் பிரிவின் விஷத்தன்மையுடைய போதைப் பொருள் ஒழிப்புப் பிரிவின் அதிகாரிகள், கடற்படை புலனாய்வுப் பிரிவின் அதிகாரிகளின் உதவியுடன் நடத்தப்பட்ட விசேட சுற்றி

வளைப்பின் போதே இந்த சந்தேக நபர்கள் கைது செய்யப்பட்டனர்.

குறித்த பகுதியிலுள்ள வீடு ஒன்றை சோதனைக்கு உட்படுத்திய போது இவர்கள் கைது செய்யப்பட்டபோது சந்தேக நபர்களிடம் இருந்து 22 கிராம் 410 மில்லி கிராம் ஹெரோயின் போதைப் பொருள் கைப்பற்றப்பட்டது.

34, 40 மற்றும் 46 வயதுடையவர்களே இவ்வாறு கைது செய்யப்பட்டனர்.

சந்தேக நபர்களையும் கைப்பற்றப்பட்ட போதை பொருளையும் மேலதிக விசாரணைகளுக்காக புத்தளம் பொலிஸாரிடம்

ஒப்படைப்பதற்கு நடவடிக்கை எடுக்கப்பட்டுள்ளது.

இதேவேளை, கற்பிட்டி நுரைச்சோலை பொலிஸ் பிரிவிற்குட்பட்ட உளுக்காபள்ளம் பிரதேசத்தில் 102 கிராம் 500 மில்லி கிராம் ஐஸ் ரக போதைப் பொருள் மற்றும் 750 மில்லி கிராம் ஹெரோயின் போதைப் பொருளுடன் மூன்று பேர் கைது செய்யப்பட்டனர்.

குறித்த சந்தேகநபர்கள் நீண்டகாலமாக போதைப் பொருள் வியாபாரத்தில் ஈடுபட்டுவந்துள்ளமை விசாரணைகளின் மூலம் தெரியவந்ததாக பொலிஸார் தெரிவித்தனர். (இ-7)

பேருந்துகள் நிறுத்தப்படும் சிற்றுண்டிச்சாலைகளை பரிசோதனை செய்யத்திட்டம்



(கொழும்பு) பேருந்துகள் நிறுத்தப்படும் சிற்றுண்டிச்சாலை மற்றும் ஹோட்டல்களை பரிசோதனை செய்யத்திட்டம்

டல்களை பரிசோதனை செய்வதற்குத் திட்டமிடப்பட்டுள்ளது என போக்குவரத்து சேவைகள் மற்றும் முகாமைத்துவ இராஜாங்க அமைச்சர் திலும் அமுலுக்கம் தெரிவித்தார்.

பயணிகள் எதிர்நோக்கும் அசௌகரியங்களை கவனத்திற்கொண்டு இந்த தீர்மானம் மேற்கொள்ளப்பட்டதாக அவர் தெரிவித்தார்.

இதற்கமைய அனைத்து மாவட்டங்களிலும் பயணிகளின் வசதி தொடர்பாக ஆராய்வதற்கு முகாமையாளர் ஒருவரை நியமிக்கவுள்ளதாகவும் அவர் தெரிவித்தார்.

அத்துடன், தரமுடைய பகுதிகளிலேயே பேருந்துகளை நிறுத்துவதற்கு ஆலோசனை வழங்கப்பட்டுள்ளதாகவும் அவர் மேலும் தெரிவித்தார். (இ-7)



இளவாலை வருத்தப்படாத வாலிபர் சங்கத்தின் "உயர்த்தும் கரங்கள்" செயற்றிட்டத்தின் கீழ் வடக்கு, கிழக்கு மாகாணங்களைச் சேர்ந்த 500 மாணவர்களுக்கு 2020- புதிய கல்வியாண்டிற்கான கற்றல் உபகரணங்கள் வழங்கும் நிகழ்ச்சி நடைபெற்றது. இந்தத் திட்டத்தின் கீழ் வலி, வடக்கு மீன்குடியேற்றப் பகுதியைச் சேர்ந்த மாவிட்டபுரம் அ.த.க. பாடசாலை மற்றும் காங்கேசன்துறை, உரணிகனிஷ்ட ம.வி ஆகிய பாடசாலைகளை சேர்ந்த மொத்தம் 25 மாணவர்களுக்கு கற்றல் உபகரணங்கள் அண்மையில் வழங்கப்பட்டன. (படங்கள்-இளவாலை செய்தியாளர்)

மலையக ரயில் சேவை பாதிப்பு

(கொழும்பு) கொழும்பு கோட்டை ரயில் நிலையத்தில் இருந்து மலையகத்துக்கு பயணிக்கும் ரயில் சேவை தீயத்தலாவை ரயில் நிலையம் வரை மட்டுப்படுத்தப்பட்டுள்ளது. தீயத்தலாவை மற்றும் பண்டாரவளை ரயில் நிலையங்களுக்கு இடையில் ஏற்பட்ட சிறியளவிலான மண்சரிவு காரணமாக அப்பகுதிக் கான ரயில் போக்குவரத்து பாதிக்கப்பட்டுள்ளது. (இ)

சந்தைகளில் நேற்றைய விலை

மரக்கறி வகைகள்	திருவள்ளூர்		மதுரை		சாவக்கோடு		கொழும்பு		கிளிநொச்சி	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	
கத்தரிக்காய்	120	100	80	110	100					
உருளைக்கிழங்கு	140	120	120	120	120					
பச்சைபிளகாய்	250	350	200	180	300					
தக்காளி	150	130	140	70	160					
மரவள்ளிக்கிழங்கு	100	140	100	70	80					
கோவா	100	130	100	80	120					
சூட	250	360	200	210	300					
பூசணி	60	70	60	60	80					
பூபேல்	120	80	60	50	80					
வாழைக்காய்	80	80	80	80	120					
சின்ன வெங்காயம்	450	380	480	400	450					
பெரிய வெங்காயம்	200	150	140	115	160					
பாகற்காய்	200	180	160	190	200					
வெண்டிக்காய்	80	80	60	160	80					
கருணைக்கிழங்கு	80	80	80	70	40					
பயற்றாக்காய்	200	160	200	160	160					
லீக்ஸ்	250	220	280	300	320					
பீரூட	200	100	200	60	200					
கூரிபிளகாய்	250	280	240	210	200					
முருங்கைக்காய்	350	700	600	-	-					
போஞ்சி	160	120	140	100	120					
கத்தரிதட்டி	100	80	80	70	80					
கீரை-1பிடி	50	40	60	60	60					
தேசிக்காய்	100	150	100	150	100					
தேங்காய் (ஒன்று)	50	45	50	45	30-50					
இராவ்ளரி	250	350	250	200	250					
வெங்காயப்பூ	350	-	-	-	-					
முள்ளங்கி	150	80	-	40	100					
பொன்னாங்காணி	50	40	50	30	40					
வல்லாரை	20	50	20	30	30					
ஈரப்பலா	60	100	-	150	80					



சிஷுவர் அரங்கம்

கர்ணனும் யுதிஷ்டிரனும்



பாண்டவர்கள் வனவாசத்தில் இருந்தபோது ஒருமுறை கர்ணன் கிருஷ்ணரைச் சந்திக்க நேர்ந்தது.

"கண்ணா எனக்கு ஒரு சந்தேகம்!" என்றான் கர்ணன்.

"கேள்!" என்றார் கிருஷ்ணர்.

"நீ என்னைப் பற்றி என்ன நினைக்கிறாய்?"

"நீ ஒரு பெரிய வீரன். வில் வித்தையில் சிறந்தவன்"

"அவ்வளவுதானா?"

"வாள் வீச்சு போன்ற பிற போர்க்கலைகளிலும் வல்லமை பெற்றவன்."

"நான் என் வீரத்தைப் பற்றிக் கேட்கவில்லை.."

"வேறு எதைப் பற்றிக் கேட்கிறாய்?"

"என்னை ஒரு கொடைவள்ளன் என்று எல்லோரும் சொல்கிறார்களே!"

ஓ! அதுவா? நானும் கேள் விப்பட்டிருக்கிறேன். நேரில் பார்த்ததில்லை."

"அப்படியானால் நான் ஒரு வள்ளன் என்று நீ ஒப்புக்கொள்ள மாட்டாயா?"

"நான் எங்கே அப்படிச் சொன்னேன்? நீ கேட்டவர்களுக்குக் கேட்ட பொருட்களை வழங்குவான் என்று எல்லோரும் சொல்லக் கேட்டிருக்கிறேன். யார் எது கேட்டாலும் அதைக் கொடுப்பது என்ற ஒரு விரதத்தையே நீ பின்பற்றுவது கூட எனக்குத் தெரியும்."

கர்ணன் மௌனமாக இருந்தான்.

"கர்ணா? உன் குறை என்ன? அதைச் சொல்" என்றார் கிருஷ்ணர்.

"நான் அங்கதேசத்து அரசனாக இருக்கிறேன். என்னிடம் தினம் எத்தனையோ பேர் வந்து பொருட்களைக் கேட்டு வாங்கிச் செல்கிறார்கள். என்னை வள்ளன் என்றும் சொல்கிறார்கள். ஆனால் எங்கேயோ காட்டில் இருக்கும் யுதிஷ்டிரனைத் தேடி தினமும் பலர் தொலைதூரம் நடந்து போகிறார்களே, அது ஏன்?"

"எனக்குத் தெரிந்து யுதிஷ்டிரன் அதிகம் பொருட்களை வழங்கியதாகத் தெரியவில்லை. கொடுப்பதற்கு இப்போது அவனிடம் பொருள் எதுவும் இல்லை என்பது உண்மைதான். ஆனால் அவன் அஸ்தினாபுரத்தில் இளவரசனாக இருந்தபோதும் இந்திரப்பிரஸ்தத்தின் அரசனாக இருந்தபோதும் கூட அப்படி ஒன்றும் யாருக்கும் வாரி வழங்கியதாகத் தெரியவில்லை. பின் ஏன் அவனைத் தேடி இத்தனை பேர் போகிறார்கள்?"

"உன் கேள்விக்கு நீயே பதில் சொல்லி விட்டாயே கர்ணா!" என்றார் கிருஷ்ணர் சிரித்தபடி.

"புரியவில்லையே கிருஷ்ணா!"

"யுதிஷ்டிரனைத் தேடித் போகிறவர்கள் அவனிடம் பொருட்களை எதிர்பார்த்துப் போகவில்லை."

"பின் எதற்குப் போகிறார்கள் என்பதுதானே என் கேள்வி?"

"அவனுடைய இனிய சொற்களைக் கேட்பதற்காகப் போகிறார்கள்!"

"என்ன சொல்கிறாய்கண்ணா?"

"கேட்டவர்களுக்கு கேட்டதைக் கொடுப்பது என்ற விரதத்தை யுதிஷ்டிரன் போல், யுதிஷ்டிரனும் ஒரு தர்மத்தைக் கடைப்பிடித்து வருகிறான். யார் மனதையும் புண்படுத்தாமல் பேச வேண்டும் என்ற தர்மம்தான் அது. அதனால் அவனிடமிருந்து இனிய சொற்கள் மட்டும்தான் வரும். அந்த இனிய சொற்களைக் கேட்பதற்காகத் தான், இங்கே நகரத்தில் வசிக்கும் மக்கள் அவனைத் தேடிப் போகிறார்கள்"

"நானும் இனிய சொற்களைத் தானே பேசுகிறேன்?"

"அப்படியா? சூதாட்டத்தில் பாண்டவர்கள் தோற்றபின், கௌரவர் சபையில், பாண்டவர்களையும் திரௌபதியையும் நீ இழிவாகப் பேசியதெல்லாம் இன்சொற்களா? மாறாக, யுதிஷ்டிரன் தனக்குக் கொடுமைகள் செய்த துரியோதனனைப் பற்றிக் கூடக் கடிய சொற்களைப் பயன்படுத்த மாட்டான்."

கர்ணன் மௌனமாக இருந்தான்.

"நீ கடைப்பிடிக்கும் கொடை தர்மத்தை விட, இனிய சொற்களை மட்டுமே பேசுவது என்று உறுதி புண்டிருக்கும் யுதிஷ்டிரனின் தர்மம் உயர்ந்தது."

குறள் 92

அகன் அயர்ந்து ஈதலின் நன்றே முகனயர்ந்து

இன்சொலன் ஆகப் பெறிள்.

பொருள்:

மனமகிழ்ச்சியுடன் பிறருக்குப் பொருள் ஈவதைக் காட்டிலும் முகமகிழ்ச்சியுடன் இனிய சொற்களை பேசுவது சிறந்தது.

தைக் கொடுப்பது என்ற விரதத்தை நீ கடைப்பிடித்து வருவது போல், யுதிஷ்டிரனும் ஒரு தர்மத்தைக் கடைப்பிடித்து வருகிறான். யார் மனதையும் புண்படுத்தாமல் பேச வேண்டும் என்ற தர்மம்தான் அது. அதனால் அவனிடமிருந்து இனிய சொற்கள் மட்டும்தான் வரும். அந்த இனிய சொற்களைக் கேட்பதற்காகத் தான், இங்கே நகரத்தில் வசிக்கும் மக்கள் அவனைத் தேடிப் போகிறார்கள்"

"நானும் இனிய சொற்களைத் தானே பேசுகிறேன்?"

"அப்படியா? சூதாட்டத்தில் பாண்டவர்கள் தோற்றபின், கௌரவர் சபையில், பாண்டவர்களையும் திரௌபதியையும் நீ இழிவாகப் பேசியதெல்லாம் இன்சொற்களா? மாறாக, யுதிஷ்டிரன் தனக்குக் கொடுமைகள் செய்த துரியோதனனைப் பற்றிக் கூடக் கடிய சொற்களைப் பயன்படுத்த மாட்டான்."

கர்ணன் மௌனமாக இருந்தான்.

"நீ கடைப்பிடிக்கும் கொடை தர்மத்தை விட, இனிய சொற்களை மட்டுமே பேசுவது என்று உறுதி புண்டிருக்கும் யுதிஷ்டிரனின் தர்மம் உயர்ந்தது."

குறள் 92

அகன் அயர்ந்து ஈதலின் நன்றே முகனயர்ந்து

இன்சொலன் ஆகப் பெறிள்.

பொருள்:

மனமகிழ்ச்சியுடன் பிறருக்குப் பொருள் ஈவதைக் காட்டிலும் முகமகிழ்ச்சியுடன் இனிய சொற்களை பேசுவது சிறந்தது.

கரடி மாமா

குழந்தைகள்: கரடி மாமா கரடி மாமா எங்கே போறீங்க?
கரடி: காட்டுப்பக்கம் வீடு இருக்கு அங்கே போகிறேன்

குழந்தைகள்: கரடி மாமா கரடி மாமா எங்கே போறீங்க?
கரடி: காட்டுப்பக்கம் வீடு இருக்கு அங்கே போகிறேன்

குழந்தைகள்: கம்பளிச்சட்டை நல்லா இருக்கு யாரு தந்தாங்க?
கரடி: கடவுள் தந்த சொத்துதான் வேறு யாருங்க

குழந்தைகள்: கம்பளிச்சட்டை நல்லா இருக்கு யாரு தந்தாங்க?
கரடி: கடவுள் தந்த சொத்துதான் வேறு யாருங்க

விடுகதைகளும் விடைகளும்

- ஓட்டுப்பான் பிச்சை ஒரு நாளும் கண்டறியான் காடுறைவான் தீர்த்தக் கரைசேர்வான்- தேட நடக்குங்கால் நானுண்டு நல்தலை ஒன்றுண்டு! படுக்கும்போது அவையிலலை பார்! அது என்ன?
ஆமை
- வெள்ளை ஆடை உடுத்திய மஞ்சள் மகாராணி. அவள் யார்?
முட்டை
- எங்க அக்கா சிவப்பு, குளித்தால் கறுப்பு அது என்ன?
அடுப்புக்கரி
- உங்களுக்கு சொந்தமானது ஒன்று. ஆனால் உங்களை விட மற்றவர்களே அதிகம் உபயோகிப்பார்கள்?
பெயர்
- யாரும் செய்யாத கதவு தானே திறக்கும் தானே மூடும். அது என்ன?
கண் இமை
- வாயிலே தோன்றி வாயிலே மறையும் பூ. அது என்ன?
சிரிப்பு
- வீட்டில் வளரும் என்னை திருட்டுக்கு பிடிக்காது அது என்ன?
நாய்
- இலையுண்டு கிளையில்லை, பூ உண்டு மணமில்லை, காய் உண்டு விதையில்லை, பட்டை உண்டு கட்டை இல்லை, கன்று உண்டு பசு இல்லை அது என்ன?
வாழை
- வெளியே உள்ளதை எறிந்து உள்ளே உள்ளதை சமைத்தான். பின் வெளியே உள்ளதை சாப்பிட்டு விட்டு உள்ளே உள்ளதை எறிந்தான் அது என்ன?
சோளம்
- இவனும் ஒரு பேப்பர் தான் ஆனால், மதிப்போடு இருப்பான். அது என்ன?
பணம்
- டாக்டர் வந்தாரு, ஊசி போட்டாரு, காசு வாங்காமல் போனாரு.
கொசு
- கன்று நிற்க கயிறு மேயுது அது என்ன?
பூசணிக்கொடி
- எப்போதும் மழையில் நனைவான். ஆனால் ஜீரம் வராது. எப்போதும் வெயிலில் காய்வான் ஆனால் ஏதும் ஆகாது. அவன் யார்?
குடை
- தொடாமல் அழுவான், தொடால் பேசுவான். அவன் யார்?
தொலைபேசி
- பெட்டியைத் திறந்தால் பூட்ட முடியாது. அது என்ன?
தேங்காய்
- தன் மேனி முழுவதும் கண்ணுடையாள் தன்னிடம் சிக்கிய பேரைச் சீரழிப்பாள் அவள் யார்?
மீன் வலை

பொது அறிவு வினா விடை

- உலகிலேயே அதிகளவில் எரிமலைகள் உள்ள நாடு எது?
இந்தோனேஷியா
- பிறக்கும்போது குழந்தைகளுக்கு எத்தனை எலும்புகள் இருக்கும்?
330
- உலகில் பூக்கள் உற்பத்தியில் முதலிடம் வகிக்கும் நாடு எது?
நெதர்லாந்து
- உலகிலேயே அதிக மழை பெறும் இடம் யாது?
சீராப்பூச்சி
- உலகிலேயே மிக நீளமான மலை எது?
அந்தீஸ்மலை

பழமொழிகள்

- அகவிலை அறியாதவன் துக்கம் அறியான்.
- அக்கமீபெண்ணுக்கு அழகு.
- அவனவன் செய்த வினை அவனவனுக்கு.
- அழச் சொல்லுவார் தமர்.
- சிரிக்கச் சொல்லுவார் பிற்றர்.
- அள்ளாதது குறையாது சொல்லாதது பிறவாது.

நாட்டு மக்களின் பொறுப்பிலிருக்கும் அரசாங்கத்திற்கு குடியரசு என்று பெயர். மக்களின் எண்ணத்தின் பிரதிபலிப்பு சட்டத்தால் அங்கு ஏற்படுகிறது.

- மாஜினி



வலம்புரி

TP: 021 222 3378

website : www.valampuri.lk

சட்ட நியமங்களை இலகுபடுத்தி பொதுமக்களுக்கு உதவுங்கள்

புதிய அரசாங்கத்தின் அமைச்சரவை எடுத்துள்ள சில தீர்மானங்கள் பொதுமக்களின் இயல்பு வாழ்க்கையை சிறு அளவில் சுலபப்படுத்தியுள்ளது என்பதை இங்கு சுறித்தானாக வேண்டும்.

குறிப்பாக மணல் மண், கிரவல் உள்ளிட்ட கனிய வளங்களை வாகனத்தில் வீதியால் எடுத்துச் செல்வதற்கான அனுமதிப்பத்திர நடைமுறை நீக்கப்பட்டுள்ளது.

உண்மையில் இந்த நீக்கம் மிகவும் அவசியமானதாகும்.

இதை நாம் கூறும்போது வீதி வழி அனுமதிப்பத்திரம் பெறாத மச்சத்தில், களவாக மண் ஏற்றுக்கொண்டிருக்கிற ஏற்படும் என வாதிடுவோரும் உள்.

ஆனால் மணல் மண் உள்ளிட்ட கனிய வளங்களை எடுப்பதற்கான அனுமதி இருக்கின்றபோது, வீதி வழி அனுமதிப்பத்திரம் தேவையற்றதாகிறது.

உண்மையில் மணல் உள்ளிட்ட கனிய வளங்களைப் பெற்றுக் கொள்பவர்களின் தேவைகளைப் பார்க்கும்போது, அவர்கள் அவற்றை விரயம் செய்வதற்காகப் பெற்றுக் கொள்ளவில்லை என்பது தெரியவரும்.

எனவே மேற்படி அனுமதியை இரத்துச் செய்வது ஒரு சிறந்த நடைமுறை என்பதை இங்கு சுறித்தானாக வேண்டும்.

அதேநேரம் வாகன அனுமதிப்பத்திரத்துக்கான வரி, புகைப்பரிசோதனைக்கான கட்டணம் என்று அறவிடுகின்ற அதேவேளை, காபன் பரிசோதனைக்கான வரியும் அறவிடப்படுகிறது என்றால், இதை விட்ட சின்னத்தனம் வேறு எதுவுமாக இருக்க முடியாது.

இந்நிலையில் காபன் வரிக் கட்டணம் இரத்துச் செய்யப்படுவதாக அமைச்சரவை எடுத்த தீர்மானம் வரவேற்கத்தக்கது.

அதேநேரம் இந்த நடைமுறைகள் குறுங்காலத்தை மையப்படுத்தியதாக இருக்கக் கூடாது என்பது கவனிக்கத்தக்கது.

இதுதவிர, என் வீட்டுக் காணியில் உள்ள பனை மரத்தை எனக்கு வீடு கட்டுவதற்காக தறிப்பதற்கு அனுமதி எடுப்பது என்ற நடைமுறையும் மிகத் தவறானது.

இதற்கு மேலாக இப்போது வடலி அழிப்பதற்கும் அனுமதி தேவை என்றபோது; காணி துப்புரவாக்கல், தென்னந்தோட்டச் செய்கை என்ற அனைத்தும் ஸ்தம்பிதமடைந்து போயுள்ளது.

பனையில் இருந்து விழுந்த பனம் பழுத்தை, அதன் விதையை திரும்பிப் பார்ப்பார் இல்லாத வேளையில், பனையைக் காப்பாற்றுவதற்காகப் போடப்பட்ட சட்டத்தால் முதிர் பனைகள் தலையை கீழே விழுத்தி விட்டு முண்டமாக நீண்டு நிமிர்ந்து நிற்கின்றன. அந்தோ! அநியாயம்.

இதற்கு மேலாக போக்குவரத்துப் பொலிஸார் வாகன அனுமதிப்பத்திரம், காப்புறுதி என்பவற்றைப் பார்வையிடுவதுடன் புகைப் பரிசோதனைச் சான்றிதழையும் கேட்கின்றனர்.

என்ன செய்வது புகைப்பரிசோதனைச் சான்றிதழ் இருந்தால் மட்டுமே வாகன அனுமதிப்பத்திரம் வழங்கப்படும் நடைமுறை இருக்கின்ற போதிலும் கைகடிக்கும் வேளையில், போக்குவரத்துப் பொலிஸார் புகைப் பரிசோதனைச் சான்றிதழையும் கேட்கின்றனர்.

இது தொடர்பிலும் கடுமையான அறிவுறுத்தல்கள் வழங்கப்பட வேண்டும்.

சிறுப்பிட்டி கலைமதி கிந்துப்பிட்டி மயானத்தில் சடலங்களை எரியூட்ட நிபந்தனையுடன் அனுமதி

மல்லாகம் நீதிமன்றம் உத்தரவு

(யாழ்ப்பாணம்)

புத்தார் மேற்கு, சிறுப்பிட்டி கலைமதி கிந்துப்பிட்டி மயானத்தில் சுற்றுமதில் அமைத்த பின் சடலங்களை எரியூட்டுவதற்கு அனுமதி யளித்து மல்லாகம் நீதிமன்றம் உத்தரவிட்டது. அத்துடன், இந்து மயானத்துக்கு எதிர்ப்புத் தெரிவித்து அங்கு அமைக்கப்படும் மதில் களை உடைத்து அடாவடியில் ஈடுபடும் தரப்பை எச்சரித்த மல்லாகம் நீதிமன்ற நீதவான் ஏ.ஏ.ஆனந்தராஜா, எல்லை மீறுவோர் தொடர்பில் நடவடிக்கை எடுக்குமாறு அச்சுவேலி பொலிஸாருக்கு உத்தரவிட்டார்.

புத்தார் கலைமதி கிராமத்தில் உள்ள மயானத்தை அகற்றுமாறு மயானத்தை சூழ வசிக்கும் மக்கள் போராட்டங்களை முன்னெடுத்தனர். அதே வேளை அந்த மயானத்தில் சடலங்களை எரியூட்டுவதற்கு அனுமதி வழங்க வேண்டும் என ஒரு பகுதியினர் மல்லாகம் நீதிமன்ற நாடி இருந்தனர்.

அந்த வழக்கை விசாரித்த மல்லாகம் நீதிவான் அந்தோனிப்பிள்ளை ஜூட்

சன், மயானத்தை சூழ பத்தடி உயர மதினைக் கட்டி, சடலங்களை எரியூட்டுமாறும், ஒரு வருட காலத்துக்குள் மின்தகன மயானமாக அதனை மாற்று மாறும்கட்டளைபிடிநூந்தார். மல்லாகம் நீதவான் மன்றின் கட்டளைக்கு ஆட்சேபனை தெரிவித்து யாழ்ப்பாணம் மேல் நீதிமன்றில் மயானத்தை சூழவுள்ள மக்கள் சார்பில் சீராய்வு மனுத் தாக்கல் செய்தனர்.

வழக்கின் எதிர்மனு தாரர்களாக கிந்துப்பிட்டி மயான நிர்வாகம், அச்சுவேலி பொலிஸார் மற்றும் சட்டமா அதிபர் ஆகியோர் குறிப்பிடப்பட்டனர்.

அந்த மனு யாழ்ப்பாணம் மேல் நீதிமன்றால் 2017ஆம் ஆண்டு செப்ரம்பர் 19ஆம் திகதி விசாரணைக்கு எடுத்து கொள்ளப்பட்டது. இதன்போது இந்து மயானத்தில் சடலங்களை எரியூட்டுவதற்கு இடைக்காலத் தடை விதிக்கப்பட்டது.

இந்த சீராய்வு மனு மீதான விசாரணை சுமார் இரண்டு வருடங்களாக யாழ்ப்பாணம் மேல் நீதிமன்றில் இடம்பெற்று வந்

து. மனு மீதான இறுதிக் கட்டளை கடந்த நவம்பர் 8ஆம் திகதி வழங்கப்பட்டது.

மல்லாகம் நீதவான் நீதிமன்றால் 2017ஆம் ஆண்டு ஏப்ரல் மாதம் 6ஆம் திகதி வழங்கிய கட்டளையை ரத்துச் செய்து கட்டளையிட்ட யாழ்ப்பாணம் மேல் நீதிமன்ற நீதிபதி அன்னலிங்கம் பிரேமசங்கர், சீராய்வு மனுவையும் தள்ளுபடி செய்தார்.

இந்த நிலையில் கிந்துப்பிட்டி இந்து மயானத்தில் சடலங்களை எரியூட்டுவதற்கு அனுமதி கோரும் தரப்பு மல்லாகம் நீதவான் நீதிமன்றில் நகர்த்தல் பத்திரம் அணைத்து தமது விண்ணப்பத்தை மன்றில் நேற்று முன்வைத்தனர்.

"மயானத்தைச் சுற்றி மதில் அமைத்து சடலங்களை அங்கு எரியூட்ட முடியும். அதனை எதிர்த்தரப்புத் தடுக்க முடியாது. அங்கு குழப்பம் விளைவித்தாலோ மதினை உடை

த்து அத்துமீறினாலோ அந்த தரப்புக்கு எதிராக பொலிஸார் உடன் நடவடிக்கை எடுக்கவேண்டும்.

மதில் அமைக்கப்பட்ட பின், வரும் 18ஆம் திகதி மன்றில் அது தொடர்பில் அறிவித்தலை வழங்க வேண்டும்" என்று மல்லாகம் நீதிமன்ற நீதவான் ஏ.ஏ.ஆனந்தராஜா உத்தரவிட்டார்.

வழக்கு விசாரணை வரும் 18ஆம் திகதி வரை ஒத்திவைக்கப்பட்டது. (ம-3,9)

கலை விழாவும் மாணவர் கௌரவிப்பும்

காங்கேசன்துறை சனசமூக நிலையத்தின் முன்பள்ளி கலை விழாவும் மாணவர் கௌரவிப்பு நிகழ்வும் இன்று வெள்ளிக்கிழமை யா/தையிட்டி கணேச வித்தியாசாலை மண்டபத்தில் மு.ப. 10.30 மணியளவில் முன்பள்ளி தலைவி செல்வி சி.குணசேனாவரி தலைமையில் நடைபெறவுள்ளது. (ம)

பெண்களுக்கெதிரான வன்முறை ஒழிப்பு வாரம்



யாழ்ப்பாணம் சமூக செயற்பாட்டு மையம் (காந்தி 25 முதல் மார்ச்சு 10 வரை) பெண்கள் வெறும் பாலியல் பொருளல்ல. தரணி எங்கும் தடம் பதிக்கும்



மனித வர்க்கம் அவள் என இன்றைய சமூகத்தின் சிந்தனையில் மாற்றத்தை விதைத்திடுவோம்.

வாழ்வைப் பொன்னாக்கும் வைர வரிகள்

பல நூற்றாண்டின் அறிஞர்கள் அனைவரும் கூடியிருக்கும் மாளிகைதான் நூலகம். இனிவரும் அறிஞர்களுக்காக அம்மாளிகையின் கதவுகள் திறந்தேயிருக்கின்றன. -சுதே

ஸ்ரீஸ்ரீ ரவிசங்கர் சுவாமியின் சிந்தனையில் இருந்து

சந்தேகமும் நெருக்கமும்

எங்கு நெருக்கமான உணர்விற்குக்கிறதோ, அங்கு சந்தேகம் வரமுடியாது. சந்தேகம் தோன்றுவதற்கு இடைவெளி வேண்டும். உன் அன்பிற்குரியவரிடம் நெருங்கியவரிடம் நீ ஒருபோதும் சந்தேகம் கொள்வதில்லை.

நீ சந்தேகப்படும் அக்கணமே அவர் உன் அன்பிற்குரியவரல்ல; இடைவெளி ஏற்பட்டு விட்டது. நீ உன்னை சந்தேகிக்கலாம்; ஆனால் நீ உன்னுடையது என்பதைச் சந்தேகிப்பதில்லை.

தன்னையே சந்தேகிப்பது என்பது தன்னிடம் நெருக்கம் இல்லாததால்தான். எல்லோரும் நம்மைச் சேர்ந்தவர்கள் என்னும் உணர்வு, நம்பிக்கை, நெருங்கிய தொடர்புள்ள நிலை- இவை சந்தேகத்தை முறிக்க வல்லவை.

இந்து சமய தத்துவங்கள் ஐநூறு

உருத்திராட்ச மாலையை பூசையின் போது கீழ்க்கண்டபடி உபயோகிக்க வேண்டும்.

உருத்திரமூர்த்தியின் திருக்கண்களில் இருந்து இரக்கத்தால் கண்ணீர் சிந்த அதிலிருந்து உருத்திராட்ச மரம் உண்டாயிற்று. "ருத்திராட்சா ஜாதா சர்வானுகரகார்த்தம்" என்று பராசாரஸ்மிருதி கூறுகிறது. முற்றிய உருத்திராட்ச மணியைத் தேனில் இழைத்து உண்டால் தீராத மூளைக்காய்ச்சல் தீரும் என்று தேரையர் வாடகம் கூறுகின்றது. (தொடரும்)

அறிந்து கொள்ள வேண்டிய ஆன்மீகத் தகவல்கள்

கார்த்திகை மாதத்தில் அசைவம்


உண்ணக்கூடாதது ஏன்?

கார்த்திகை தீபம் கார்த்திகை மாதத்தில் ஆலயங்களிலும் தீபம் ஏற்றி வைப்பதும், வீடுகளில் அதிகாலை மற்றும் மாலை வேளைகளில் விளக்கேற்றி வைப்பதும், அனைவரது வாழ்க்கையையும் ஒளிமயமாக்கும். இம்மாதம் முழுவதும் விளக்கேற்ற முடியாதவர்கள், துவாதசி, சதுர்த்தசி மற்றும் பெளர்ணமி ஆகிய மூன்று திணங்களில் மட்டுமாவது தீபமேற்ற வேண்டியது அவசியமாகும்.

கிரிவலம் படைப்பு கடவுளான பிரம்மாவுக்கும் காக்கும் கடவுளான விஷ்ணுவுக்கும் யார் பெரியவர் என்ற போட்டியில், எம்பெருமான் ஈசன் ஆதியந்தம் இல்லாமல் ஜோதி வடிவாக நின்று காட்சியளித்த மாதம். அந்த நாளே கார்த்திகை தீபத்திருநாளாக இந்துக்களால் கொண்டாடப்பட்டு வருகிறது. இம்மாதத்தில் கிரிவலம் வருவது மிக சிறப்பானதாகும்.

மேலும், கிரிவலம் வரும்போது மழை பெய்தால் அந்த மழையில் நனைந்தபடியே கிரிவலம் வந்தால் தேவர்களின் முழு ஆசியும் கிட்டும். கார்த்திகை மாத பவுர்ணமி தினத்தன்று அனைத்து தேவர்களும், ரிஷிகளும், முனிவர்களும் திருவண்ணாமலையில் கிரிவலம் வருவதாக புராணங்கள் சொல்கின்றன. அதோடு மஹாவிஷ்ணுவோடு மஹாலட்சுமியும் கிரிவலம் வருவதாக ஐதீகம். (முற்றும்)

இந்தியா-மேற்கிந்தியத் தீவுகள் மோதும் ரி-20 இன்று ஆரம்பம்



இந்தியா-மேற்கிந்தியத் தீவுகள் இடையே நான்கு 20 ஓவர் போட்டி தொடர் இன்று ஆரம்பமாகிறது. இதில் இந்தியா 3 முறையும், மேற்கிந்தியத் தீவுகள் ஒரு தடவையும் தொடரை கைப்பற்றி உள்ளன.

இரு அணிகளும் 14 ஆட்டத்தில் மோதியுள்ளன. இதில் இந்தியா-8இல், மேற்கிந்தியத் தீவுகள்-5இல் வெற்றி பெற்றுள்ளன. ஒரு போட்டி முடிவு இல்லை.

இந்திய அணி 2016ஆம் ஆண்டு அமெரிக்காவில் உள்ள லாடர்ஹில் மைதானத்தில் 4 விக்ரெட் இழப்புக்கு 244 ஓட்டங்கள் குவித்ததே அதிகபட்ச எண்ணிக்கையாகும். அதே மைதானத்தில் மேற்கிந்தியத் தீவுகள் 245 ஓட்டங்கள் எடுத்திருந்தது.

இந்திய அணி 153 ஓட்டங்கள் எடுத்ததே குறைந்தபட்ச எண்ணிக்கை ஆகும். மேற்கிந்தியத் தீவுகள் அணி கடந்த


ஒகஸ்ட் மாதம் லாடர்ஹில் மைதானத்தில் 9 விக்ரெட் இழப்புக்கு 95 ஓட்டங்களே எடுத்து இருந்தது.

ரோகித் சர்மா 12 இன்னிங்ஸில் 425 ஓட்டங்கள் எடுத்து முதல் இடத்தில் உள்ளார். 3 ஆட்டத்தில் 'அவுட்' ஆகாததால் அவரது சராசரி 47.22 ஆகும். ஒரு சதமும், 3 அரைச்சதமும் அடித்துள்ளார். அதிகபட்சமாக 111 ஓட்டங்கள் குவித்துள்ளார். விராட் கோலி 3 அரைச்சதத்துடன் 318 ஓட்டங்களும், லீவிஸ் 242 ஓட்டங்களும் எடுத்து அதற்கு அடுத்த நிலையில் உள்ளனர்.

லீவிஸ் 125 ஓட்டங்கள் குவித்ததே ஒரு இன்னிங்ஸில் அதிகபட்ச எண்ணிக்கை ஆகும்.

பும்ரா அதிகபட்சமாக 5 ஆட்டத்தில் 8 விக்ரெட் வீழ்த்தி உள்ளார். ஜடேஜா, பிராவோ, தாமஸ் தலா 7 விக்ரெட் கைப்பற்றி உள்ளனர். பாரன்சுமி 16 ஓட்டங்கள் கொடுத்து 4 விக்ரெட் கைப்பற்றியது சிறந்த பந்துவீச்சு ஆகும். (க)

லாராவின் சாதனையை ஒருநாள் முறியடிப்பேன்-வோர்னர்



டெஸ்ட் போட்டியில் ஒரு இன்னிங்ஸில் அதிக ஓட்டங்கள் எடுத்த சாதனை வீரர் பிரைன் லாரா. மேற்கிந்தியத் தீவுகள் சேர்ந்த அவர் 2004 ஆம் ஆண்டு இங்கிலாந்துக்கு எதிரான டெஸ்டில் 400 ஓட்டங்கள் குவித்து இந்தச் சாதனையை படைத்து இருந்தார்.

லாராவின் இந்தச் சாதனையை முறியடிக்க அவுஸ்திரேலிய தொடக்க வீரர் டேவிட் வோர்னருக்கு நல்ல வாய்ப்பு கிடைத்தது. ஆனால் கப்டன் டிம் பெய்னின் முடிவால் இந்த வாய்ப்பு பறிபோனது.

பாகிஸ்தானுக்கு எதிராக அடிவெய்டுவில் சமீபத்தில் நடந்த பகல்-இரவு டெஸ்ட் போட்டியில் வோர்னர் 335 ஓட்டங்கள் குவித்து இருந்த போது ஆட்டத்தை டிக்களேர் செய்வதாக கப்டன் அறிவித்தார். வோர்னர் மிகவும் நல்ல நிலையில் இருந்ததால் 400 ஓட்டங்கள் எடுக்க வாய்ப்பு இருந்தது.

கப்டனின் முடிவால் அவர் 335 ஓட்டங்களில் ஆட்டம் இழக்காமல் இருக்க வேண்டிய சூழ்நிலை ஏற்பட்டது. அந்த டெஸ்டில் அவுஸ்திரேலியா இன்னிங்ஸ் வெற்றி பெற்று இருந்தது. இந்த நிலையில் லாரா 400 ஓட்டங்கள் குவித்த சாதனையை ஒருநாள் முறியடிப்பேன் என்று வோர்னர் கூறினார். இதற்கான மற்றொரு வாய்ப்பு தனக்கு கிடைக்கும் என்று அவர் நம்பிக்கை தெரிவித்துள்ளார்.

335 ஓட்டங்கள் குவித்த வோர்னரை, லாரா நேரில் சந்தித்து வாழ்த்துத் தெரிவித்துள்ளார். லாராவுடன் இணைந்து எடுத்த புகைப்படத்தை வோர்னர் சமூக வலைத்தளங்களில் பகிர்ந்துள்ளார். லாராவின் சாதனையை இந்திய வீரர் ரோகித் சர்மா முறியடிப்பார் என்று வோர்னர் கட்டந்த சில தினங்களுக்கு முன்பு கூறியிருந்தார் என்பது குறிப்பிடத்தக்கது. (க)

புதிய அவதாரம் எடுத்த டோனி



இன்ஸ்டாகிராமில், டோனி பாட்டுபாடும் வீடியோ ஒன்று வைரலாகி வருகின்றது.

டோனி எப்போது அணிக்கு திரும்புவார் என்ற கேள்வி பலரும் எழுப்பி கொண்டிருக்கின்றனர். இது குறித்து பி.சி.சி.ஐ. தலைவர், சுவரவ் கங்குலியிடம் கேள்வி எழுப்பப்பட்டபோது அவர், அதை அவரிடம் தான் கேட்க வேண்டும் என்று தெரிவித்திருந்தார்.

டோனியிடம் கேட்டபோது, ஜனவரி வரை பொறுத்துக் கொள்ளுங்கள் என்று பதிலளித்திருந்தார்.

ஆனாலும், அவ்வப்போது

டோனியின் செயற்பாடுகள் சமூக வலைத்தளங்களில் வைரலாகி வருகின்றது. அதில் தற்போது டோனி ஒரு பழைய ஹிந்தி பாடல் ஒன்றை பாடுவது போன்ற வீடியோ வைரலாகி வருகின்றது.

அந்த வீடியோவில் டோனி மிகப் பிடித்து பழைய ஹிந்தி பாடல் ஒன்றை பாடுகிறார். இந்த வீடியோ பதிவிட்டதும் டோனி ரசிகர்கள் பலரும் வீடியோவைப் பதிவிட்ட நபருக்கு நன்றியைத் தெரிவித்து வருகின்றனர். உங்களின் பாட்டுப் பாடும் திறனும் அருமையாக உள்ளது எனப் பலரும் வாழ்த்துகள் பகிர்ந்துள்ளனர். (க)



இங்கிலாந்து முன்னாள் வீரர் மரணம் குமார் சங்கக்கார இரங்கல்

இங்கிலாந்து கிரிக்கெட் அணியின் முன்னாள் தலைவர் பாப் வில்லீஸ் புற்றுநோய் பாதிப்பால் நேற்று தனது 70ஆவது வயதில் மரணமடைந்தார்.

இங்கிலாந்து கிரிக்கெட் அணிக்காக 90 டெஸ்ட் போட்டிகளில் விளையாடி 325 விக்ரெட்டுகள் வீழ்த்தியுள்ள பாப் 64 ஒருநாள் போட்டிகளிலும் ஆடியிருக்கிறார்.

இங்கிலாந்து அணி சார்பில் அதிக விக்ரெட்களை வீழ்த்திய நான்காவது வீரர் என்ற பெருமைக்கு அவர் சொந்தக்காரராக உள்ளார்.

கிரிக்கெட் போட்டிகளில் இருந்து 1984ஆம் ஆண்டு ஓய்வு பெற்ற பாப் பின்னர் வர்ணனையாளராக பணியாற்றினார்.

இந்நிலையில் புற்றுநோய் பாதிப்பால் அவர் நேற்று முன்தினம் மரணமடைந்தார். உயிரிழந்த பாப்புக்கு லைசன் என்ற மனைவியும், கேட் என்ற மகளும் உள்



ளனர்.

பாப் குறித்து அவர் குடும்பத்தார் விடுத்த அறிக்கையில், பாப் பின் இழப்பு மிகுந்த மன வேதனை அளிக்கிறது. அவர் சிறந்த கணவராக, தந்தையாக, தாத்தாவாக திகழ்ந்தவர் என புகழாரம் சூட்டியுள்ளனர்.

பாப்பின் மறைவுக்கு சக கிரிக்கெட் வீரர்களும், ரசிகர்களும்

தங்களது ஆழ்ந்த இரங்கலை தெரிவித்து சமூகவலைத்தளங்களில் பதிவிட்டுள்ளனர்.

இலங்கை அணியின் முன்னாள் வீரர் சங்கக்காரவின் டூவிட்டர் பதிவில், அச்சமில்லாத வர்ணனையாளராகவும், தூய ஆத்மாவாகவும் பாப் இருந்தார், அவர் ஆன்மா சாந்தியடையட்டும்' என பதிவிட்டுள்ளார். (க)



ஹோலியைக் கண்டு அஞ்ச வேண்டாம் மேற்கிந்தியத் தீவு பயிற்சியாளர் அறிவுரை

இந்தியாவுக்கு வந்துள்ள மேற்கிந்தியத் தீவுகள் கிரிக்கெட் அணி மூன்று 20 ஓவர் மற்றும் 3 ஒருநாள் போட்டிகளில் பங்கேற்கிறது.

இப் போட்டி குறித்து மேற்கிந்தியத் தீவுகள் தலைமை பயிற்சியாளர் பில் சிமோன்ஸ் அளித்த ஒரு பேட்டியில் 'இந்திய கப்டன் விராட் கோலியின் விக்ரெட் முக்கியமானது.

அவரை வீழ்த்துவது மிகவும் கடினம் என்பதை அறிவோம். ஆனால் அவரை கண்டு எங்களது பந்து வீச்சாளர்கள் அதிகமாக பயப்படக்கூடாது. தைரியமாக பந்து வீச வேண்டும்.

கடந்த ஆண்டு இந்தியாவில் சில 20 ஓவர் மற்றும் ஒருநாள் போட்டிகளில் விளையாடினோம். அப்போது ரொம்ப மோசமாக ஆடிவிட்டவில்கலை.

ஒரு ஆட்டத்தை சமன் செய்தோம். இந்த அனுபவத்தை எங்களது வீரர்கள் பயன்படுத்திக் கொள்வார்கள் என்று நம்புகிறேன்.

கடந்த ஆண்டை விட இந்த முறை நாங்கள் சிறந்த ஆட்டத்தை வெளிப்படுத்த வேண்டும். ஏனெனில் இந்தியாவை அதன் சொந்த இடத்தில் சாய்ப்பது எளிதல்ல' என்றார். (க)

டெங்கு...

ணத்தை தழுவிக்கொண்டார். மன்னார் நகர் சுகாதார வைத்திய அலுவலகத்தில் பிரிவுக்குட்பட்ட மன்னார் நகரில் அமைந்துள்ள சின்னக்கடையில் வசிக்கும் மன்னார் புனித சவேரியார் பெண்கள் தேசிய பாடசாலையில் மூன்றாம் ஆண்டு கல்வி கற்ற மாணவியான மரியதாசன் டிவினியா (வயது - 9) என்பவரே டெங்கு நோய்க்கு உள்ளாகி இறந்தவராவார். முசலி மரண விசாரணை அதிகாரி ஏ.ஆர்.நசீர் மேற்கொண்ட விசாரணையில் இறந்த சிறுமிக்கு கடந்த 30ஆம் திகதி காய்ச்சல் வந்ததாகவும் பின் முதலாம் திகதி மன்னார் பொது வைத்தியசாலையில் மருந்து எடுக்கப்பட்டு வீட்டுக்கு அழைத்துச் சென்றதாகவும், ஆனால் காய்ச்சல் விடாமையால் மீண்டும் 3ஆம் திகதி மன்னார் வைத்திய சாலையில் சேர்ப்பித்து வைத்தியம் செய்யப்பட்ட போதும் சிகிச்சை பலனளிக்காமையால் இச்சிறுமி நேற்று வியாழக்கிழமை அதிகாலை இறந்ததாக தெரிவிக்கப்பட்டுள்ளது. (ம-3.285)

கரு ஜயசூரிய...

வீதி, பெருந்தெருக்கள் துறைமுகங்கள் மற்றும் கப்பந்துறை அமைச்சர் ஜோன்ஸ்டன் பெர்னாண்டோ தெரிவித்தார். அவர் நேற்று வியாழக்கிழமை வெளியிடப்பட்டுள்ள அறிக்கையிலேயே இவ்வாறு தெரிவித்துள்ளார். இந்த விடயம் தொடர்பாக மேலும் தெரிவித்துள்ள அவர், 'நாட்டு மக்கள் தீர்ப்பொன்றை வழங்கியிருக்கிறார்கள். அந்த முடிவின் பிரதேச சபை தேர்தலின்போதே வழங்கினார்கள். மீண்டும் ஜனாதிபதித் தேர்தலில் அந்த தீர்ப்பை வழங்கியிருக்கிறார்கள். இது வரலாற்று வெற்றியாகும். எனவே மக்களால் பெற்றுக்கொண்ட இந்த வரலாற்று வெற்றியின் மூலம் அவர்களின் எதிர்மறப்புகைகளை நிறைவேற்றுவதற்குரிய இடமாக பாராளுமன்றம் மாற வேண்டுமாயின் அவர் பதவி விலகுவதே சிறந்ததாகும்' எனக் குறிப்பிட்டுள்ளார். (ம-3)

எதிர்க்கட்சித்...

வர் பதவி குறித்து ஏற்பட்டுள்ள பிரச்சினை மற்றும் ஐக்கிய தேசியக் கட்சியின் தலைவர் பதவி உள்ளிட்ட சில விடயங்கள் தொடர்பில் இதன்போது கலந்துரையாடப்பட்டுள்ளது.

இந்த சந்திப்பின் பின்னர் ஊடகங்களுக்கு கருத்து தெரிவித்த பாராளுமன்ற உறுப்பினர் எஸ்.எம்.மரிக்கார், ஒரு வார காலப்பகுதியில் கட்சியின் மறு சீரமைப்பு நடவடிக்கைகள் மற்றும் எதிர்க்கால நடவடிக்கைகள் தொடர்பில் இறுதித் தீர்மானம் எட்டப்படும் என அவர் தெரிவித்தார். (ம-3)

டெங்கு நோய்த்...

நவம்பர் மாதத்திலிருந்து திடீரென டெங்கின் தாக்கம் அதிகரித்துள்ளது. வட மாகாணத்தில் இந்த வருடத்தின் இதுவரையான காலப்பகுதியில் 6643 பேர் டெங்கு காய்ச்சலினால் பீடிக்கப்பட்டுள்ளதாக வட மாகாண சுகாதார திணைக்களத்தின் பணிப்பாளர் மருத்துவர் ஏ.கேதீஸ்வரன் தெரிவித்தார். யாழ்ப்போதனா வைத்தியசாலையின் தரவுகளின் பிரகாரம் வருடத்தின் இதுவரையான காலப்பகுதியில் 3349 டெங்கு நோயாளர்கள் பதிவாகியுள்ளனர். கடந்த நவம்பர் மாதம் மாத்திரம் 1549 டெங்கு நோயாளர்கள் யாழ்ப்போதனா வைத்தியசாலையில் டெங்கு பிரிவில் அனுமதிக்கப்பட்டதாக வைத்தியசாலை பணிப்பாளர் த.சத்தியமூர்த்தி தெரிவித்தார். (ம-3)

இலங்கையின்...

ளார். அந்தவகையில் புதிய வீதி வரைபடத்தில் அதிவேக நெடுஞ்சாலைகள் மற்றும் பிற வசதியான தகவல்கள் இருக்கும் என்றும் அவர் கூறினார். கடந்த 5 ஆண்டுகளுக்கு முன்பு நாட்டின் வீதி வரைபடம் கடைசியாக புதுப்பிக்கப்பட்டிருந்தமை குறிப்பிடத்தக்கது. (ம-3)

குளிக்கச் சென்ற...

என்று கடற்படையினர் தெரிவித்தனர். மாத்தறையைச் சேர்ந்த 21 வயதுடைய அலெக்ஸாண்டர் என்ற இளைஞரே கடல் அலையில் அடித்துச் செல்லப்பட்டுள்ளார். இளைஞனுடன் வந்தவர்கள் காங்கேசன்துறை பொலிஸ் நிலையத்தில் முறைப்பாட்டை வழங்கியுள்ளனர். கடலில் குளித்துக் கொண்டிருந்த இளைஞன் கடலில் அடித்துச் செல்லப்பட்டார் என்று முறைப்பாட்டில் தெரிவிக்கப்பட்டுள்ளது. குறித்த இளைஞன் 3 மாதக் கற்கைநெறியினை மேற்கொள்வதற்காக மாத்தறையில் இருந்து அண்மையில் யாழ்ப்பாணம் வந்திருந்தமை குறிப்பிடத்தக்கது. (ம-3.10)

34ஆவது...

பொதுப் பட்டமளிப்பு விழாவின் இரண்டாவது பகுதி இன்று மற்றும் நாளை, நாளை மறுதினம் ஆகிய தினங்களில் பல்கலைக்கழகத்தின் வேந்தர் பேராசிரியர் எஸ்.பத்மநாதன் தலைமையில் 11 அமர்வுகளாக நடைபெறவுள்ளது. இவ் பொதுப் பட்டமளிப்பு விழாவில் கலைப் பீடம், விஞ்ஞான பீடம், முகாமைத்துவக் கற்கைகள், வணிகபீடம், விவசாய பீடம், மற்றும் மருத்துவ பீடத்தைச் சேர்ந்த 1369 உள்வாரிப் பட்டதாரிகளுக்கும், உயர்பட்டப் படிப்புகள் பீடத்தைச் சேர்ந்த 64 பட்ட பின்படிப்பு பட்டதாரிகளுக்கும் 31 டிப்ளோமாதாரிகளுக்கும் பட்டங்களும், தகைமைச் சான்றி

தழ்களும் வழங்கப்படவுள்ளதுடன், 348 வெளிவாரிப் பட்டதாரிகளின் பெயர்கள் வாசிக்கப்பட்டு பட்டங்கள் உறுதிப்படுத்தப்படவுமுள்ளன என்று யாழ்ப்பாண பல்கலைக்கழக தகுதி வாய்ந்த அதிகாரி பேராசிரியர் க.கந்தசாமி தெரிவித்துள்ளார். (ம-3)

தேசிய இன பிரச்...

இலங்கை மற்றும் மாலத்தீவுகளிற்கான அமெரிக்கத் தூதுவர் அலையன்சி பி டெப்லிட்ஸ், தமிழ்த் தேசியக் கூட்டமைப்பின் தலைவர் இரா சம்பந்தனை நேற்று கொழும்பில் சந்தித்துக் கலந்துரையாடினார். இதன்போது, தேசிய பிரச்சினைக்கு துரிதமாக தீர்வு காண வேண்டியதன் அவசியத்தினை வலியுறுத்திய இரா சம்பந்தன், மக்கள் சுய மரியாதையுடனும் தன்மானத்துடனும் தமது நாளாந்த பிரச்சினைகள் தொடர்பாக தாமே முடிவெடுக்க கூடிய வகையிலான ஒரு அரசியல் தீர்வினை அரசியல் யாப்பொன்றின் மூலமாக அடைவதே எமது நோக்கமாகும் எனவும் வலியுறுத்தினார். மேலும் தற்போதைய பிரதமரும் முன்னாள் ஜனாதிபதியுமான மகிந்த ராஜபக்ஷ 13ஆவது திருத்த சட்டத்தின் முழுமையான அமுலாக்கம் மட்டுமல்லாது அர்த்தமுள்ள ஒரு அரசியல் தீர்வினை அடையும் முகமாக அதனை மேலும் கட்டியெழுப்ப வேண்டும் எனவும் தொடர்ச்சியாக வலியுறுத்தி வந்துள்ளார். இந்த விடயங்கள் தொடர்பாக நாங்கள் புதிய அரசாங்கத்துடன் கலந்துரையாட தயாராகவுள்ளோம் எனவும் தெரிவித்தார். மேலும் மக்களிற்கு நன்மை அளிக்கக் கூடிய பொருளாதார அபிவிருத்தி திட்டங்களிற்கு எமது ஒத்துழைப்பினை வழங்குவோம் என தெரிவித்த இரா.சம்பந்தன், எச் சந்தர்ப்பத்திலும் எமது மக்களின் அபிவிருத்திகளையோ உரிமைகளையோ நாம் விட்டுக் கொடுக்கவோ அவற்றிற்கு மாறாகவோ செயற்பட மாட்டோம் எனவும் தெரிவித்தார். 19ஆவது திருத்தச் சட்டம் தொடர்பாக கருத்து தெரிவித்த இரா.சம்பந்தன், ஜனநாயக பண்புகளிற்கு விரோதமான எந்தவொரு திருத்தங்களிற்கும் நாம் ஆதரவளிக்கப் போவதில்லை என்றும் சுயாதீன ஆணைக்குழுக்களை இல்லாதொழிப்பதற்கு தாம் சார்பாக செயற்பட முடியாதென்பதையும் வலியுறுத்தி கூறினார். (ம-3)

மேலும் தற்போதைய பிரதமரும் முன்னாள் ஜனாதிபதியுமான மகிந்த ராஜபக்ஷ 13ஆவது திருத்த சட்டத்தின் முழுமையான அமுலாக்கம் மட்டுமல்லாது அர்த்தமுள்ள ஒரு அரசியல் தீர்வினை அடையும் முகமாக அதனை மேலும் கட்டியெழுப்ப வேண்டும் எனவும் தொடர்ச்சியாக வலியுறுத்தி வந்துள்ளார். இந்த விடயங்கள் தொடர்பாக நாங்கள் புதிய அரசாங்கத்துடன் கலந்துரையாட தயாராகவுள்ளோம் எனவும் தெரிவித்தார். மேலும் மக்களிற்கு நன்மை அளிக்கக் கூடிய பொருளாதார அபிவிருத்தி திட்டங்களிற்கு எமது ஒத்துழைப்பினை வழங்குவோம் என தெரிவித்த இரா.சம்பந்தன், எச் சந்தர்ப்பத்திலும் எமது மக்களின் அபிவிருத்திகளையோ உரிமைகளையோ நாம் விட்டுக் கொடுக்கவோ அவற்றிற்கு மாறாகவோ செயற்பட மாட்டோம் எனவும் தெரிவித்தார். 19ஆவது திருத்தச் சட்டம் தொடர்பாக கருத்து தெரிவித்த இரா.சம்பந்தன், ஜனநாயக பண்புகளிற்கு விரோதமான எந்தவொரு திருத்தங்களிற்கும் நாம் ஆதரவளிக்கப் போவதில்லை என்றும் சுயாதீன ஆணைக்குழுக்களை இல்லாதொழிப்பதற்கு தாம் சார்பாக செயற்பட முடியாதென்பதையும் வலியுறுத்தி கூறினார். (ம-3)

இன்றைய தினம்...

புதி கோட்டாபய ராஜபக்ஷினால் அமைச்சரவை அந்தஸ்துள்ள அமைச்சராக நியமிக்கப்பட்ட நிலையில் முதற்தடவையாக டக்ளஸ் தேவானந்தா யாழ்ப்பாணம், வருவது குறிப்பிடத்தக்கது. (ம-3,10)

'கைலாசா' இந்து..

நாடுகளிலும் செயற்பட்டு வருகின்றன. குழந்தைகள் கடத்தல், பாலியல் துஷ்பிரயோகம் போன்ற முறைப்பாடுகளின் அடிப்படையில் பொலிஸாரால் அவர் தேடப்பட்டு வருகிறார். நாள்தோறும் பல்வேறு சர்ச்சைகளில் சிக்கிவரும் நித்யானந்தா, 'கைலாஷா' என்ற பெயரில் தனிநாடு அமைக்கப் போவதாக கூறி அதிர்ச்சியை ஏற்படுத்தியுள்ளார். தென் அமெரிக்க நாடுகளில் ஒன்றான ஈக்வடோர் அருகே ஒரு தீவை விலைக்கு வாங்கி எல்லைகள் அற்ற, நாடுகள்

அற்ற, சுத்த இந்து நாட்டைக் கட்டமைக்கும் தீவிர முயற்சியில் இறங்கியுள்ளார் நித்யானந்தா. தனது கனடா நாட்டு சீரான சாரா வான்ட்ரியிடம் தனிப்பட்ட முறையில் பேசுபுக மெசேஞ்சரில் உரையாடிய நித்யானந்தா, வத்திக்கான் போல குட்டி நாட்டை அமைக்கவுள்ளதாக குறிப்பிட்டுள்ளார். இந்நிலையில், அண்மையில் வெளியிட்ட வீடியோவில் தனிநாடு குறித்து விளக்கம் அளித்துள்ளார். நித்யானந்தா கட்டமைக்கும் அந்த நாட்டிற்கு நித்யானந்தா கைலாசா என்று பெயர் வைத்துள்ளார். தனிநாடு இணையத்தளத்தில், இந்து மதத்தைப் பின்பற்றும் எவரும் தனது கைலாஷா நாட்டின் குடிமகனாக ஆகலாம் என்று வெளிப்படையாக அறிவித்துள்ளார் நித்யானந்தா. கைலாஷா இந்து நாட்டின் தற்போதைய மொத்த மக்கள் தொகையாக 10 கோடி பேர் என்று பலரையும் வியக்கவைக்கும் வகையில் நித்யானந்தா குறிப்பிட்டுள்ளார். மேலும், அந்த நாட்டுக்கென்று கடவுச்சீட்டு, மொழி உள்ளிட்டவற்றையும் குறிப்பிட்டுள்ளார். மேலும் ஒரு அமைச்சரவையையும் உருவாக்கி உள்ளதாக செய்திகள் வெளியாகியுள்ளன. (ம-3)

முகநூலில் பிரபா..

நாள் வாழ்த்தொன்றினை முகநூலாடாக பிரசுரித்ததாக கூறப்படும் சம்பவம் தொடர்பில் கைதான இளைஞர் ஒருவரை பயங்கரவாத தடை சட்டத்தின் கீழ் 72 மணி நேரம் தடுத்து வைத்து மேலதிக விசாரணைகளை முன்னெடுக்க கொழும்பு மேலதிக நீதவான் யூ.பி.ஆர்.நெலும்பெனிய, பேலியகொடை பொலிஸாருக்கு நேற்று அனுமதியளித்தார். பேலியகொடை பொலிஸாரால் கைது செய்யப்பட்ட களனி, வெதமுல்ல பகுதியைச் சேர்ந்த இளைஞர் ஒருவரையே இவ்வாறு தடுத்து வைத்து விசாரிக்க நீதிவான் பொலிஸாருக்கு அனுமதியளித்தார். (ம-3)

யாழ்ப்பாணம் பல்கலைக்...

சனங்கள் முன்வைக்கப்பட்டு வருகின்றது. யாழ்ப்பாணம் பல்கலைக்கழகம் மெய்ப்பொருள் காண்பது அறிவு என்பதற்கு பதிலாக 'யாழ்ப்பாணம் பல்கலைக்கழகம் மெய்ப்பொருள் காண்பது அறிவு' என்று காணப்படுகிறது. பல்கலைக்கழக மாணவர்களுக்காக குறித்த ரீசேட்கள் கொழும்பு பாணந்துறைப் பகுதியில் தயாரிக்கப்பட்டுள்ளது. இதில் மிகமோசமான எழுத்துப் பிழைகள் உள்ள நிலையில் பல்கலைக்கழகத்திற்கே இந்த நிலையா? என சமூக வலைத்தளங்களில் வீமர் சனங்கள் எழுப்பப்பட்டு வருகின்றது. (ம-3)

30,838 பேர்...

அப்பால் நகர்ந்து வருவதனால் நாட்டில் தாக்கத்தை ஏற்படுத்தியுள்ள மழையுடன் கூடிய காலநிலை அதிகரிக்க கூடும் என வளி மண்டலவியல் திணைக்களம் தெரிவித்துள்ளது. இதற்கு அமைவாக வடக்கு வடமத்தி, கிழக்கு, ஊவா மற்றும் மத்திய மாகாணங்களில் தற்பொழுது மழையுடன் கூடிய காலநிலை அல்லது இடியுடன் கூடிய காலநிலை மேலும் நீடிக்கக்கூடும். (ம-3)

வாசனா சம்பத்
 சீட்டழகுப் இலக்கம்: 1572 | திகதி: 2019/12/05
 ஆங்கில எழுத்து: வெற்றி இலக்கங்கள்
Z 51 55 68 71

கொவிசெத உத்தியோகபூர்வ முடிவுகள்
 சீட்டழகுப் திகதி: 05-12-2019
 சீட்டழகுப் இலக்கம்: 2321
 ஆங்கில எழுத்து: வெற்றி இலக்கங்கள்
K 14 34 38 56

மஹாஜன சம்பத்
 திகதி: 2019/12/05
 சீட்டழகுப் இலக்கம்: 4063
 ஆங்கில எழுத்து: வெல்லப்பட்ட இலக்கங்கள்
O 7 3 0 9 2 7

நீரோகா லக்ஷ ஜய
 திகதி: 2019/12/05
 சீட்டழகுப் இலக்கம்: 0632
 லக்ஷினம்: வெற்றி இலக்கங்கள்
கும்பம் 26 43 47 63

அதி கோடிபதி ADA KOTIPATHI
 சீட்டழகுப் இல: 812 | தினத்தியை எக்ஸ்பாட் பரிசு ரூ. 70,666,655/-
 வர்ணம்: நீலம் | சீட்டழகுத் திகதி: 2019.12.05
 வெற்றி இலக்கங்கள்: 14 20 42 43

ஜயோதா சுவை உத்தியோகபூர்வ முடிவுகள்
 சீட்டழகுப் இலக்கம்: 1627 | திகதி: 05/12/2019
 வெற்றி இலக்கங்கள்: 04 39 43 57 R
 அடுத்த எக்ஸ்பாட் கிழமைகளில் ஐக்கொட ரூ. 42,111,396

SUPER BALL சீட்டழகுப் வாரம்: 1086
 சீட்டழகுப் திகதி: 05.12.2019 | வியாழக்கிழமை
Z 06 34 35 37 அடுத்த சப்பர் ஐக்கொட ரூ. 85,205,588
 தொடர்பு: 0112 333 546/47 | Web: www.dib.lk
 SMS: DIB<space>LOT<space>SB என எட்டி செய்து 1919 இற்கு அனுப்பவும்.

ராச் திகதி: 05/12/2019 | வெற்றி வாரம்: 2698 | வர்ணம்: கபிலம்
 வெற்றி இலக்கங்கள்: 13 34 36 46 | வளர்ளிக் கிழமை வெற்றிப் பொதி ரூ. 3,962,808
 2019/12/08 இல் திகதி வளர்ளிக் கிழமை கருநீலம் நிற டிசுட்டுக்களாகும்
 வெற்றி பெற்ற சீட்டுக்கள் 6 மாதங்களுக்கு செல்லுபடியாகும்

